
दोन उतरां 


Epic of Gilgamesh वा गिल्गमेशा म्हाकथा नांवान वळखल्ली ही 
संवसारांतली पयली अभिजात साहित्यकृती म्हणून मानतात. ती मुळांत सुमेरी 
भाशेंत रचून हाडिल्ली. ही भास संवसारांत सगल्यांत पयलीं बरयल्ली भास 
म्हणून समजतात. ती आयच्या इराक देसाच्या सुमेर नांवाच्या वाठारांत उपजून 
आयिल्ली आनी थंयचो लोक ती जायतो काळ उलयताले आनी बरोवपा खातीर 
उपकारायताले म्हणटात. अमेरिकेंतल्या पेनसिल्वेनया विद्यापीठांत हे भाशेचो 
पुराय शब्दकोश वांट्या-वांट्यांनी तयार जाता. 

तांचें किर्तीवंत उरूक ह्या नांवाचें शार, एका काछार भौच भरभराटीर 
पाविल्लें. आपल्या सुख-सोयींखातीर जमनी पोंदचें लेगीत उदक उस्तून काडून, तें 
लयलूट वापरून, तें सांपून सुकून गेल्ल्यान, निमाणेकडेन पियेवंक लागतल्या 
उदकार-थेंव्याक वसवसून थंयचे लोक वळवळून मेले म्हणटात आनी तांचें फुलते 
शार मातये भरवण जाल्लें. त्या उरूक शाराच्यो मोडिल्ल्यो कुरवो - अवशेष 
हालिंसराक जाल्ल्या जमनीपोंदच्या खणपांतल्यान Alga मेळ्ळ्यात. 

ह्या शारांत बरयल्ली ही मनीस-कुळा काळजा-खरीक हात घालतली, मनशाच्या 
मरणा आनी अमरणा हुस्क्याची ही व्हड आनी सुरवूस म्हाकथा, तिच्या साबार 
अणकारांतल्यान उतरावन घेवन आयज म्हज्या कोंकणी रुपकारान तुमचे मुखार 
दवरपाक म्हाका उपाट खोस भोगता. 


दोना पावल, गोंय. ओलिवीन्यु गोमिश्‌ 
E-mail : olivinhogomes@ yahoo.com 

गिल्गमेश, उरूक शारांत राजा 


गिल्ग्मेशाचीं प्रतापी कर्तुपां हांव संवसारांत पर्गट करतलों. हो आसलो अक 
मनीस, जाका सगळ्या वस्तूं-गजालींचें गिन्यान आसलें. हो आसलो अक राजा 
जाका संवसाराच्यां सगळ्या देसांची खबर आसली. तो शाणो, बुदंवत आसलो. 
ताका गूढ दिसतालें आनी गुठाच्यो गजाली कळटाल्यो. बुडटी येंवचे आदीं- 
आदल्यां दिसांची ताणेंच आमकां ओक काणी हाडून दिली. तो लांबदीक यात्रेक 
गेल्लो. पुरो जावन थकून पडिल्लो. वावर कश्ट उस्पून झरून गेल्लो. परतो 
आयले उपरांत ताणें विसव घेतलो. ही सगळी काणी ताणेंच ओके फातरीचेर 
बरोवन काडली. 

जेन्ना देवांनी गिल्गमेशाक रचलो, तेन्ना ताणीं ताका अक संपूर्ण मनश्याची 
कूड दिली. शामास, ह्या वैभवी सूर्य देवान ताका पर्जळीत सोबिताय फावो केली. 
आदाद- ह्या झड-मोडाच्या देवान ताका गडगंज धिटाय प्रदान केली. त्या म्हान 
देवांनी ताची सुन्दरताय संपूर्णायेक पावयली. हेरांक सगळ्यांक Hel उडोवन, 
रानवटी-अबूज पाङ्चा-बैला भशेन भ॑ंयांकृत! ताका दोन तिसरे ale देव केलो 
आनी ताचो तिसरो वांटो मनीस-रूपांत राखून दवरलो . 

उरूक शारांत ताणें दुर्गा उबारलीं, वरीश्ट कोटां बांदलीं. आनी येआणाच्या 
आशिर्वादान, अनु, ह्या मळबाच्या देवा खातीर अक देवूळ बांदलें. तशेंच आनीक 
ओक देवूळ इश्तार हे मोगाचे देवते पासत बांदलें. आयज मेरेन तें उबें आसा. 
ताचेर नदर भोंवड़ायात. ताचें भायलें दुरीग, जंयच्यान भोंवतण्यां पाखाट्यो 

लाविल्ल्यो आसात, तें तांब्याच्या चकचकान लखलकून येता. आनी मितरलें 
दुरीग आसा तसले सारकायेचें आनीक खंयच सोदून मेळचें ना. ताच्या हुमऱ्याचेर 
पांय दवरात, तो प्राचीन-पोरणो जावन आसा. येआणा-हे मोग, आनी झुजाये 
देवते इश्तारेच्या राबित्यांत वचात, तसले बिराड खंयच्याच उपर्रातल्या राजान, 
खंयच्याच जिवो-आशिल्ल्या मनश्यान त्या पांवड्यावेल्या माजार हाडले ना. ऊऋूक 
शाराच्या कोटां-दुर्गांचेर चडात. ताचे वयल्यान चलून-चमकून वचात, हाव सागता. 
ताचे बुन्यादीचे आनी पाडसाचे कातर पळेवन घेयात आनी ताची कालरा-वांदावळ 
तपासून पळेयात. ती भाजून केल्ल्या विटांची आनी बेस बरी न्हय गा! सात 
रूशींनी तिची बुन्याद बसयल्ली . 


* 


1. एन्कीडूचे येणे 


गिल्गमेश भायल्या संवसाराची भोंवडी करच्याक म्हणून भायर सरलो. 
उरूक शारांत पावसर ताका आनी ताच्या ताकत-शस्त्रांक आडायतलो कोण-ओक 
मनीस मेळळो ना. पूण उरूकाचे दादले मनीस आपणाल्या घरांनी आप-आपले 
भितर गुणगुणूंक लागले: 'गिल्गमेश आपले मौजे खातीर घांट वाजयता. ताचे 
मिजास-मस्तीक दिसाक तशें रातीक बंदन ना. खंयचोच पूत आपल्या बापाय- 
लागीं उरना, कित्याक गिल्गमेश तांकां सगळ्यांक, भुरग्यांक लेगीत, उखलून 
व्हरता. तरीय अक राजा म्हळ्यार आपणाले प्रजेक अक राखणो जावपाक जाय. 
ताची ओंडावण-वासना खंयचेच आंकवारीक आपणाल्या मोग्या कडेन सोडी नाः 
झुजाऱयाची Ya, न्हय म्हणून सरदाराली बायल. तरीय आसतना हो तर आसा 
शाराचो गोंवळी-राखणो, शाणो-बुदवंत, शिरवंत आनी धिरिश्ट-निर्धारी मनीस .' 

देवांनी तांचें रूधन-मागणें आयकलें. सर्गा-वेल्यान देवांनी उरूक शाराच्या 
धनयाक, अनूक, उरूकाच्या देवाक व्हडल्यान आडून सांगलें: “रानवटी पाड्या- 
बैला सारको अके देवीन ताका घडोवन हाडलो. ताच्या घटाये-शस्त्रांक कोणाच्यानूच 
आडांवक जायना. खंयच्याच पुताक तो आपल्या बापाय कडेन सोडी ना. कित्याक 
गिल्गमेश तांकां सगळ्यांक व्हरता. आनी हो राजा, आपले प्रजेचो गोंवळी 
राखणो, व्हय गा? ताची ओडावण-वासना खंयचेच आंकवारीक आपल्या मोग्या 
कडेन सोडी ना, न्हय म्हळ्यार “झुजाऱयाली धूव आनी सरदाराली घरकान्न 
लेगीत व्हरपाची वाटायना.” 

जेन्ना अनून तांचे रडणे-मागणें आयकरे, तेन्ना देवांनी अरुछू, हैं रचणुके 
देवीक उलो मारलो आनी म्हळें: “ad ताका धडोवन हाडलो, है अरू; आता 
ताचे सारकायेचो आनीक अकलो रचून धे. ताचें पडबिंब कशे तो जावदी, ताचे 
दुसरें रूप, झड-मोडाचें काळीज त्याच झड-मोडाच्या काळजा सारके! तार्णी दोगायनी 
अकामेकाकडेन फुडो करून झगडरे-झुजर्चे आनी उरूक शार मोन्यांनी सोडून 
वचचें.” 

अशें आसून आनी तें आयकून, देवीन आपल्या मनांत अक प्रतिमा कांतयली 
आनी ती म्हळ्यार मळबाच्या देवाची, अनू-च्या जिवा पसून तयार केल्ली. तिणे 
आपणाले हात उदकांत बुडयले आनी तांतली इल्लिशी माती चिमर्टेत काडली. ती 
तिणें अरण्यांत पडूंक दिली. आनी ते मातयेंतल्यान श्रेश्ट एन्कीडू रचून आयलो. 
ताच्यांत खाश्या निनुरता, ह्या झुजा-देवाचे सुगूण आस्पावताले. ताचें आंग पांग 
खडबडीत आसलें. ताच्या माथ्याक बायलां भशेन लांबदीक केंसां मोवळां आसली. 
भाता-कणसांची देवी, निसबा-च्या sat मोवळां भशेन तीं फुलता-धोलतालीं. 
ताची कूड दाट-जटां-केंसांनी भरून वोत्ताली, सामुक्वान, ह्या गोरवां-देवाचे भशेन . 
तो मनीसकुळाक वळखनासलो. रोयिल्ले जमनी विशी ताका कांयच समजनासलें . 

एन्कीडू मेरवां वांगडा दोंगरांचेर आनी रानांत भोंवून थंयचें पाचवे तण 
चरचरीत खातालो. उदका झरींचेर वचून रानवटी मोनजाती बरोबर रावन तांचेच 
धोलींत रीग घेतालो. त्याच रानवटी मोनजातीं fst सांगातान तो उदक पिवपांत 
सुखावतालो. पुण ओक दीस मोनजातींक जाब्बो घालून धरपी ओका शिकारी- 
मनश्याक तो उदक-पिवपाचे सुवातेर सामको तांडा मुखार भेटलो. कित्याक, तीं 
रानवटी जनावरां ताचे हद्दीत भितर सरिल्लीं. सतत तीन दीस तो ताका सामको 
तोंडाक तोंड दिवन मेळळो. आनी ताका पळेवन तो शिकारी आकांताचे भिरांतीन 
सामको थंड-किरांव जावन बर्फेलो. 

ताचो जीव सुकून वातडेलो. आपर्णे धरिल्ली मोनजात घेवन तो शिकारी 
आपल्या गांव-घरा परतलो आनी ताची वाचा धरिल्ले भशेन जाली. तो आकांतान 
मुयेल्लो आनी भेरेल्लो. लांबदीक भोंवडी करून आयिल्ल्या मनश्या भशेन ताचो 
चेहरो बदलून आयिल्लो. कांपरो सुटिल्ल्या काळजान ताणें आपल्या बापायक 

म्हळें: “बापा म्हज्या, थंयच्या दोंगरांवेल्यान सकला येतलो ओक मनीस आसा, जो 
हेरा खंयच्याच मनश्या सारको दिसना. तो संवसारांतलो सगळ्यांत शक्तिवंत 
मनीस. तो सर्गा-वेल्या अमर देवां सारको दिसता. तो रानवटी मोनजातीं वांगडा 
दोंगरां-वेल्यान हेडत भोंवता आनी धर्तरे-वेलें तण खाता. तो तुमच्या भाटांतल्यान 
भोंवता आनी उदका बांयां लागीं आनी झरींचेर देंवन येता. म्हाका ताची भोव 
आंकांताची भिरांत दिसता. हांव ताचे लागीं वचपाक धाडजना. हांव खंणटां ते 
फोंड तो पुरून उडयता आनी मोनजातींक धरपाक मांडिल्ले म्हजे जाब्बे तो पिंजून 
वादऱ्यो-तिस्त्यो करता. जाळ्यांत सांपडिल्ल्या मोनजातींक पळून वचपा खातीर 
तो आपलो आदार दिता आनी त्यो आतां म्हज्या हातांतल्यो सुटून वेतात.” 

ताच्या बापायन आपलें तोंड उगतें केलें आनी शिकाऱ्याक, आपल्या पुताक, 
म्हळें: “म्हज्या पुता, उरूक शारांत गिल्गमेश जियेता. ताचे आड झुजून कोणेंच 
अजून जैत जोडलें ना. तो सर्गा-वेल्या नखेत्रा परस बळादीक जावन आसा. 
eal वच, गिल्गमेशाक सोदून काड. ह्या रानवटी मनशाचे शक्ति-घटायेची 
तुस्त-तोखणाय कर. मोगाच्या देवळांतलें अक AS, अक चेडी आपणाक दी 
म्हणून ताचे लागीं मागून घे. तिका घेवन तूं परतो यो, आनी तिचे बायले-शक्तीन 
ह्या दादल्याचेर जैत जोडून दी. जेन्ना तो फुडले फावटीं बांयचे उदक पियेंवक 
सकला येतलो, तेन्ना ही बायल थंय आसतली, सामकी नागडी-उगती. आनी ती 
ताका आपोवन खुणायतली. जेन्ना तो तिका देखतलो, तेन्ना तो रोखडेंच तिका 
आपले aa घेतलो. आनी त्या वेळार थावन त्यो रानवटी मोनजाती त्या 
दादल्याक भायर मारतल्यो. आपले-भायरो करतल्यो.” 

हें आयकून, तो शिकारी उरूक शाराक वचपाचे वाटेक भायर सरलो. थंय 
पावले उपरांत गिल्गमेशाक भेटून ताचे मुखार ताणें आपली सांगणी सगले 
नमळायेन मांडली . 

ताका नमस्कार करून ताणें म्हळें: “ह्या वेळार, तणा-मळार, खंयच्याच 
मनश्याक सर करूं जाय-नासलो अक मनीस हेडत भोंवता. तो सर्गा-वेल्या नखेत्रा 
इतलो बळवंत जावन आसा आनी ताचे लागीं वचपाक म्हाका भोवूच भंय-भिरांत 
दिसता. रानवटी मोनजातीक पळ काडून वचपाक तो आदार दिता. हांवें काडिल्ले 

मोनजातींक धरपाचे फॉड तो पुरून उडयता आनी म्हजे रातेराचें जाव्य्या जाळ तो 
तुंटोवन उडोवन भायर भिरकटावन मारता.” 

गिल्गमेशान म्हळें, “शिकाऱ्या, परतो वच; तुजे वांगडा अक येडी कहर, 
भोग-दिवपी चेडूं. उदक-पिवपाचे झरीर ते चैई सामकं नागडे जातले आनी जेन्ना 
तें ताका खुणायतलें तँ तो पळेतलो, तेन्ना तौ ताचैकडेन वचून ताका aia 
घेतलो. हें देखून रानांतली सगळी मोनजात ताका खऱ्यानींच आपले भायरों 
करतली.” 

हें आयकून तो शिकारी गिल्गमेशाचे उपकार आठोवन घरा परतलो. 
आपल्या वांगडा मोग-दिपाक लापीट असले अके चेडयेक तो घेवन आविल्लो. 
तीन दीस प्रवास केले उपरांत, तीं दोगांय उदका-झरी लागीं पावली. चलून पुरो 
जाल्ल्यान थंयच तार्णी बसून विसव घेतलो. तें चेडूं आनी तो शिकारी ओकामेकाक 
फुडो करून बसली आनी आपलें शिकार तांचे वोंटर्येंत येवन पडटलें म्हणपार्चे 
येवजून, ताची दोळ्यांत तेल घालून वाट पळेत रावलीं. 

पयल्या दिसा आनी दुसऱ्या दिसा दोळे अश्रेकून तार्णी ताची वाट पळेली. 
पूण तांच्या हाताक कांयच लागलें ना. पूण तिसऱया दिसा आखरेक ते मोनजातींचो 
अक हिंड झणझणीत झड-मोडा भशेन सगळें रान सळसळून आयलो. त्यो 
मोनजाती उदक पियेवपाचे आशेन दोंगरा सकला आयिल्ल्यो आनी तांचे वांगडा 
एन्कीडू आसलो. ते मळां दोंगरां-वेले प्राणी उदकाक वसवसून झर पळेना फुडें 
भोवुच खोशाल जाल्ले. आनी एन्कीडू मेरवां-हरणां सांगातान धर्तरेवेले तण 
खायत येतालो. कित्याक त्याच दोंगराचेर तो जल्माक आयिल्लो आनी ल्हानाचो 
व्हड जाल्लो. तो घटमूट रानवटी दांडगो दादलो त्या पयसुल्ल्या दोंगरां-वेल्यान 
देवून येतना, ते चेडयेन ताका पळेलो. आनी तिच्या आंगा-यांगांतल्यान आनी 
रोमा-रोमांतल्यान उमाळ्याचें आनी वासनेचें ल्हार मारून तिका सगळी हालोवन 
हादरून सोडली. 

शिकाऱ्यान तिचे लागीं वचून म्हळें, “पळे, हो थंय आसा तो पळे! आतां, 
बायले, तुजी मोम्यां-थानां सामकीं नागडीं-उगरती उडय. लज बीज धरिनाका. वेळ 
वगडाय नासतना ताचो मोग येवकारून घे. तुका नागडी-उगडी ताणे पर्ळेव दी. 

तुजी सोबीत-गुबीत मासाळी कूड ताच्या ताब्यांत घेवून ताका जाय तशी भोगूं दी. 
तो तुज्या म्हऱ्यांत येता तेन्ना तुज्या आंगा-पांगा वेलीं सगळीं वस्त्रां सामकीं काडून 
उडय आनी ताचे वेंगेंत मुंगर आनी ताच्या आंगलोटीच्या आंगा-पांगांत वचून 
न्हिदून घे. त्या रानवटी मनश्याक तुजी बायलेची मोगा कला शिकय आनी ताका 
भुलोवन घे. AAT तो घडये तुज्या कानांत मोग म्हणपा सारकेलीं उतरां गुणगुणटलो , 
तेन्ना तुज्या जिवितांत तो रसरशीत रीतीन विलीन जातलो. तेन्ना ताच्या जिवितांतल्यो 
दोंगरांचेर भागाक आसतल्यो मोनजाती ताका आपले भायरो करतल्यो आनी 
सोडून दितल्यो!” 

एन्कीडूक आपल्या गोपांत घेवपाक तिका मातूय लज दिसली ना. संवंये 
प्रमाणे तिणे आपल्याक सामकी आयती केली. तिणें आपल्या आंगा वेलीं आंगवस्त्रां 
सुळसुळीत रीतीन देंवयलीं आनी ताच्या सामकार ती सामकी नागडी-उगती 
जाली. ताच्या खतखत्याक तिणें भार चडयलो. मागीर तांच्या अकठांय-ओकवटीत 
केल्ल्या मोगा-उज्याचें भगभगीत are dee. जसो तिचेर तो आइडवो-उदारो 
न्हिदलो आनी झडपलो, तशीं ताच्या तोंडांतल्यान मोग म्हणपा सारकीं व्हांवतीं 
उतरां सुटूंक लागलीं, चड-शीं गुणगुणिल्लीं. तिणें ताका बायलेची मोगा-कला 
शिकयली आनी तीं मोगा-जंवजाळांत सुखावली. 

स दीस आनी सात राती तीं ओकटांय न्हिदलीं आनी मोगा-श्रिंगारांत 
बुडलीं. कित्याक एन्कीडू इतले म्हणसर आपलें दोंगरावेलें घर-बिराड विसरून 
गेल्लो. पूण AAT ताचे वासनेची उमळ भागली-शी ताका दिसली, तेन्ना ताका 
आपल्या रानवटी मोनजातींचो उगडास आयलो, आनी रोखडो तांचे लागीं वचपाक 
म्हणून उठून थंयच्यान तो कडसरून गेलो. पूण जेन्ना मेरवांनी ताका पळेलो, 
तेन्ना ताणीं थंयच्यान झपझपीत धांवून कूस मारली. जेन्ना हेर रानवटी प्राण्यांनी 
ताका देखलो, तेन्ना तींबूय पळून गेलीं. एन्कीडू तांचे फाटल्यान आनी तांच्या 
वांगडा रावूंक म्हणून धांवून वेतलो आसलो. पूण ताची कूड ओका राजवान 
बांदिल्ले भशेन जड-जडावाची जाल्ली. जेन्ना तो धांवपाक यत्न करतालो, तेन्ना 
ताच्या धोंपरांतली शक्त व्हांवून गेल्या म्हणपाचो ताका भास जातालो. ताचो 
गडगडीत वेग तुटून पडून सामको ना-नपश्च्यात जाल्लो. आनी आतां ते ताचे 

आदले इश्ट-बांगडी, सगळे रानवटी प्राणी ताका सोडून पळून गैल्ले, तो सामको 
गळसणून पडिल्लो, 

एन्कीडू अशक्त जाल्लो खरो. पूण ताच्यांत आतां शाणेपण-बुदर्वतकाय 
उदेवन आविल्ली. ताच्या काळजांत-मनांत मनश्यार्ची चिंतना भावना रिगून आयिल्ल्यों. 
देखून तो आतां दोंगरा-मुळसांत सकला देवून परतो मनश्यां मदी आयलो. वेवन 
तो मोन्यांनी ते बायले लागीं बसलो वा गोठेलो म्हळ्यार जाता. ती वायल 
सांगताली तें तो अक-चित्तान आयकून धेतालो. ती बायल ताच्या कानांत फुतफुत्ताली- 
“तुं शाणो-बुदवंत, एन्कीडू, आनी आतां तूं देवा भशेन जाला. हाचो नियाळ कर. 
दोंगरां-वेल्या मोनजातीं वांगडा तुं कित्याक थांबून-हेडून भोंवूंक वर्चूक सोदताय, 
व्हय? म्हजे वांगडा यो, म्हज्या मोगा. हांव तुका थटमूट दुर्गा-कोटांच्या उक 
शारांत व्हरतलीं. त्या इश्तार आनी अनु, हांच्या आशिर्वादिल्ल्या सोबीत देवळांनी 
तुका पावयतलीं. त्यो देवता मोगाच्यो आनी सर्गाविल्यो. त्या उछक शारांत 
गिल्गमेश जियेता, जो चड शक्तिवंत आनी रानवटी पाड्चा-वैला भशेन. तो हेरा 
मनश्यांचेर आपली सत्ता पदवी गाजयता. हो सगळो भोग तुका जाय तसो फाव 
जातलो म्हज्या गोपांत, एन्कीडू! हाचेर बरे भशेन येवजून नियाळ कर, म्हज्या 
मोगा!” 

तिचें उलोवन जाले उपरांत, एन्कीडूच्या जिवाक बेस बरें दिसले. आपल्याचें 
काळीज-मन समजून घेतल्या अश्या अका सांगात्याक-सांगातीणीक तो अश्रेकूंक 
लागलो. जायतो वेळ तो तिच्या उतरांचेर येवजूंक पडलो. 

उपरांत ताणें अशे उद्‌गार काडलेः “यो, बायले, आमी तूं सांगता थंय वचूं 
या. त्या पवित्र देवळांत म्हाका व्हरून पावय. हे त्या अनु आनी इशतारेच्या घरांत 
आनी ते सुवातेर जंय गिल्गमेश लोकांचेर सत्ता गाजयता. हांव धिटायेन ताचो 
फुडो करतलों. हांव उरूक शारांत व्हडल्यान गर्जना घालतलो आनी सगळ्यांक 
आडून सांगतलों: “हांगासर हांव सगळ्यांत शक्तिवंत! हांव आतां आयलां तो ती 
पोरणी मांडावळ बदलपा खातीर. हांव हो तो मनीस जो दोंगरांचेर जल्मलो आनी 
थंयच ल्हान-व्हड जालो. हांवूच तो गा, जो ह्या संवसारांत सगळ्यांत घटमूट आनी 
शक्तिवंत!” 

तिणें म्हळें, “आमी आता वचुंया, चल. आनी Gat धमकी-दितलो चेहरो 
ताका पळेंव दी. म्हान उरूक शारांत गिल्गमेश खंय रावता तें हांव बरे भाशेन 
जाणां. एन्कीडू, थंय सगळे लोक आपल्या दबाजीक आंगवस्त्रांनी न्हेशिल्ले 
आसतात. थंय दर-अक दीस सुटयेचो दीस जाल्ले भशेन आसता. थंयचीं तरनाटीं 
आनी सगळीं चेडवां पळेवपाक सुन्दर, सोबीत अजापांनी लखलकतात. तांच्यांतल्यान 
कितलो गोड-सुवादीक परमळ धमधम उफेवन येता! तांकां पळेवन सगळे व्हडले 
मनीस आपले बाज्जेवेले उठून धांवून येतात....ओह एन्कीडू, तूं जो जिविताचो 
मोग करता, तुका हांव गिल्गमेश दाखयतलीं. तो जायत्या भाव-भावनांचो मनीस! 
आपणाल्या किर्णांभरीत दादलेपणांत ताका तूं बरे रीतीन वळखतलो. ताचें आंगपांग 
घटायेन तशें जाणटे-प्रौढतायेन संपूर्ण जावन आसा. तो दिसाचो तसो रातीचो 
केन्नाच विसव घेना. तो तुजे परस घटमूट. देखून तूं तुजी मिजास-बडाय कुशीन 
दवर. शामास, त्या वैभवी सुर्यान, गिल्गमेशाक वर दिल्ले आसात, आनी सर्गविल्या 
अनून, आनी अनलील, आनी येआ, ह्या बुदवन्तांनी ताका खोल समजिकाय 
फावो केल्या. हांव तुका सांगतां, हें अरण्य सोडून वचून येंवचे पयलीं, तूं येता 
म्हणपाचें गिल्गमेशाक सपनांतल्यान कळ्ळां आसतलें, हें जाल्यार निश्‍चितूच 
जावन आसा.” 

तेवटेन, आतां गिल्गमेश उठलो आनी आपणाक पडिल्लें सपन घेवन 
आपले आवयक आपलो हुस्को सांगपाक गेलो. ती आवय म्हळ्यार निनसून, त्या 
बुदवंत देवां मदली ओकली देवी. ताणें सांगलें: “आवय म्हजे, कालचे राती म्हाका 
अक सपन पडलें. हांव भोवुच आनंदान उफेतालों. तरनाटे वीर म्हजे भोंवतणी 
अकठांय आयिल्ले. मागीर हांव मळबाच्या नखेत्रां पोंदा, रातयांतल्यान भोंवडेक 
वेतालों. तांतलें ओक नखेत्र अनूल्या जिवाचो धुमकेतू सर्गावेल्यान देंवून भूंय येवून 
आपटलो. तो उखलपाचो हांवें प्रयत्न केलो. पूण तो चड जड-जडावाचो आशिल्ल्यान, 
म्हजे लागीं उखलूंक जायना जालो. उरूक शाराचो सगळो लोक तो पळेवपाक 
म्हणून ताचे भोंवतणी ओकठांय आयिल्लो. ताचे लागीं येवपाक म्हणून भोवजाण 
समाजांतले लोक अकामेकाक धुकलूंक लागले. आनी सरदार ताच्या पांयांचो उमो 
घेंवच्याक गर्दी करताले. हांवें मोग केल्ले अके बायलेची ओड जशी म्हाका 

लागता, तशी म्हाका त्या धूमकेतूची ओड लागली, त्या लोकांनी म्हजी मदत 
केली, हार्वे म्हर्जे कपल फुडे काडलें, आनी फुडे सरून हावे तो धुमकेतू चिमट्यान 
उखल्लो आनी तो तुका म्हणून हाडून तुज्या म्हऱ्यांत दवरलो. आनी तुर्वेच ती 
वस्त म्हळ्यार म्हगेलो भाव म्हणून तुजो मोगाळ निर्णय वा थारावणी सांगून 
दिली.” 

मागीर, Praga, जी भोवुच लोकां-मोगाळ आनी शाणी-बुदर्वत आसली, 
तिणें गिल्गमेशाक सांगले: “हें सगविलें नखेत्र जें मळबा-वेल्यान धूमकेतू परी 
सकला देंवलां, जें qd उखलपाक यत्न केल्लो पुण तें जड-जडावार्चे म्हणून, तं 
उखलपाचो तुजो यत्न सुफळ जालो ना. देखून तें a म्हज्या पांया कडेन डाडून 
care. तोच धुमकेतु सारको प्राणी aid तुजे पासत केला. ते तुका ओक चाबूक 
आनी तसोच ओक धक्को. अके बायले कडेन ओडटा तसो तुं ताचे कडेन ओडलो . 
हो तो बळीश्ट सांगाती, जो आपल्या इश्टाक ताचे गरजे-आकांताक वेळाक 
आदार पावयता. तो रानवटी प्राण्यां मदे सगळ्यांत बळादीक आनी अनुच्या 
जिवांतलो ताका घडोवन हाडला. तो तणा-मळार जल्माक आयला आनी रानांभरीत 
दोंगरांनी ताका पाळळा आनी पोसला. जेन्ना तुं ताका पळेतलो तेन्ना तुं खोश्येन 
भरतलो. अक बायल जाल्ले परीं तूं ताचो मोग करतलो. आनी तो तुका केन्नाच 
सोडून वचचो ना. हो जावन आसा त्या सपनाचो खरो अर्थ. ताचेर तूं नियाळ कर 
आनी तसो वाग.” 

गिल्गमेशान जाप दिवून म्हळें. “आई, म्हाका आनीक ओक सपन पडलें. 
घटमूट दुर्गा-कोटां आशिल्ल्या Saw शारांत ओक कुराड आसली. तिचो आकार 
अके आथवेच रीतीचो आसलो. आनी लोक तिचे भोंवतणी गर्दी-लुट करून 
अकठांय जाल्लो. हांवें ती चकचकीत कुराड देखली आनी ती दोळे भर पळेवन- 
तोखेवन हांव खोशशी जालों. हांवें ओणोव घालो; तिचे वटेन खोलायेन ओडून 
Teel भशेन! ओक बायल जाल्ले भशेन हांव तिचेर भाळ्ळों आनी ती रोखडें 
उखलून म्हज्या भेंडाक etd सोंपेपणीं खोवून घेतली.” 

निनसुनेन परती जाप दिली: “ती gas at ad पळेली, जिणे ओके 
बायलेच्या मोगा भशेन येद्या बळान तुका ओडून Sai, तोच तो सांगाती जो हांव 


एन्कीडूचें येणें क्त 


तुका दितां, आनी तो सर्गावेल्या प्राण्यां भशेन आपणाले खाशेले शक्‍तीन येतलो. 
तोच तो शूर सांगाती, जो गरजेक पडिल्ल्या आपल्या इश्टाक सोडवण फावो 
करता!” 

गिल्गमेशान आपले आवयक म्हळें, “ओक बुद्द-दिवपी अनलीला कडल्यान 
म्हजे लागीं तो आयला आनी आतां हांव ताका म्हजो इश्ट करतलों आनी ताका 
हांव बरी बुद्द दितलों.” 

अशीं, गिल्गमेशान आपणाक पडिल्लीं सपनां सांगून दिलीं. आनी ते चेडयेन 
आयकून तीं एन्कीडूक परतीं सांगली. 

* 

आनी तिणें आतां एन्कीडूक म्हळें: “AMT हांव तुजेर नदर लायतां, तेन्ना 
तूं अका देवा भाशेन जाल्लो आसा म्हणपाचो म्हाका स्पश्ट दिश्टी पडटा. दोंगरां 
वेल्यान रानवटी मोनजातीं बरोबर धांवपाक तूं अध्रेकता कित्याक? धर्तरे-वेलो 
उठ. तूं आड-पडला ती बाज्ज गोंवळी-राखण्याची! ती तुका सोबना!” 

तिचें अक ओक उतर ताणें जतनायेन आयकून घेतलें. तिणें दिल्ली qe 
ताका जाल्यार बेस बरी दिसली. तिणें तले म्हणसर आपणालें वस्त्र दोशीं 
करून घेतलें आनी अका कुडक्यान तिणें ताची कुड धांपली आनी ताका न्हेसपा 
सारको केलो. आनी उरिल्लो लुगटा कुडको तिणें आपल्या आंगा-खांदार घालो. 
ताच्या हाताक धरून तिणें ताका ल्हान भुरग्या भशेन त्या गोरवां राखण्याच्या 
तुंबांनी रावतल्या Asai fest लागीं व्हेलो. थंय पावतकूच सगळे राखणे ताका 
पळेंबक लागले. ताका लागसारच्यान नियाळूंक म्हणून ते ताचे भोंवतणी ल्हवू, 
ल्हवू ओकठांय जाले. 

बरो वेळ ताका नियाळळे उपरांत ताणीं ताच्या मुखार गंवांच्या पिठाचो 
केल्लो ओक Sst दवरलो. पुण एन्कीडून असलें fed केन्ना खाल्लें नासले. 
ताच्यान फकत रानवटी मोनजातींचें ge लुचून पियेंव येतालें. तो Sst पळेवन तो 
आडखल्लो. ते राखणे तें पळेवन कोरा करून दोळे दोळेच ताका नियाळटाले. तो 
आपली नदर तांचेर थिरायतालो आनी आपणें कितें करचें तें ताका समजलें ना. 
तो उंडो कसो खांवचो तें ताका कळना जालें. ताचे मुखार पियेवपाक सोरो 

दवरिल्लो. तोवूय पेल्यांतलो सोरो कसो धोंटून पियँक्चों, तैवूय ताका समजना 
जालें, तो कडकडीत सोरो पळेवन फकत तो हुंगतालो! 

हैं पळेवन, ते बायलेन ताका लेखून सांगले: “एन्कीडू, तो उंडो खा. तो 
म्हळ्यार जिविताचो बडये-आदार. तो सोरो पिये, है धर्तरेची रीत ती.” 

तिचें आयकून, एन्कीडून हात फुडँ केलो आनी उंडो घेवन तो तोंडांत चाली. 
आनीक खाल्लो आनी पोट भरसर तो खाल्लो. मागीर तो कडकडीत सोरो सात 
तांबयांनी तो गटगटीत पियेलो. इतले म्हणसर तो सामको बेबदो तर्र जाल्लो 
आनी मौज फकाणां करपाक, खेळपा नाचपाक तो कोंबार आयलो. ताचें काळीज 
मुर्गटलें आनी ताचें मुखकमळ चक चकून आयले. आपल्या आंगा-वेले दाट-जटांचे 
केंस ताणें झरीर धुले, घांसले, पुसले, आनी तेलान आपल्याक माखून घेतलो. 
एन्कीडू ल्हवू ल्हवू मनश्यांत आयिल्लो. पूण जेन्ना ताणें अका मनशाचे न्हेसण 
आंगार घेतलें, तेन्ना तो saan भाशेन दिसूंक लागलो. शिंवाची शिकार करचे 
खातीर आनी गोंवळी-राखण्यांक विसव मेळचो देखून ताणें आपल्या घटमुट 
हातांनी शस्त्रां-अस्त्रां घेतलीं. 

आतां तो गोंवळी-राखण्या मदीं भोवुच खोशी-मौजेन जियेंबक लागलो 
आनी आपले लागीं बाळगिल्ले बायले सांगातान सुखावलो. 

पूण अक दीस दोळे वयर करिना फुडें अक मनीस ताचे वटेन येतालो 
म्हणपाचो ताणें देखलो. आपले कडेन आशिल्ले बायलेक लेखून ताणे तेन्ना 
विचारलें: “बायले, त्या दादल्याक हांगा हाडून दी पळेंवया. तो हांगा कित्याक 
आयला जायत? हांव ताचें नांव, गांव, हांगा येवरचें कारण जाणा जांवक सोदतां.” 

ती उठून गेली आनी त्या दादल्याक आपोवन हाडून, तिर्णे ताका Sa: 
“सायबा, ह्या ज़ड-ज़डावाचे आनी पुरो जावन पडपाचे यात्रेक तुमी खंय वचपाक 
भायर सरल्यात हें सांगश्यात, व्हय?” 

त्या दादल्यान एन्कीडूक लेखून जाप दिली: “गिल्गमेश लग्नाच्या घरांत 
भितर सरला. आनी ताणें आपले फाटल्यान घराचें दार धांषलां आनी लोकाक 
भायर घाला. तो उरूक, ह्या व्हडल्या रस्त्यांशारांत, अथव्योच गजाली करता. 
धोलार बडी पडना फुडें दादल्यांक तसो बायलांक वावर सुरू जाता. गिल्गमेश, 

हो राजा, मोगाचे राणये लागीं लग्नाचो संस्कार जोडपाचो आसा. पूण तरीय 
आसतना, तो खंयचेय व्हकले कडेन आपूण पयलो वचपाक बळान मागणी 
करता, राजा पयलो आनी मागीर न्हवरो, देखून मागीर घोवान ताचे फाटीं Aad, 
अशे रीतीन. कित्याक काय म्हळ्यार, जेन्ना तो जल्माक आयिल्लो आनी ताचे 
बोंबलेचो देंट कातरून काडलो, तेन्नाच्यान देवांनी तर्शेच ताका फर्मायलां. पूण 
आतां ताका व्हंकल वेचून काडचे खातीर शार-भर धोल-ताशे बडयतात. तरीय 
आसतना सगळें शार वळवळ्यांनी परवंता.” 

हीं उतरां आयकना फुडें एन्कीडूचें मुखकमळ शेळेलें आनी ल्हवू ल्हवू 
ताच्या मस्तकाक राग चडलो. ताणें थोडो वेळ घेवन, रागाच्या किंवाट्यान 
सांगले: “aa गिल्गमेश लोकांचेर अशी आपली रानटी सत्ता गाजयता, ते 
सुवातेर हांव निश्‍चित वेतलों. हांव ताका म्हजे लागीं झगडपाक-झुजपाक आव्हान 
दितलों. आनी हांव उरूक शारांत वचून व्हडल्यान बोब मारून आइतलों: “पोरणी 
मांडावळ परतावन, बदलून उडोवपा खातीर म्हणून हांव आयलां. कित्याक, 
सगळ्यां परस बळिश्ट मनीस हांगासर हांवूच जावन आसां.” ” 

आतां एन्कीडू बळान फुडें चलूंक लागलो आनी ती बायल ताचे फाटोफाट 
येताली. तो उरूक शारांत भितर सरलो. त्या शाराचे व्हडले बाजारपेठेत ताणें 
पावल दवरलें. ताची वाट पळेत त्या घटमूट दुर्गां आशिल्ल्या उरूक शाराच्या 
रस्त्यांचेर लुटीं-खेटींनी उर्पजी लोक ओकामेकाक धुकलतालो आनी लोट्टलो. ताचे 
विशीं उलयतना, ते म्हणटाले: “तो गिल्गमेशाची लुती जाल्ले भशेन!” “तो ताचे 
परस मोटवो आसा.” “तो हाडा-मासा-वळीन व्हडलो आसा.' “तो दाटो-मोठो!' 
"होच तो मनीस जो रानवटी जनावरांच्या दुदाचेर पोसला. ताची शक्त सगळ्यांपरस 
Sem.’ दादले भोवुच खोशी जाल्ले: “आतां की गिल्गमेशाक आपल्याक फुडो 
करपा सारकेले लायकेचो मनीस मेळळो. हो व्हडलो, हो वीर जाची सुन्दरताय 
देवां भाशेन आसा. तो तर गिल्गमेशाक लेगीत फुडो करपा सारको आसा.” 

उरूक शारांत व्हंकलेची बाज्ज तयार केल्ली, मोगाचे देवतेक फावो सारकेली . 
व्हंकल न्हवऱ्या खातीर तिश्टताली. पूण ते राती गिल्गमेश उठलो, आनी त्या 
घरांत वचपाक गेलो. हेवटेन, मागीर, एन्कीडू भायर सरलो, रस्त्यार उबो रावलो 

आनी ताणें ताची वाट आडायली, बळिश्ट गिल्ममेश थंय पावलो, तेन्ना एन्कीडू 
ताका घरा-दारवंट्या कडेन मेळळो, ताणें आपले पावल फुर्डे काडलें आनी a आड 
घालून, गिल्गमेशाक घरांत भितर सरपाचो आडायलो, 

तेन्ना ते ओकामेका लागीं झगईक, झुर्जूक लागले, बैला भशेन ओकामेकाक 
खांक्यांत धरून खरखसताले, खर्शताले, धापेताले. त्या झुजाच्या आवेशान धुस्पटून 
ताणीं त्या घराचीं दारां-दारवंटे मोडून उडयले आनी त्या गडबडान घराच्यों वणटी 
गडगडल्यो. गिल्गमेशान आपलें धोंपर मोडून आपलो ओक घाय जमनीर राबलो 
आनी अक वळ-पीळ घालून घेवन एन्कीडूक तोलान सकला उडयलो . पूण उपरांत 
रोखडोच ताचो राग क्रोध न्हिवलो. 

जेन्ना एन्कीडूक मारून इबाडून उडयलो, तेन्ना ताणें गिल्गमेशाक म्हळं: 
“तुजे सारकेलो ह्या संवसारांत कोणूच ना. निनसून, जी खंयच्याय रानांतल्या 
रानवटी बैला-पाड्या ञितली शक्तिवंत जावन आसा, तीच ती आवय जिणे तुका 
जल्म दिलो. आनी आतां तुका सगळ्या मनश्यां परस वयर तिणेंच चडयला, 
आनी अन्लिलान तुका राजपद फावो केलां. देखून तुर्जे बळगें सगळ्या मनश्यां 
परस चड वरतें आनी बळीश्ट जावन आसा.” 

अशें आसून, एन्कीडू आनी गिल्गमेश, हांणी दोगांयनी ओकामेकाक मोगान 
वेंग मारली आनी तांचे इश्टागतीचेर लाख मारून घेतली. 


* 

दोंगरांवयल्यान अन्लिलान, देवांच्या बापायन, गिल्गमेशाचें सैंब फर्मायल्लें. 
अशें गिल्गमेशाक सपन पडलें आनी एन्कीडून ताची समजणी दिवन सांगले: 
“सपनाचो अर्थ म्हळ्यार असोः देवांच्या बापायन तुका राजपद फावो केलां. तेंच 
तुजें निर्मिल्ले नशीब, सासणाचें जिवीत तुका निर्मिल्लें ना. हाका लागून काळजांत 
दुःख धरी नाका. कोणाचेर शीण करी नाका वा मनाक लावन घेवूं नाका. 
बांदपाची आनी सदळ करून सोडोवपाची ताणें तुका समर्थताय फावो केल्या; 
मनश्या-कुछाचों काळोख आनी उजवाड जावपाची तुका पदवी सत्ता दिल्या. 
लोकाचेर सर करी नजो आशिल्लें वर्चस्व दिलां. झुजा-मळार, जांतल्यान खंयचोच 
पळ-काडपी मनीस सुटून परतो येना, ताका परतो येवपाक मेळना, असल्या 
चकमकींनी आनी घुरयांनी तुका जैत जोडून दिलां. पूण ह्या बळाचो तूं दुरुपेग 
करी नाका. राजवाड्यांतल्या तुज्या चाकरां-मानायां लागीं न्याय-नितीन वाग. 
शामासा मुखार सगळ्यांक न्याय-नीत ओकसारकी वांटून दी.” 

एन्कीडूचे दोळे दुकांनी भरून आयले आनी ताचें काळीज fsa जडावलें. 
तो कोडू काळजान खोलायेन सुस्कारलो. 

आनी गिल्गमेश ताच्या दोळ्यांक पळेवन म्हणूंक लागलो: “म्हज्या इश्टा, तूं 
कित्याक म्हणून इतल्या कोडवेपणान सुस्कारताय, व्हय?” 

पूण एन्कीडून आपलें तोंड उगडलें आनी म्हळें: “हांव अशक्त आसां. 
म्हज्या हातांतल्यान घटाय गळसणून पडल्या. दुखाची बोब म्हज्या ताळ्यांत 
शिरकल्या, म्हाका आळसायेन चेपून दवरला.” 

ताणें आपल्या वांगडयाक, एन्कीडूक म्हळें: “जे म्हज्या नशिवान निर्मिला, 
ast हांवे म्हजें नांव विटांचेर कोत्रावन tet ना, देखून हाव आर्ता येडार रूख 
मारून उडयतल्या देसांत वेतलों, जंव नामनेच्या मनरश्यांचीं नावां बरयल्ली आसात. 
ते सुवातेर हांव म्हर्जे नांव कांतयतलों. आनी जय खंयच्याच मनशार्चे नाव अजून 
बरोंवक ना, थंय हांव देवां खातीर ओक यादस्तीक उबारतलों. धर्तरेचेर वायटपण 
जितले मातलां आसून, आमी रानांत वेतल्यांव आनी वायटाक हुमटून ते ना- 
नपश्च्यात करतल्यांव. कित्याक, रानांत रावता तो हुमवावा, जायें नांव म्हळ्यार 
‘ative’, आनी जो उज्या-रागाचों राखेस जावन आसा!” 

एन्कीडून कडवेपणीं सुस्कारो सोडलो आनी फुडें म्हळें, “जेन्ना डांब रानवटी 
मोनजाती वांगडा अरण्यांत हेडत भोंवतालों, तेन्ना म्हाका रान सगळें डोलमलें. 
ताची लांबाय-रूंदाय सगळ्या दिकांनी तीस हजार मैलांची. तें राखपाक अन्लिलान 
हुमबाबाक नेमला, आनी ताका सात-पर्टी भंयाकृत शस्त्रांनी जोडला. देखून लो 
हुमबाबा सगळ्या मास-आशिल्ल्या प्राण्यांक भिरांकूळ जाला. जेन्ना तो गरड 
घालता, तेन्ना झड-मोडाच्या झणझणीत घसघश्या-फसफश्या भशेन लागता. ताचो 
उस्वास उज्या भशेन, आनी ताची दाडवणां मरणा भशेन भिरांकूळ म्हणपार्ची 
जाणोवतात. तो सेडार रूख इतले बरे रितीन राखता की जेन्ना रानवटी गाय 
रानांतल्यान हालचाल करूंक लागता, तेन्ना, जरी देडशें मैलां परस तिचे पयस 
आसलो, तरीय तिचो आवाज तो आयकता. खंयचो मनीस जायत ह्या देसांत 
जाणा जावन भितर सरत आनी ताचे धोलीचे खोलार्येत सोद करूंक वचत? हांव 
तुका सांगतां, थंय वेतल्या कोणाय मनश्याक अशक्तताय गळसणून उडयताः 
जेन्ना हुमबाबा लागीं कोणूय झगडटा-झुजता, तेन्ना तो अकसारक्यांचो संघर्श 
जाल्यार निखालुस न्हय! तो म्हान झुजारी; तो लोखणा-तिख्या तोंकाचो लोटिंगो! 
गिल्गमेश, जाणा जा! रानां तेळपी हो भोवुच विस्वाशी राखणो राखणदार केन्नाच 
न्हिदना.” 

गिल्गमेशान जाप दिवन सांगलें: “सर्गार चडटलो मनीस जाल्यार खंय 
आसा गा? वैभवी शामासा वांगडा फकत देव सासणाक जियेतात. पृण आमच्या 
मनश्यांची खबर केल्यार, आमचे दीस मेजल्यात, आमचे धंदे-वेवसाय म्हळ्यार 

वान्याचो हुस्कारो कसो आसलो. अशें कशें जायत! तूं येन्नांच भंय-भिरांतीन 
कांपला-सो! हांव पयलो वेतलों, जरी हांव आतां तुजो धनी जावन आसां, आनी 
तुज्यान मागीर भिडेनासतना बोब मारून सांगूं येता: “फुडें वच, भियेवपाचें 
कसलेंच कारण ना!” मागीर, हांव पडल्यार, म्हजे फाटल्यान तगून उरपा सारकें 
हांव नांव दवरतलों; मनीस फाल्यां म्हजे विशीं उलोवन म्हणटले, 'गिल्गमेश, त्या 
उज्या-रागाच्या हुमबाबा राखेसा लागीं झुजून पडलो.' म्हज्या घरांत भुरगें जल्माक 
आयले उपरांत खूप तेंप ते तशें म्हणटले आनी असो म्हजो उगडास करतले.” 

एन्कीडून आनीक अक फावर्टी गिल्गमेशा लागीं उलयलें: “धनया गा, 
म्हज्या राखण्या, तुमी त्या देसांत वेतलेच जाल्यार, पयले वीर शामासा लागीं 
वचात, सुर्या देवाक ast सांगात, कित्याक ती धर्तरी ताची. तो देस-भाग, जंय 
सेडार रूख मारून उडयतात, तो शामासाच्या धनीपणाचो .” 

गिल्गमेशान बोकडेचें अक बोकुडलें पोर हातांत घेतलें. तें धवें फुल्ल, खत- 
नाशिल्लें. ताच्या वांगडा आनीक अक सांवळ्या रंगाचें बोकुडलें घेतलें. तांकां 
दोगांयक आपल्या हड्ड्याक धरलीं आनी तांकां ताणें सुर्याच्या म्हन्यांत व्हेलीं. 
आपल्या हातांत ताणें आपणालो रूप्या राजदंड घेतलो. आनी वैभवी शामासाक 
लेखून, ताणें म्हळें: “हे शामासा, हांव त्या मना-केल्ल्या देस-भागाक वेतां. हांव 
निर्धारान थंयच वेतलों. म्हजे हात हांव तुका जोडटां आनी तुजे लागीं मागतां. 
देखून म्हज्या आत्म्याचें बरें-भलें जांव. आनी म्हाका परतो उरूकाच्या wes 
हाडून पावय गा, सायबा. म्हजी राखण तूं कर म्हणपाचें हांव तुजे लागीं विनंती 
करतां. तशेंच म्हज्या वांट्याक बरे दीस येंवचे, हें नमळायेन मागतां.” 

वैभवी शामासान ह्या ताच्या मागण्याक रोखडीच जाप दिली: 'गिल्गमेश, तूं 
बळिश्ट जावन आसा. पूण जिवंतांचो देस म्हळ्यार तुका fed व्हडलो-सो, 
व्हय?” 

“हे शामासा, म्हजें आयकून घे, सायबा. आयक गा म्हजें, शामासा, म्हज्या 
ताळ्याचो आवाज तुज्या कानार पडूं दी. हांगासर, ह्या शारांत, मनीस काळजांत 
जाल्ल्या चेपणा खाला घुस्मटून मरता. आपल्या काळजांत निर्वेद निर्शणी धरून 
मनीस काबार जाता. हांवें दुर्गा वयल्यान पेल्यान पळेलां आनी म्हाका न्हंयेंतल्यान 

व्हांवन बेतलीं मडीं दिश्टी पडटात, म्हजीय तीचं गत्त जातली, खरे म्हळ्यार तै 
तशेंच आसता म्हणून हांव जाणां, कित्याक, मनश्यांतलो खंयचोय सगळ्यांत उंच 
असो मनीस सर्गाक तेंकूंक पांवचो ना, आनी सगळ्यांत व्हडल्याच्यान ही पृथ्वी 
व्यापूंक जायना, देखून, हांव त्या देस-भागांत भितर सरतलों, कित्याक डावे 
म्हज्या नांवाची म्होर अजून विटांचेर मारुंक ना, जशे म्हज्या नशियांत निर्मिल्ल 
आसा. जंय सेडार रूख मारतात त्या देसांत हांव वेतलाँ. ज॑य कि्तीबंत मनश्यांची 
नांवां बरयल्यांत, थंय हांव म्हर्जे नांव कोरांथून घेतलो; आनी ज॑य खंयच्याय 
मनश्याचें नांव बरयल्लें ना, थंय हांव देवांचे पासत ओक यादस्तीक उबारतलां .” 

हें म्हणून जाले उपरांत, ताच्या मुखकमळा वेल्यान दुकां गळून आयली. 
आनी ताणें फुडे म्हळें, “कटा, कटा! हुमबाबाल्या देसा वचपाक हावे अक 
लांबदीक यात्रा करूंक जाय. हैं काम करूंक नाका आसले जाल्यार, तें धाडस 
करचे खातीर म्हाका dd कित्याक म्हणून मोवाळायलो आनी चेतायलो, डे 
शामासा, सांग, सायबा, म्हाका सांग! तुमी म्हाका आदार दिना जाल्यार म्हज्यान 
कशें येस जोडूं येता, व्हय? हांव त्या देसांत मरून पडल्यार, राग धरी नासतना 
हांव मरतलों. पूण जर परतलों जाल्यार, शामासाक हांव देण्याचें, स्तुतींचें आनी 
वैभवी वस्तूंचे अर्पण जाल्यार निश्‍चित करतलों.” 

हें आयकून, MAM ताच्या दुकांचो त्याग मानून घेतलो. दयाळ मनश्या 
भाशेन ताणें ताचे चुरचुरे केले. ताका ताची खऱ्यानींच दया-माया दिसली. ह्या 
झुजांत गिल्गमेशाक आदार दिवपा खातीर शामासान बळिश्ट भागिदार फावो 
केले, अकेच आवय-गेले पूत ते, आनी तांकां पर्वता-बेल्या होंवऱ्यांनी तैनात केले. 
ताणें वरिश्ट वाऱ्यांक ह्या वावराक नेमलीं: उत्तरेचे वारे, झड-मोड, भोंवऱ्या वारे, 
थंडगार हिमा वारें, चक्री वादळा वारें, आनी हुनहुनीत गरम वारें. सोर्षा भशेन, 
ड्रॅगॉना परीं, हुल्पावन उडोवपी उज्या भशेन, काळीज कर्न्जळून उडोवपी सेर्षेती 
भशेन, विनाशकारी बुडटे भशेन, जोगलावणेच्या धारां विजां भशेन, असले ते 
भागीदार झुजारी जावन आसले. गिल्गमेश ह्या अजापवंत कार-सेवकांक पळेवन 
भोवुच खोश्येन भरलो. तो झुजपाचे उमेदीर आयलो. 

गिल्गमेश उज्या-खोर्नार गेलो आनी थंयच्या धवळी वावराडयांक म्हणूं 

लागलो: “हांव हत्यारां घडयतल्यांक हुकूम दितलों: ते आमकां आमचीं हत्यारां 
करून दितले. तें काम करतना आमी तांकां तेळटल्यांव.” अशे आर्माकारांक ताणें 
हुकूम सोडले आनी ते खातीर सगळे कारागीर-वावराडी अकठांय येवन सभेक 
बसले. ते मळा-वेले रूखावर्ळीत गेले आनी तांणी माट्टी आनी किंजळ, ह्या 
लांकडांचे रूख कापून उडोवन हाडले. ताणीं तांच्यो णव-विसो रातांच्यो Hest 
घड़यल्यो. तश्योच ताणीं स-विसो रातांच्या सुरये-धारेच्यो लोखणा-तिख्याच्यो 
तरसादी तयार Sea आनी चकचकीत रीतीन पाजल्यो, जांच्या तुतयांचें आनी 
Ford वजन तीस-तीस रातांचें आसलें. गिल्गमेशा खातीर ताणीं 'वीरांचें बळगें', 
ह्या नांवाची कुराड घडयली, आनी धोणू अनशानाचो. गिल्गमेश तसो एन्कीडू ह्या 
शस्त्र-अस्त्रांनी बांदिल्ले. ते घेवन वेतल्या शस्त्र-अस्त्रांचें वजन तर तीस-विसो 
रातांचे आसलें. 

उरूक शाराच्या रस्त्यां-वेल्यान आनी शाराचे बाजारपेठेत भोवुच उर्पजींनी 
लोक अकठावल्लो आनी तशेच सगळे तरेचे बुद्ध-दिवपी. ते सात-खिळ्यांच्या 
दारवंटयांतल्यान भितर सरले आनी गिल्गमेश तांचे लागीं बाजारांत सभेमाजार 
उलयलो:“हांव, गिल्गमेश, ह्या त्या प्राण्याक पळेंवक वेतां, जाचे विशीं कितलें 
उलयतात; जाची गजाल गुणगुणून सगळो संवसार भरला. ताच्या सेडार रूखां 
रानांत हांव ताचेर जैत जोडटलों आनी उरूक शाराच्या Yard बळगें हांव ताका 
दाखोवन दितलों. तेन्ना सगळ्या संवसाराक तें कळटलें. ह्या वावराक हांव 
सामको लग्नीक आसां: पर्वत चडपाक, सेडार कापून उडोवपाक आनी म्हजे 
फाटल्यान तगून उरपा Akh नांव दवरपाक. ते खातीर हांव तें कार्य खऱ्यानींच 
येशस्वी रीतीन तडीक व्हरतलों.” 

उरूक, ह्या SSM बाजारपेटी शाराच्या बुदवंतांनी ताका जाप दिल्लीः 
“गिल्गमेश, तूं तरणो आसा. तुजी हिस्पाभायरी धिटाय तुका चड फुडें व्हरता, हें 
आमीं जाणांव. ही येवजण sit qa आंखल्या, तिचो पुराय अर्थ तुका सामको 
थावो जांवचो ना. आमीं आयकलां की हुमबाबा म्हळ्यार मरता तसल्या मनश्यां 
भशेन तर निखालुस न्हय! ताचीं हत्यारां असलीं की कोणाच्यानुच ताच्या बळग्या 
मुखार तग धरी नजो. आमचें रान आसा तें सगळ्यां दिकांनी पळेल्यार धा हजार 

कोस लांबता, ताची खोलाय सोदचे खातीर म्हणून कोण गा आप-खोश्येन वचत? 
हुमबाबा विशीं उलोंवर्चे जाल्यार, जेन्ना तो गर्जता, तेन्ना तो झड-मोडाचे वावतळी 
भशेन दिसता, ताचो स्वास उज्या भशेन आनी ताची धाडवर्णा म्हणचे मरणांच्या 
दारां-दारवंटयां भशेन म्हळ्यार जातात, हैं असलें हुरमट धाडस करच्याक तू 
कित्याक हारेला, व्हय, गिल्गमेशा? त्या लोखणा -ताँकाच्या लोटिंग्या सारक्या 
हुमबाबा कडेन झगडटा-झुजतना, तें झूज-झगडें अक-सारक्यांच्या बळग्याचे निखालुस 
न्हयच गा, हैं समजून घेयात!” 

जेन्ना आपल्या बुद्ध-दिवप्यां कडल्यान गिल्गमेशान हीं उतरां आयकलीं 
तेन्ना ताणें आपल्या इश्टा वशीन पळेलें आनी तो मुमुर्कोंच हांसलो. आनी ताणें 
विचारलें, “हांव तांकां कसली म्हणून जाप दिंव गा? हुमबाबाक हांव भियेलों 
म्हणून कितें सांगूं, व्हय? की म्हज्या उरिल्ल्या दिसांक हांव घरांत बसून रावतलों 
म्हणून सांगूं?” 

मागीर, थोडो वेळ नियाळून-शें, गिल्गमेशान आपल्या इश्टा एन्कीडूक 
म्हळें, “म्हज्या इश्टा, आमी व्हडल्या राजवाडयाकडेन ओगालमाह कडेन बचूं या 
आनी निनसून राणये मुखार उबे रांवुया. निनसून, ही भोवुच शाणी बुदवंत. तिका 
खोल गिन्यान आसा. आमी फुडें चलून वचपाच्या मार्गा खातीर ती आमकां 
सारकी बुद्ध दितली म्हणपाची म्हाका खात्री आसा.” 

अकामेकाच्या हातांत हात घालून ते अगालमाहक गेले आनी म्डान निनसून 
राणये मुखार पावले. गिल्गमेश त्या राजवाडयांतल्या भितरल्या कुडांत गेलो 
आनी निनसुनी मुखार येवन तिचे लागीं उलयलोः “निनसून माये, तुं म्हजे 
आयकून घेतली आनी म्हजें काम करतली म्हणपाची म्हाका खात्री आसा. म्हाका 
लांबदीक यात्रा करची आसा. हुमबाबाच्या वाठारांत म्हाका वळख नाशिल्ल्या 
मार्गा वेल्यान पयण करपाची आसा आनी अक आथर्वेच झूज aod आसा. ज्या 
दिसा हांव भायर सरतलों तो दिस धरून हांव परतो येयीसर, आनी ते सेडार 
रुखावरळींत पावसर आनी शामास देस करतल्या त्या वायटाचो सत्यनाश करीसर, 
म्हजे पासत शामासा लागीं तुं प्रार्थना कर गे माये.” 

निनसून हें आयकून घेवन, आपल्या कुडांत भितर गेली. तिणे आपल्या 

आंगाक सोब सारकें विरविरीत न्हेसण घालें. आपलें मासाळें हड फुलून येवन 
सोबीत-गुबीत दिसचें देखून तिणें गळ्या-गोमटेंतल्यान भांगरा-शिंगरा वस्ती दागिने 
नेटयले. तिणें आपल्या माथ्यार तीन रांगाचो भांगरा मोतयांचो मुकुट चडयल्यो. 
आनी तिच्यो लखलकीत साडियो धर्तरेवेल्यान ल्हवल्हवीत लांबोवन पडल्यो. 
मागीर ती सुर्याचे वेदी फुडयांत गेली, जी वेदी राजवाडयाच्या पाडसार उबी 
केल्ली आसली. तिणें धुंपेलांत घालून धूंप हुलपायलो. शामासा वटेन आपले हात 
वयर उबारले, जसो तांतलो धुंवर वयर उबतालो. आनी आपलें मागणें केलें: 
“शामासा, गिल्गमेश, म्हज्या पुताक, असलें विसव नाशिल्लें काळीज तुर्वे कित्याक 
म्हणून दिलें गा? तें ताका कित्याक दिलें ते सांग, सायबा! तुर्वे ताका चेतावलो, 
हुस्कायलो आनी आतां तो हुमबाबाच्या देसाक वचपाक म्हणून लांबदीक प्रवास 
करूंक भायर सरला. वळखनाशिल्ल्या रस्त्यां मार्गा-वेल्यान पयण करपाक आनी 
आथवेच रीतीचें झूज मांडपाक तो फुरफुरला! देखून, ज्या दिसा सावन तो ह्या 
प्रवासाक भायर सरता तो घरा परततल्या दिसा मेरेन, त्या सेडार रुखावळीं 
रानांत पावसर, त्या हुमबाबाक मारून उडयसर, आनी द्वेस करतल्या वायटाचो 
तो नाश करीसर, शामासा, तूं ताका विसरू नाका. आया, त्या फांत्यान, तुजे 
मोगाळ व्हकलेन, हे विशीं सदांच तुजी याद उगडास करूं दी. जेन्ना ताचो हो 
प्रवास सोंपून येतलो, तेन्ना अपुरबायेन रातच्या पाहरेकारांचे सुवादीन ताका कर 
गा. ताच्या वांट्याक कांयच वायट येंवचे न्हय म्हणून गरज तितलेय तूं उपाय घे.” 
मागीर, निनसून, गिल्गमेशाले आवयेन, धुंपेलांत हुल्पतलो धूंप पालयलो . 
आनी तिणें एन्कीडूक उलो करून, म्हळें: “बळिश्ट एन्कीडू, तूं म्हजे कुडिंतल्यान 
आयिल्लो भुरगो न्हय, हें खरें. पुण तरीय आसतना तुका हांव म्हगेलो आपणायल्लो 
पूत म्हणून मानून घेतां. तूं म्हजो दुसरो पूत जावन आसा. देवळांतल्यान हाडिल्ल्या 
आवय-बापूय नाशिल्ल्या बापडया भशेन. तूं म्हज्या गिल्गमेशाची सेवा-चाकरी 
कर; जशीं अनाथ भुरगीं देवळाची आनी आपणाक पोशिल्ल्या पुरोहिताची सेवा 
करतात, ते भाशेन. म्हजे सेवेक आशिल्ल्यां बायलां हुजीर, म्हज्या पुजारी आनी 
भजतल्यां मुखार हांव हें तुका दिल्लें कार्य व्हडा खोश्येन जाहीर करतां!” 
उपरांत तिणें एन्कीडुच्या गळ्या-गोमटे भोंवतणी ओक तावज बांदली आनी 

तिणे ताका लेखून म्हळें: “मन्या पुताक हाव तुजे सुवाधीन करता, ताका सुरक्षीत 
रीतीन व्हर आनी म्हाका परतो हाडून दी. हैं हाव तुजे लागीं पराथून मागता.” 

मागीर, तांच्या वांगडयांनी तांकां दोगायक शम्त्रा-अस्त्रां आनी सगळ्या 
जिनसांचीं हत्यारां हाडूंन दिलीं; तांच्या हातांत ताणीं भांगरा म्यानात धाल्ल्यो 
तर्सादी दिल्यो, आनी धोणू आनी भाल्यांचो पुंजो बांदून दिलो. गिल्गमेशान ती 
कुराड घेतली, आपल्या खांदा-वेल्यान ताणें भाल्यांचो पुंज वसयलो आनी अनशानायो 
धोणू भेंडाक खोयलो आनी आपल्या पोत्याक तर्साद बांदली. अशे रीतीन ते 
शस्त्र-अस्त्र भरून सज्जीत जावन आयले आनी प्रवासाक वचपाक तयार जाले. 

तेन्ना सगळो शारांतलो लोक लुटी-खेटी करूंन तांकां पळेंवक जमलो. आनी 
तांचे वटेन गर्दी करून ओकामेकाचेर पडून, तांकां विचारू लागलो. “तुमी आमच्या 
ह्या शारा केन्ना परते येतले, व्हय?” 

कोणुच ह्या प्रस्नाक जाप दिंवक धाडजलो ना. 

बुद्ध-दिवप्यांनी गिल्गमेशाक आशिर्वाद दिलो आनी ताका अशी शिटकावणी 
fect: “तुज्याच बळग्याचेर तुं चड पातयेवन रावूं नाका. तेळून सांबाळून राव. 
तुजे धपके पयलीं सांवरून सांबाळून मार. जो पयलो फुडें सरता तो आपणाल्या 
सांगात्याक राखतलो. बरो वाट-दाखोवपी हो जो आपूण वाट जाणा जावन 
आपल्या इश्टा-सांगात्याक राखता. एन्कीडून फुडली वाट दाखोंव दी; तो रानांतले 
मार्ग-रस्ते जाणा, ताणें हुमबाबाक पळेला आनी तो झुजांत लापिट अणभवी. 
ताकाच त्या रानांतल्या पाळणींनी पयलो वचूं दी. ताणेंच सगळें तेळूं दी आनी 
आपल्याची आपणेंच पयली राखण करूं दी. एन्कीडूनच आपल्या रायाळ इश्टाची 
राखण करूं दी, आनी आपल्या सांगात्याचो पाहरो करूं दी. मार्गा-रस्त्यांवेल्या 
खडडयांतलो ताका वाटावन सांबाळूं दी आनी सुरक्षीत रीतीन ताका आमकां 
परतो eg दी. एन्कीडु, आमी, उरूक शाराचे बुद्ध-दिवपी, आमच्या राजाक तुजे 
सुवाधीन करतांव! ताका आमचे लागीं परतो सलामतीन हाडून दी म्हणून तुका 
विनंती करतांव.” 

आनीक अक फावट ताणी गिल्गमेशाक लेखून म्हळें: “शामासान तुका 
तुज्या काळजाची खोशी फावो करची. तुज्या तोंडान उलयल्ली करणी तुं शारती 

पार्वोवक तुज्या तीख दोळ्यांक ताणें फावो aed. जंय वाट आडाविल्ली आसा 
थंय ती तुका ताणें उगती करून दिंवची, आनी तुज्या पांयांक माडोंवचे खातीर 
ताणे तुका मार्ग-रस्तो सरळ-सुळसुळीत करून दिंवचो. तुज्या प्रवासा खातीर ताणे 
तुका दोंगर-पर्वत उगते करचे, आनी रातीच्या वेळार आपले रात्यांतले आशिर्वाद 
तुका मेळोवन दिंवचे. लुगुलबांदा, तुजो राखणायत देव, तुजे फुडयांत तुज्या जैता 
खातीर आसल्यार पुरो. अका भुरग्या लागीं झगडिल्ल्या झुजिल्ल्या भाशेन तुका 
जैत मेळ्ळ्यार पुरो. हुमबाबाचे न्हंयेंत, जंयच्यान तो पयण करता, तांतूंत तुजे 
पांय धुंवून घे; सांजेची ओक बांय मार, आनी तुज्या उदका चामड्या-पोतयेंत 
नितळ उदक भरून घे आनी तर्शे तें दवर. शामासाक थंड उदक दी आनी 
लुगुलबांदाक विसरूं नाका.” 

मागीर एन्कीडून आपलें तोंड उगडलें आनी तो उदगारलोः “HS वच, 
म्हज्या इश्टा, तुका कांयच भियेवपाचें कारण ना. म्हज्या फाटल्यान यो, कित्याक 
हुमबाबा जंय रावता ती सुवात हांव बेस बरी जाणा आनी तो चलतलो त्यो 
वाटोय म्हाका खबर आसा. बुद्ध-दिवप्यांक परते aq दी. हांगासर भंय-भिरांतीचें 
कारण निखालुस नाः” 

जेन्ना बुद्ध-दिवप्यांनी हें आयकलें, तेन्ना ताणीं वचपाचे वाटेक भायर 
सरतल्या वीरांक गडगडीत वाट मेळची म्हणपाची आस्त पर्गटायली, म्हणून, 
“वचात, गिल्गमेश, तुज्या राखणायत देवान वाटेक तुजी राखण करची आनी 
उरूक शाराच्या धक्याक तुका सुरक्षीत रीतीन परतो सलामतीन हाडचो.” 

वीस-ओक कोसांची वाट चलून जाल्या उपरांत ताणीं आपल्याचो उपास 
मोडलो. आनीक तीस-अेक कोसां उपरांत ते राती खातीर विसव घेवपाक थांबले. 
अका दिसान ते पन्नास कोस aed; तीन दिसांनी अका म्हयन्याचो आनी दोन 
साताळ्यांचो इतलो प्रवास ताणीं पांयांनी चलून केल्लो. राना-वनाच्या दारा-उंब्रार 
पावचे आदीं ते सात दोंगर-पर्वत हुपून आयिल्ले . 

इतले म्हणसर एन्कीडू थांबलो आनी ताणें गिल्गमेशाक उलो दिवून सांगलें: 
“तुं रानांत भितर वचूं नाका. जेन्ना ed तो adel उगडलो म्हणून कळटलें, 
तेन्ना म्हज्या हातांतलें बळगें विरून विर्गळून गेल्लें आसतलें.” 

गिल्यामेशान ताका जाप दिली? “मोगाळ इश्टा, मिजुडा भशेन लँ उलाँव 
नाका. आर्मी इतल्या संकटांचेर जैत जोडला आनी इतलें पयस आमी हो वेळ 
मेरेन प्रवास करीत आयल्यांव, तें निमाणेकडेन परते वचपा खातीर, व्हय? दूँ तर 
लढाय-अ्ूजांनी इतलो अणभव मेळिल्लो आनी कर्मल्लो जावन आसा! म्हज्या 
फुडयांत लागीं राव आनी तुका मरणाची आनीक भंय-मिरांत आसची ना. म्हज्या 
लागीं राव आनी तुजी अशक्तताय ना-नपश्यात जातली; तुज्या हातांतलों कडकडो 
विरून वेतलो. म्हजो इश्ट, तुं फार्टी रावपाक कबूल जाशी, व्हय? ना, आमी 
दोगूय सांगातान रानाचे खोलायेंत वेतल्यांव. फुडे येतले लढाये खातीर तुजी 
धिटाय फुडें सरून येंवदी. मरणाक विसर आनी म्हजो पाटलाव कर, हांव जो 
करणेत धिराचो, पूण पिशेपणां करपी जाल्यार निखालुस न्हय. जेन्ना दोग जाण 
वांगडा वेतात, तेन्ना तांतलों जण-अकलो आपल्या सांगात्याक राखतलो. आनी 
ते दोगूय पडले जाल्यार, ते आपले फार्टी तिगून उरपा सारके नांव-मान दवरतले.” 

बरोबर ते रानांत रिगले आनी त्या पाचव्या पर्वतार पावले. थंय ते स्तब्द 
रावले. ते मोने जावन पडले. ते वोग्गी रावले आनी वरीश्ट राना कडेन दोळे 
दोळेच पळेंवक उरले. ताणीं सेडार रुखांची उंचाय आनी दाटाय पळेली. रानांतल्यान 
वेतली वाट anit देखली आनी तसोच तो पाट जंयच्यान हुमबाबा चलून वेतालो . 
वाट जाल्यार रूंद आसली आनी ती तांकून फुडें वचपाची येवजण तरी बरी 
दिसताली. सेडार रुखावळीच्या पर्वताक तार्णी पळेवन घेतलो आनी देवांचे बिराड 
आनी इश्तारेची राजगादी नियाळून घेतली. सेडार रूखांची वरिश्टताय पर्वतां 
मुखार उबारून आकांतून येताली. तांची सांवळी सोबीत शितळ पडटाली, भुजवण 
दिवपा सारकी; पर्वत-दोंगर आनी गाळी आथव्याच पानां-झाडांनी भरून पाचवी- 
चार जाल्ली. 

थंय गिल्गमेशान दिस पडचे आदीं अक बांय मारली. तो पर्वतार चडलो 
आनी वेतना जमनीर ताणें बारीक रोवणें शिंपडायलें आनी त्या खडपाळ पर्वताक 
लेखून म्हळें: “पर्वता, देव-देवतांच्या सुखेस्त बिराडा, म्हाका ओक अनुकूल सपन 
पडपा सारके खर्‍यानींच फावो कर गा सायबा!” 

मागीर ताणीं दोगांयनी अकामेकाच्या हातांत हात घालो आनी न्हिदपा 

खातीर म्हणून ते आड पडले; आनी न्हीद जी रातयांतल्यान नेमान येता ती तांचेर 
ल्हवू ल्हवू खोलायेन पडून तांकां जड करून आयली. 

गिल्गमेशाक सपन पडलें आनी मद्यानीर ताची न्हीद खळ्ळी आनी मागीर 
ती ताका सामकी सोडून गेली. आनी ताणें उठून आपल्या इश्टाक ते सपन 
सांगलें: “एन्कीडू, तुर्वे म्हाका उठांवक ना जाल्यार, हांव कित्याक लागून उठलों 
तें तूं जाणा, व्हय? म्हज्या इश्टा, म्हाका ओक सपन पडलें. उठ आनी पर्वताच्या 
देवत्या-तोंका कडेन नदर लाय. देवान म्हजेर न्हीद धाडिल्ली ती खळ्ळी. आह, 
म्हज्या इश्टा, म्हाका He सपन पडलें म्हणून सांगूं! आकांत आनी Alea! हांवें 
अरण्यांत अका रानवटी-बैलाक धरलो. तो भोवुच आड्डलो आनी गर्जलो . हात- 
पांय धाडायत धूळ उबयली ताणें सगळें मळब काळखें जायसर! म्हज्या हाताक 
घट्ट धरलो आनी म्हजी जीब चाबली ताणें! हांव फाटले मरेन दिंबयेर पडलों. 
मागीर कोणें तरी म्हज्या उदका-पोतर्येतल्यान उदक काडून तें म्हजेर घसघशीत 
मारून म्हाका थंडायलो.” 

एन्कीडून म्हळें: “म्हज्या इश्टा, ज्या देवा कडेन आर्मी वेतांव, तो ओक 
रानवटी बैल न्हय, जरी ताचें रूप गुढार्थ-अशें! तो रानवटी बैल जो तुवें पळेला 
तो म्हळ्यार आमचोच राखणायत देव शामास. आमच्या संकटाच्या वेळार तो 
आमच्या हाता-पांयाक आदार दितलो. जाणें तुका आपले उदका-पोतर्येतल्यान 
उदक दिलें, तो तर तुजोच देव जो तुज्या बऱ्या नांवांची जतनाय घेता, तुगेलोच 
तो लुगुलबांदा. ताच्या वांगडा अकवटीत जावन बरोबर आमीं ओक काम साकार 
करून घेतल्यांव, जाची कीर्त केन्नांच ना नपश्च्यात जांवची ना.” 

गिल्गमेशान फुडे म्हळें: “म्हाका आनीक अक सपन पडलें. आमीं पर्वताचे 
खोल गार्ळीत उबे आसल्यांव, आनी तिचे कुशीक आमी खातोण-दलदलांतल्या 
ल्हानांतल्या ल्हान किडयां-मुसां-झळारी भाशेन आसल्यांव. आनी अवचित तो 
पर्वत कोसळून पडलो. तो म्हजे वटेन देवून ताणें म्हाका मारलो आनी म्हज्या 
पोंदच्या पांयांतल्यान म्हाका ताणें घट्ट धरलो. मागीर खंयच्यान तरी सांवरूं-नजो- 
तसलो अक पर्जळीत उजवाड फांकलो आनी तांतूंत आसलो ओकलो प्राणी जाची 
सोबिताय आनी लावण्य संवसारा परस कितलेंशेंच लखलकीत व्हडलें आसले. 

ताणें म्हाका पर्वता-पोंदच्यान काढून घेतलो, ताणें म्हाका पिवपाक उदक दिले 
आनी म्हज्या काळजाक भुजवण-थाकाय मेळळी, आनी ताणें म्हजे धाय थाऱ्यार 
घालून धर्तरेर दबरले,” 

मागीर एन्कीडुन, राना-मळावेल्या ह्या पोरान, साव-चित्तान म्हळे: “आर्मी 
पर्वता वेल्यान सकला वचूं या आनी ओकठांय हे गजाली विशीं उलाँवया.” 

ताणें गिलामेशाक, ह्या तरनाट्या दैवा-सारकेल्या मनश्याक फुडें म्हळे: 
“तुगेलें सपन बरें आसा. तुगेलें सपन उत्तम आसा. तुरे जो पर्वत पळेला तो 
हुमबाबा. आतां, खऱ्यांनींच, आमी ताका धरतल्यांव आनी मारून उडयतल्यांव, 
आनी ताची कूड सकला उडयतल्यांव, जसो पर्वत मळार शेवटून पडलो, तशे.” 

दुसऱ्या दिसा वीस-ओक कोस चल्ले उपरांत तार्णी आपलो उपास मोडलो. 
आनी आनीक तीस-अक कोस काडल्या उपरांत ते रातीक थांबले. सुर्या पडचे 
पयलीं ताणीं ओक बांय मारली. आनी गिल्गमेश परतो पर्वत चडूंक लागलो. ताणें 
धर्तरेर बारीक रोवणें शिंवरायलें आनी ea: “पर्वता, देवांच्या बिराडा, एन्कीडू 
खातीर अक सपन धाडून दी; ताका अक अनुकूल सपन पडूं दी.” 

पर्वतान एन्कीडू खातीर म्हणून अक सपन घडोवन हाडलें. तें पडले, वाट 
दाखोवपी अशें सपन म्हळ्यार जाता. ताचे वयल्यान ओक थंड पावसाची धडक 
येवन गेली, पावसाच्या वादळा खाला Ast पर्वतावेलें भाता-कणस ओडोवला, 
तसो तो जालो. पुण गिल्गमेश आपल्या धोंपरांचेर खाडकी बसोवन गोठेलो. 
सगळ्या मनश्याकुळाचेर येतले न्हिदेन ताका आपल्या गोपांत गुटलावन रेवडायलो . 

मागीर, मद्यान रातीर न्हीद ताका सोडून गेल्ली. तो उठलो आनी आपल्या 
इश्टाक ताणें सांगलें: “तुवें म्हाका आपयल्लो, वा आनीक कित्याक लागून हांव 
उठलों तर? कोणूय ओक देव हांगाच्यान वचूंक ना मूं! कित्याक म्हजे हात-घांय 
भिरांतीन मुयेल्यात? म्हज्या इश्टा, हांवे तिसरें अक सपन पळेलें आनी तें सपन 
जाल्यार चड भंयाकृत आसलें. सर्गाचेर व्हडली गर्जना आयकूंक आयली, तसोच 
Gadel आनीक ओक फावट दिस-उजवाड ना-नपश्यात जालो. काळोख पसरलो, 
जोगलावपाक लागलें, उजो पेंटूंक लागलो, कुपां सकला देंवून आयर्ली आनी 
मरणाचो पावस घालुं लागलीं. मागीर पर्जळीतपण उणें जायत गेलें आनी मागीर 

तें ना जालें. जळटो उजो पालोवन आयलो आनी आमचे भोंवतणी आशिल्ले 
सगळें अस्थि-गोबरा भशेन जालें. आमी ह्या पर्वतांवेल्यान वचूंया. आनी जे 
भाशेन हांव ताचे कडेन उलयलों, आनी आमी हांतूंत कितें करपाचें आसा, ताचे 
fasit नियाळ करूंया.” 

जेन्ना ते पर्वतां-वेल्यान सकला देंवून आयले, तेन्ना गिल्गमेशान आपल्या 
हातांतली GUS घेतली आनी ओक FS रूख मारलो. जेन्ना हुमबाबान पयसुल्ल्यान 
हाचो आवाज आयकलो, तेन्ना तो सामको रागान ताणशेलो. तो गर्जून आइलोः 
“कोण गा तो जाणें म्हज्या रानाचेर बलात्कार केलो आनी म्हज्या भांगरासारक्या 
सेडार रूखाक मारून उडयलो?” 

पुण वैभवी शामासान सर्गाविल्यान उलो करून तांकां सांगले: “फुडें वचात, 
दादल्यांनो, भियेव नाकात.” 

खरें म्हळ्यार, आतां गिल्गमेश अशक्ततायेन गळसणून पडिल्लो, कित्याक 
ताका न्हिदेन फापशिल्लो; खोल न्हिदेन ताका बांदून दवरिल्लो. तो adez 
पातळिल्लो. तोंडांतल्यान उतर काडीनासतना ताणें हात-पांय सोडले, जसो कितें 
सपनांत आशिल्ले भशेन. जेन्ना एन्कीडून ताका हात लायलो, तेन्ना तो उठलो 
ना. जेन्ना ताणें ताचे लागीं उलयलें, तेन्ना ताणें जाप दिली ना. 

एन्कीडून सांगलें: “हे गिल्गमेशा, कुळाबाच्या मळावेल्या, आतां दिसा दिसपड्ट्या 
चकचकपांत संवसार काळखो जाता. ताचेर सांवळ्यो पातळळ्यो. शामास गेलो. 
ताची लखलकीत तकली निगाला, आपले आवयचे वोंटयेंत विसवता . हे गिल्गमेशा, 
कितलो वेळ तूं हे भाशेन पडून रावतलो, न्हिदून, व्हय? जे आवयेन तुका जल्म 
दिलो तिका शाराच्या चौकार बसून दुख पाळचें म्हणून तूं तिका केन्नाच fea 
नाका.” 

निमाणे कडेन गिल्गमेशान ताचें आयकलें. ताणें आपलें छातयेचें लोखणा- 
पातें चडयलें, जाका म्हणत “वीरांचो ताळो', जाचें वजन तीस रातांचें जावन 
आसलें. तें अक ल्होवाळ आकुळ-पिकुळ आंगावलें जाल्ले भशेन ताणें तें आंगार 
घाल्लें आनी ताका आंग-भर बसून सोबतालें. तें घालतकुच तो सामको अक 
वरीश्ट पाडया भशेन धर्तरेर व्यापून दिसलो, जो पाडो-बैल जमीन हुंगून येता 

आनी जाचे दांत विचकितात, 

ताच्या तोंडांतल्यान हीं उतरा सुटली; “निनसून, हे म्हाका जल्म दिल्ले 
आवयच्या जिवितांत आनी म्हजे बापायचे जिणेत, दैवी लुगुलबांदा, म्हजे आवयेक 
अजाप जावपा सारको म्हाका जियेंव दी, जसो तिणें म्हाका आपले माड्येर 
बसोवन दूद दिल्लें!” 

ताणें ताका दुसरें फावटीं लेखून म्हळें: “निनसून, हें म्हाका जल्म दिलले 
म्हजे आवयचे जिणेंत आनी दैवी लुगुलबांदा, ह्या म्हज्या बापायच्या जिवितांत, 
ह्या मनश्याक झूज दी-सर, जर तो मनीस जाल्यार, वा ह्या देवाक झूज दी-मेरेन, 
जर तो देव आसलो जाल्यार, जो जिव्यां-मनश्यांच्या देसाक हांवे रस्तो धरला तो 
शारा कडेन परतो वच्चो ना म्हणून हांव सोपूत घेतां.” 

ताका जाप दिवन, एन्कीडु, ताचो विस्वाशी साथीदार, पराथूंक लागलो: “हे 
म्हज्या धनया, तुमी ह्या राखेसाक वळखनांत. त्याच कारणाक लागून तुमकां ताची 
भंय-भिरांत दिसना. हांव ताका भोव बरो वळखतां; देखून हांव कांपेरोभरीत 
आसां. ताचे दांत म्हळ्यार द्रागांव-सोरपा सारके विखाळे. ताचो चेहरों far 
भशेन; ताची घुरी म्हणचे हुंवाराचो सळसळो. आपले उज्याळ नदरे वरीं तो 
रानांतलीं झाडां रूख आनी खातोणांतले ल्हवे मस्तून पूड करून उडवता. देवा गा 
म्हज्या, तुज्यान, तुका जाय जाल्यार, ह्या देसांत aq येता, पुण हांव जाल्यार 
शाराक परततलो. हांव तुजे आवयेक, स्वामीणीक, ती आपली खोश्येन उल्लासांनी 
भर-सर, तुमचीं सगळीं वैभवी कर्तुपां सांगतलों. आनी उपरांत हांव तिका, ती 
कडवेपणांत रड-सर, मागीरच्या मरणां विशी सांगतलों:” 

पुण गिल्गमेशान ताका कडकडीत उतरांनी सांगलें: “म्हजे म्हाकाच इलपावन 
dad आनी eid त्याग करचो म्हणपाचें अजून म्हज्या वांट्याक आयले ना. 
मेल्ल्यांचे तारू फुडें देंवून वच्चें ना, न्हय म्हण तीन-पर्टी गुटलायल्ले लुगट म्हज्या 
मड्याक गुटलांवचे खातीर कापचे-कातरचे नांत. म्हजी प्रजा अजून वसाड पडची 
ना, न्हय म्हणून म्हज्या घरांत सरणार उजो पेटचो ना आनी म्हर्जे बिराड उज्यांत 
हुलपांवचे नांत. आयज, तूं म्हाका तुजो पालव दी आनी तुका म्हजो पालव 
मेळटलोः तेन्ना आमच्या दोगां मदीं आनीक fed चुकतलें गा? सगळे जिवंत 

प्राणी जे मासांतल्यान जल्मल्यात ते अस्तम्तेच्या तारवार निमाणे कडेन बसतले. 
आनी जेन्ना तें तारूं बुडटलें, तें मागिलुमाचें तारू बुडटलें आनी खरीक वेतलें, 
तेन्ना ते वचून गेल्ले आसतले. पूण आमी फुडें वचत रावतल्यांव आनी आमचे 
दोळे आमी ह्या राखेसाचेर थिरायतल्यांव. तुजें काळीज भियेल्लें आसत जाल्यार, 
धीर धर आनी भंय-भिरांत तूं मोखून दी; aida भिरांत-आकांत आसा जाल्यार, 
तो आकांत आनी ती भिरांत भायर भिरकटांवन मार. तुजी कुराड तुज्या हातांत 
घे आनी घुरी घाल. जो झूज-झगडें सोंपय नासतना तें Hale सोडटा, ताका 
शांती-सवस्तकाय ना.” 

हुमबाबा, आपल्या गडगंज सेडार रूखाच्या घरांतल्यान भायर सरलो. हें 
देखून एन्कीडू आइलो: “ओह गिल्गमेशा, तुमी उरूक शारांत केल्ले बडवाचार 
आतां यादींत हाडात. चलात फुडें, घुरी घालात. उरूकाच्या पुता, कांयच भियेवपाचें 
कारण ना.” 

जेन्ना ताणें हीं उतरां आयकलीं, तेन्ना गिल्गमेशाक धीर भरून आयलो. 

एन्कीडून फुडें सांगले: “बेगिनूच, ताकतिकेन वचात, ताचेर जबरदस्तेन 
पडात. थंय तेळपी आसल्यार, ताका रानांतल्यान पळून वचूंक दिंव नाकात, जंय 
तो नांच जातलो. ताणें आपले सात चकचकीत वैभव आपल्या आंगा-खांदार 
घाल्यात, पूण अजून हेर स वैभव घालूंक नांत. तो चड सशस्त्र जांवचे आदीं 
ताका आमी सांपडांवया.” 

रानवटी रागिश्ट पाडया-बैला भशेन तो धर्तरी हुंगूंक लागलो; रानांतलो 
तेळपी गडगडीत धमकी दिता म्हणपाची खबर ताणें बोब मारून सांगली. 

हुमबाबा आपल्या गडगंज सेडार रूखा-घरांतल्यान भायर आयलो. ताणें 
आपली तकली हालयली आनी गिल्गमेशाक धमकी दिवन ती सणसणायली; 
आनी ताचेर ताणें आपलो दोळो थिरायलो, तो मरणाचे धमकेचो दोळो! 

इतले म्हणसर गिल्गमेशान शामासाक उलो मारलो; आनी ताच्या दोळ्यांतल्या 
दुकां व्हांवतालीं: “हे वैभवी शामासा, तुरवे फर्मायल्ली वाट हांवें तांकली. पूण जर 
आतां तूं म्हाका आदार-आलाशिरो धाडून दिना जाल्यार, हांव ह्या विघ्नांतलो 
कसो सुट्टलों गा, सांगशी, सायबा?” 

वैभवी शामासान ताची प्रार्थना आयकली आनी ताणे वरिश्ट वाऱ्याक 
आपोवन हाडलें, तशेच वादळ-मोडाक आनी हुलपायतल्या गरम-हुनहुनीत वाऱ्याक, 
तीं ब्रागांवा-सोरपा भशेन, लासून उडयतल्या उज्या सारकीं, काळीज कर्नजळून 
उडयतल्या सोरपा भशेन, गिळून उडयतल्या नाग-सोरपा भशेन, नाश करून 
उडयतल्या हुंवारा भशेन आनी जोगलावणेच्या झगझगा परीं. आठूय वारी हुमवाबा- 
आड उठलीं, ताच्या दोळ्यांचेर तार्णी मारांचो पावस घालो. ताका घटट धरलों, 
झळपायलो. ताच्यान कितेंच केल्यार फुडे वा फार्टी क्चूं नज जालं. 

गिल्गमेशान ata मारली: “म्हजी आवय, निनसून, हिंच्या जिवितांत, आनी 
लुगुलबांदा, ह्या म्हज्या दैवी बापायचे जिणेंत, जिव्यां मनशांच्या देसांत, हे धर्तरेर, 
sid तुजें बिराड सोदून काडलां. म्हजे अशक्त हात आनी म्हर्जी ल्हान-सान 
हत्यारां ह्या देसांत तुजे आड झुजपाक हांबें हाडल्यांत, आनी आतां हांव तुज्या 
घरा-बिराडांत धिटायेन आनी बळान भितर सरतलों.” 

एन्कीडून सांगलें: “केदोय व्हडलो बळिश्ट मनीस जांबूं, ताका न्याय-विचार 
करपाची शक्त ना जाल्यार, तो आपल्या वायट-नश़िवाक बळी पडटलो . नामतार, 
वायट करण्यांचें प्रतीक, जो मनश्यां मनश्यां मदीं वेगळोचार करी ना, तो ताका 
गिळून उडयतलो. जर जाळ्यांत सांपडिल्लें सुकर्णे आपल्या घोंटेराक परतता, 
कैदी केल्लो मनीस आपले आवयचे वेंगेंत परतो येता, जाल्यार, तुं, म्हज्या इश्टा, 
त्या शारांत केन्नांच परतो पावचो ना, जंय तुका जल्म दिल्ली आवय तुजी वाट 
पळेत रावता. तो पर्वताचो रस्तो तुजेर आड वेतलो आनी तुका आडायतलो, 
आनी तुज्यान त्यो वाटो माडुंक जायनांत तश्यो करतलो.” 

हें आयकून, हुमबाबान सणसणीत उतरांनी सांगले: “एन्कीडु, तुर्वे उलयलां 
ते भोवुच वायट आनी दुश्ट. तूं, भाडयाचो मानाय गा? तुज्या उंडया-भाकरे 
खातीर दुसऱ्यांचेर तूं अवलंबून आसा, व्हय? नसायेक लागून आनी तुजो प्रती- 
स्पर्धी आसा देखून तुर्वे वायटवीं उतरां उलयलीं!” 

तेन्ना लजेन भरून एन्कीडून म्हळें: “गिल्गमेशा, तो सांगता तें तुं आयकूं 
नाका. तो हुमबाबा मरूंक जाय. हुमबाबाक पयलो मारून उडयात आनी मागीर 
ताच्या चाकरां-मानायांक मारात.” 

पुण गिल्गमेशान are: “आमी ताका पयलीं हात लायलो जाल्यार, 


उजवाडाचो भगभग आनी वैभव गोंदळांत पालोवन वेतलो. वैभवांचो झगझगाट 


ना-नपश्यात जातलो. ताचीं किर्णा न्हिवतलीं.!” 
एन्कीडून गिल्गमेशाक qe दिली: “ast न्हय, म्हज्या इश्टा. पयलीं सुकण्याक 


 जाळान सांपडावन घे, आनी मागीर ताचीं पिलां खंय धांवतलीं गा? मागीर 
 आमच्यांनी वैभव आनी झगझगाट सोदून काडूं येता, जेन्ना पिलां, तणा-वेल्यान, 
ae विसरून, जीव आसल्यार भीक मागून खायन म्हणून, धांवतात.” 


गिल्गमेशान आपल्या सांगात्याचें उतर आयकलें. ताणें आपल्या हातांत 


' कुराड घेतली, आपल्या भेंडाच्या पोत्यांतल्यान तर्साद काडली आनी हुमबाबाचे 


गोमटेर तर्सादीचो अक कडकडीत धपको मारून घाय घालो. ताच्या लागशिल्ल्या 
सांगात्यान, एन्कीडून, दुसरो आपणालो धपको मारलो. तिसऱ्या धपक्याक येदो 
व्हडलो वरिश्ट आकाराचो आनी बळादीक हुमबाबा कोसळून आडवो जावन 
जमनीर शेवटून पडलो. 

रोखडोच सगळे भोंवतणींत गोंदळ मातून आयलो, कित्याक जो ताणीं 
गोमटी मारून जमनीर शेवटून मारिल्लो तो त्या रानाचो राखणो जावन आसलो. 
कित्याक आयस-पयस पातळिल्ले दोन कोसां मेरेन सेडार रूख कडकडले जेन्ना 
एन्कीडून ह्या रानाच्या तेळप्याक मारून उड़यल्लो, तो मनीस वा प्राणी जाच्या 
ताळ्या-आवाजाक हेरमोन आनी लेबानोन राष्ट्रां भियेवन कांपतालीं. 

आतां पर्वत मोवाळून चेतोवन आयिल्ले आनी तशेच सगळें दोंगर, कित्याक 
रानाच्या राखण्याक मारून उड़यल्लो. ताणीं उपरांत हेर सेडार रुखांचेर घुरी 
घाली, आनी हुमबाबाचे सात झगझगीत दिवे पालोवन उडयले. 

अशे ते रानांतल्यान जबरदस्तीन फुडें चलत रावले, आपल्या सांगाताक 
आठ नाण्यांची तरसाद घेवन चलत रावलो. अनुनाकी प्रजेची पवित्र बिराडां 
ताणीं पळेलीं आनी तांची धांपणीं काडून तीं उगत्यार उडयलीं, आनी जशी 
गिल्गमेशान रानांतल्या झाडां-रूखांची कत्तल केल्ली, तशीं एन्कीडून तांची पाळां- 
मुळां हुमटून काडलीं. हें सगळें पाड घालपाचें काम येवफ्रेटेस न्हंये धडेरच्यान ते 

amit हुमबाबाक अन्लिला फुडयांत व्हकून देवा सामकार माडलो. तारी 
जमनीचो उमो घेतलो आनी आपल्या आंगावेलें पांगुरचें सकला उडयलें आनी 
देवा मुखार नमस्कारून तकली बागयली. 

जेन्ना देवान हुमबाबाचो कापिल्लो तकलों पळेलो, अन्लील ताचेर रागान 
सळसळ्ळो: “तुमी हो अनर्थ केन्ना केलो? ह्या फुडे तुमच्या तोंडार उनो पड; तुमी 
खाल्लो तो Set ताणें खांवचो, तुमी पियेल्लें ते उदक ताणें पियेंवर्चे!” 

मागीर अन्लीलान उज्या-भगभग परतो आपल्या ताब्यांत घेतलो आनी 
तशेच ते सात झगझग-दिवे जे हुमबाबाच्या धनीपणाचे आसले. ताणें पयलो 
न्हंयेक दिलो; उपरांत शिंवाक दिलो; काबार करपाच्या फातराक दिलो; पर्वताक 
दिलो आनी यमकाँडा राणयेचे भिराकूळ धुवेक दिलो. 

“ओह गिल्गमेशा, त्या भंयाकृत उज्या-भगभगाच्या राजा आनी जिखप्या, 
पर्वत पिळून व्हरतल्या रानवटी पाडया-वैला, जाका दर्या अक्रांदता; ताचो वैभव 
जांब आनी शुरांचे मदीं वैभव एन्कीडूचोय ara दी गा!” 


* 

3. इश्तार आनी गिल्गमेश, 


आनी एन्कीडूचें मरण 


गिल्गमेशान आपणालीं लांबदीक केंसां-मोवळां धुंवून saga घेतलीं आनी 
हत्यारां नितळ करून घासलीं पुसलीं. आपल्या खांदावेल्यान देंवतले केंस फाटीं 
उडयले. आपल्या आंगावेलीं खतायल्लीं आंगावलीं सोडून उडयलीं आनी नवीं 
आंगार आंगाचीं आंगा-खांदार चडयलीं. ताणें आपलीं राजाची आंगवस्त्रां घालीं 
आनी भांगराचे वस्ती-दागिने झगझगीत लावन घेतले. 

जेन्ना गिल्गमेशान आपलो मुकुट माथ्यार घालून घेतलो, तेन्ना वैभवी 
इश्तारेन, हे मोगा-देवतेन, गिल्गमेशाची शिरवंत सोबीतकाय दोळे भरून पळेवन 
तोखेवन घेतली, ताचेरूच आपली नदर रुचीन थिरायली आनी feet अपुर्बायेन 
SS: 

“म्हजे लागीं यो, गिल्गमेशा, आनी म्हजो न्हवरो जा. तुजे सोबीत-गुबीत 
घटमूट कुडींतलें बीं म्हाका फावो कर. म्हाका तुजी व्हंकल जांव दी आनी तुं म्हजो 
घोव जातलो. हांव तुजे खातीर निळ्या मणयांचो आनी भांगराचो रथ तयार 
करतलीं, जाका भांगराचीं चाकां आनी तांब्याचीं शिंगां आसतलीं; आनी तुजी 
रथ-गाडी ओडपा खातीर तुका वादळां-मोडाचे बळीश्ट म्हारू देंवचार मेळटले. 
जेन्ना तूं आमच्या घरांत सेडार-रूखाच्या परमळान धमधमून येतलो, तेन्ना घराचो 
उंबर आनी राजगादी तुज्या पांयाचो उमो घेतलीं. राजा, राज-चलोवपी आनी 
राजकुंवर तुजे मुखार प्रणाम करून बागवतले; पर्वता आनी मळां-वेल्यान तुजे 

खातीर ते माना-प्रणामाच्यो भेटो-सागवाती घेवन येतले. तुगेल्यो शेळयो जुवळीं 
पोरां काडटल्यो आनी तुगेल्यो बोकडयो तीन-पर्टी वियेतल्यो, तुगेली eat 
घोडयां परसूय चड बरीं तुरतुरीत धांवतली: तुगेल्या गोरवां-गार्याक कोण स्पर्धा 
करतलो आसचो ना, आनी तुगेले रथा-घोडे झपझपीत धांवतात म्हणून आयस- 
पयस सगळ्याक कीर्त मेळयतले 

गिल्गमेशान हें आयकून, आपलें तोंड उगडलें आनी वैभवी इश्तारेक जाप 
दिवन म्हळें: “हांवें तुका लग्नांत मानून घेतली जाल्यार, तुका म्हज्या वांट्याच्यो 
हांव कसल्यो भेटो-केळवणी Raat, व्हय? तुजे कुडी खातीर कसलीं तेलां आनी 
लुगटां दितलों हांव, सांग? हांव तुका व्हडा खोश्येन जेवण-उंडो दीन आनी 
तशींच सगळे तरेचीं जेवणां-खाणां जीं देव देवतांक दिवपा सारकी आसात. 
राणयेक फावो सारको सोरो पियेवपाक लेगीत हांव तुका बरे भशेन दीन. Gar 
कडो भरपाक हांव तुजे खातीर गंवाचे आनी साकरेचे वस्ते वोतैन. पुण तुका 
म्हजी बायल-घरकान्न करची म्हळ्यार - तें जाल्यार हांव निखालुस करचो ना. 
तेन्ना म्हजी दशा-आवतिकाय कशी जातली, व्हय? तुज्या मोगयांनी, थंडर्येत 
जळट्या उज्या-आयदना भाशेन तुं भोगल्या-भाजल्या, फाटले-मागिलदार कशे जं 
वाऱ्याचो झणझण वा वादळाचे मोड भायर दवरीना तसले, ओक कोटांचें बिराड 
जें आपले भिंतोडेक आसतले फौजीक माइून मस्तून उडयता, आपल्याक घेवन 
व्हरतल्याक जो बिरोव काळो करता, उदका-चांबडया-पोती जी आपणाक व्हरतल्याक 
त्रास दिता, ओक फातर जो पाडसा-वेल्यान पडटा, दुस्माना-कडल्यान फार्टी 
सरतलो लोखणा-लोटिंगो, अक जोतें जें घालतल्याक सकला उडयता, तशी तुं 
जाल्या, न्हय गे? तुज्या मोगयां मदल्या खंयच्याचो तुर्वे सासणाचो मोग केलो, 
व्हय? खंयच्या तुज्या राखण्यान तुज्या समाधानाचे काम केलां जायत, व्हय? 
तुज्या मोगयांच्यो काणयो म्हाका सांगतना म्हजें आयकून घेशी, व्हय!” 

“ताम्मूज नांवांचो अकलो आसलो, तुज्या तरणेपणांतलो मोगी; ताका तुर्वे 
वर्साचीं वर्सा रडणें-रूधन फर्मायलें. साबार-रंगांच्या अका सुकण्याचो qa मोग 
केलो, पूण तरीय आसतना, तुर्वे ताचेर धपको मारून ताचो पाखाटो मोडून 
उडयलो; तो आतां रूखावळींत बसता आनी आइत रडत म्हणटा 'काप्पि, काप्पि, 

म्हजो पाखाटो, म्हजो पाखटो शेणलो.' बळान, बळजबरीन, तुतनायक जाल्ल्या 
अका शिंवाचोय तुर्वे मोग केलो: ताचे खातीर Fd सात GIS काडले आनी ताका 
जिवानशी मारलो. तसोच तुरवे त्या झुजाक फुलतल्या घोड्याचोय मोग केलो, 
आनी तरीय आसतना ताका चाबकां मारून आनी धांवें-मुस्तायकी आनी चिमटे 
तोपून वळवळायलो; सात कोस ताका बळयां धांवूंक लायलो आनी उदक पियेंवचे 
आदींच मातयेन Fen लायलो; आनी सिलिली, ताचे आवयेक रूधन करून 
सुस्कारे काडूंक लायले. हिंडाच्या राखण्याचो da मोग केलो; ताणे तुजे पासत 
दिसा-दिसपट्टीं दुदाचीं सान्नां करून हाडलीं; तुजे खातीर ताणे तरणीं करकरीत 
बोकुडलीं मारून हाडलीं; तरीय तुर्वे ताका मारलो आनी कोल्या-सारको मेंगो 
करून उडयलो; आतां ताचेच-खाला आशिल्ले राखणे ताका धांवडावन धरतात; 
ताचींच सुणीं ताची फाट आनी कुशी फापशितात. आनी तुर्वे इशुल्लानुचो मोग 
केलो ना, व्हय, त्या तुज्या बापायच्या खाजूर-माडां-भांटांतल्या वनवाळ्या-राखण्याचो? 
ताणें तुका खाजूर भरून थांबनासतना पांटीं पांटल्यो हाडल्यो; दर-अका दिसा 
ताणें तुर्जे मेज भरलें. मागीर तुवें ताचे दोळे वळळे आनी ताका सांगलें: “मोगाच्या 
इशुल्लानु, यो हांगासर म्हजे लागीं; तुज्या दादलेपणाचो आमीं दोगांय मस्तो भोग 
घेंवया; HS सर आनी म्हाका झोंबून घे, हांव तुजींच जातां!” इशुल्लानून तेन्ना 
जाप दिल्लीः “म्हजे कडल्यान तूं कितें मागता, व्हय? म्हगेले आवयेन भाजलां 
तेंच हांवें खालां; हांव तुजे सारकेल्या लागीं कित्याक म्हणून Aq, हें तें जेवण- 
खाण खावपाक जें कुसलां आनी ते भायर कलंक लागिल्लें आसा? कित्याक, 
बर्फा-पावसाचेर राखण करपाक म्हणून ल्हव्यांची कवडी केन्नाच्यान गो पुरो 
जाल्ली, व्हय?” पूण जेन्ना तुर्वे ही ताची जाप आयकली, तेन्ना da ताचेर 
तोणको मारलो. ताका तुवें धर्तरेच्या पोटांत Hest किडो करून सोडलो, जाची 
इत्सा वान्सा आपल्या पेल्यान पयलाडी उरता....आनी तूं आनी हांव मोगयां 
जालीं जाल्यार, म्हाकाय तूं तांचे भाशेन करचें ना, जशें तुवें आदीं तुजो मोग 
केल्ल्यांक केल्लें, हाची खात्री कोणें दिंवची गे सायबिणी?” 

जेन्ना इश्तारेन हें आयकलें, तेन्ना तिचो कडवो राग तिच्या मस्तकाक 
मारलो. ती सोंपतीच नीट वयर सर्गार गेली. तिणें आपलो बापूय, अनू, आनी 

आपली आवय, अंतुम, हांचे मुखार बचून, दळदळीत दुका गळयलीं. आनी ताका 
पराधून तिणें म्हळें: “म्हज्या बापा, गिलामेशान म्हजो अपमान केला; तारणे म्हज्या 
घाणयाऱ्या आनी नश्टया करण्यांची आनी कांटाळ्याचे वागणुकेयी सगळ्याक 

अनून आपलें तोंड उगडलें आनी म्हळें: “तूं देवांचो बापूय, व्हय? तूं 
गिल्गमेशा लागीं झगडूंक ना? तो कसोय जाल्यार राजा. देखून आतां ताणे तुज्यो 
घाणयाऱ्यो आनी नश्टयो करण्यो आनी तुजी कांटाळो-येवपी वागणूक सगळ्यांक 
सांगल्या.” 

इश्तारेन आपलें तोंड उग्ते केलें आनी परत सांगले: “म्हज्या वापा, गिल्गमेशाक 
विभाइून उडोंवचे खातीर दी गा म्हाका तो सर्गावेलो बैल. हांव तुमकां सांगला, 
गिल्गमेशाक गर्वान-गर्विश्‍्टायेन भर, ताचो नाश जायसर ताका फुलय. पुण तुमी 
म्हाका सगविलो बैल दिना जाल्यार, हांव यमकोंडांतली दारां मोडून फोडटलीं 
आनी थंयचे आडांबे, खिळयो पूड माती करून उडयतलीं; लोकां मदीं गोंदछ 
घालतलीं, सकयल्या आनी वयल्या पांवड्या-वेल्या लोकांतले सगळे मिसळ मेळगरांत 
पडटले. जिव्यां सारके जेवण-खाण जेवपाक हांव मेल्ल्यां-गेल्ल्यांक फोंडांतले वा 
गोबरांतले वयर हाडटलीं; आनी मेल्ल्या लोकांची गर्दी-उर्षज जित्यां-जिव्यां मनश्यां 
परस कितलेशेच-पटीं चड जावन आसतली!” 

हें आयकून, अनून ते म्हान, सोबीत इश्तारेक, आपले धुवेक सांगले: “तुका 
जाय ast हांवें केल्यार, उरूक देसांत सात वर्सा दुखळ पडटलो, जेन्ना भातार्ची 
कणसांचो, तांतूंत दूद भरो नासतना, कुंडो जातलो. लोकां खातीर गरजेचे भात 
आनी गोरवांक सुके तण तुवें सांबाळून दवरलां मुं?” 

इश्तारेन परती जाप दिली, “हावे लोका खातीर भात सांबाळून दवरलां 
आनी गोरवांक तण आडावन राखलां; सात वर्साच्या गोटो-नाशिल्ल्या कुंडे- 
कुस्करांक फुडो करच्याक आमचे लागीं गरज तितलें धान्य आनी as तण 
आसा.” 

इश्तारेन सांगिल्लें तें जेन्ना अनून आयकलें, तेन्ना ताणें तिका उरूक 
शाराक व्हरपाक धांवे घेवन सर्गावेलो अक बैल दिलो. 

जेन्ना तीं उरूक शाराच्या दरवंटया लागीं पावलां, तेन्ना तो बैल न्हंये लागीं 
गेलो. तो पयलो-वयलो धंस घालिना फुडें धर्तरेक वेरो मांडल्यो आनी शंबरेक 
तरनाटे तांतूंत पडून मेले. दुसरे फावटीं फोंस-धंस घालिना फुडें आनीक वेरो 
फुटल्यो आनी आनीक दोनशीं मनीस मरून पडले. तिसरे फावटीं आरड घालिना 
फुडें, चड वेरो फुटल्यो आनी एन्कीडू जमनीवेलो हुमटून पडलो. पूण खिणांत 
थाऱ्यार आयलो. ताणें रोखडीच उडी मारली आनी वैलाचेर झोंपय मारून, ताच्या 
शिंगांक धरून घेतलीं. सर्गावेलो बैल ताचेर फेणेलो आनी फोफेलो; आपली 
दाटी-मोटी शेंपडी मारून ताणें एन्कीडूक आडवो-तिडवो बडयलो. 

एन्कीडू गिल्गमेशाक लेखून आइलोः “म्हज्या इश्टा, आमचे फाटल्यान 
तगपा सारकीं नांवां दवरतल्यांव म्हणपाचो आमीं बडाय-बड़वाचार सांगिल्लो . 
आतां तुजी तर्साद मार ताच्या माने-कांटार आनी ताचीं शिंगां मोडून sea!” 

हें आयकना फुडें, गिल्गमेश बैला फाटल्यान धांवलो आनी ताणें ताचेर 
कडकडीत घुरी घाली. ताणें ताची दाट शेंपडी धरली, आनी म्यानांतली आपली 
तर्साद काडून ती ताणें बैलाचे माने आनी शिंगां मदीं तोपली आनी अका निबर 
धपक्यान ताची गोमटी मारली. सर्गावेल्या बैलाक मारले उपरांत, ताणें ताचें 
काळीज कापून काडलें आनी ते व्हरून शामासाक भेटयलें. मागीर एन्कीडू आनी 
गिल्गमेशान, दोगांय भावांनी, खोश्येन भरून, इल्लो विसव घेतलो. 

पूण इतल्यान इश्तार रागान वयर सरली आनी उरूक शाराच्या व्हडल्या 
ुर्गा-कोटांचेर चडली. तिणें बुरजांचेर उडी मारली आनी तोलान श्राप शेवटिलो: 
“गिल्गमेशाचें पाड पडूं, कित्याक ताणें सर्गा-वेल्या बैलाक मारून म्हजो तिरस्कार 
केलो.” 

जेन्ना एन्कीडून हीं उतरां आयकलीं, तेन्ना ताणें बैलाचें उजवें झांगड पिंजून 
काडलें आनी तें तिच्या तोंडार मारून म्हळें, “हांव म्हजे हात तुजेर घालीन 
जाल्यार, अशें हांव तुका करतलों, आनी तुज्यो आंतकडयो तोडून काडून उडयतलों.” 

तेन्ना इश्तारेन आपल्या लोकाक आपोवन हाडलो, जीं चडशीं नाचपी आनी 
गावपी चेडवां आसलां. वेश्या, कलवंतां आनी तांचे भाडेकार, सर्गाविल्या बैलाच्या 
पिंजून काडिल्ल्या झांगडार बसून ताणीं आपलें दळदळीत रुधन सुरू केलें. 


44 तित्गमेशा बाकया 


पूण गिलामेशान काम्मारांक आनी आर्मादौरॉक आपयले आनी सगव्व्यांक 
अकठांय हाडले, ते येवून त्या व्हडल्या वरिश्ट शिंगांची तृस्त-तोखणाय करू 
लागले. त्या शिंगांचेर निळ्या मणयांचीं दोन बोटां दाटायेची कलय यडयली. 
वजनान तीं शिंगां तीस-ओक रात आसलीं, आनी तांचे तेल-भरपाचे मेज-माष 
सात-मापांचे आसले, जीं तेला-आयदनां ताणें आपल्या राखणायत देवाक, लुगुलवांदाक 
दिलीं: पूण ताणें तीं शिंगां आपल्या राजवाडयांत व्हेलीं आनी वणटींचेर हुमकळायलीं. 
मागीर ताणें आपले हात येवफ्रेटेस नहंयेंत धुले. त्या इश्टांनी अकामेकाक वेंग 
मारली आनी ते भायर सरून गेले. उरूक शाराच्या रस्त्या-वेल्यान ते घोड्या” 
गाडयेन गेले, जंय सगळे वीर तांकां मेळचे पासत अकठांय जावन आविल्ले. 

गिल्गमेशान त्या गावपी चेडवांक उलो मारून सांगले: “वीरां मदलो कोण 
गा चड वैभवी, मनश्यां मदलो कोण गा चड श्रेश्ठ जावन आसा, व्हय?” 

“गिल्गमेश, होच सगळ्यां वीरां मदलो चड वैभवी, गिल्गमेशूच मनश्यां 
मदलो भौ श्रेश्ठ.” ताणीं अका-चित्तान गावन सांगले. 

आनी आतां परबेची मौज दबाज्यान सुरू जाल्ली. आनी राजवाड्यांत 
खोशालकाय आनी उल्लास पातळून पसरून गेल्लो. निमाणेकडेन वीर थकुन 
पडून म्हणूंक लागले: “आतां आमी राती खातीर विसव daar.” 

x 

जेन्ना फुडलो दीस उदेलो, तेन्ना एन्कीडू उठलो आनी गिल्गमेशाक व्हडल्यान 
सांगूंक लागलो: “भावा म्हज्या, राती म्हाका कसलें सपन पडलें म्हणून सांगू! अनू, 
एन्लील, येआ आनी सर्गावेलो शामास अकठांय येवन, ताणीं अकमेकाची ge घेतली. 
आनी अनून एन्लिलाक सांगलें, 'ताणीं सर्गावेल्या बैलाक धरून मारलो, आनी सेडार 
रूखां पर्वत राखतल्या हुमबाबाक मारून उडयलो. देखून दोगां भितर ह्या अकल्याक 
मरचें पडटलें.' मागीर, वैभवी शामासान एन्लील, ह्या वीराक जाप दिली, “तुजे 
आज्ञेन तर ताणीं सर्गावेल्या बैलाक मारून उडयलो आनी तसोच हुमबाबाक मारलो. 
आनी एन्कीडू, निरपराधी आसतना, मरूंक जाय, व्हय?” वैभवी शामासाचेर एन्लील 
रागान उसळ्ळो, म्हणून 'तूं हें सांगुंक धाडजता, व्हय, तूं जो तांचे वांगडा दिसा- 
दिसपट्टो वेतालो, आपूण तांचे भितरलो जाल्ले भशेन!” ” 

असो एन्कीडू गिल्गमेशा म्हऱ्यांत आड पातळिल्लो आसलो. तार्ची दुकां 
व्हाळा भशेन व्हांवतालीं आनी ताणें गिल्गमेशाक म्हळेंः “हे म्हज्या भावा, म्हाका 
तूं कितलो मोगाळ जावन आसा, म्हज्या भावा; तरीय आसतना तुजे कडल्यान 
म्हाका हे झोंबून पैस व्हरतले.” 

आनीक अक फावट एन्कीडून म्हळें: “हांवें आतां मेल्ल्यांच्या उंबरार बसचो 
पडटलो आनी म्हजो मोगाळ भाव गिल्गमेश म्हज्या दोळ्यांनी म्हाका आनीक 
केन्नांच दिश्टी पडचो ना.” 

एन्कीडू आपले बळ्ळिकेंत पडून अकलो अकसुरो पातळिल्लो आसतना, 
जिव्या मासा भशेन आशिल्ल्या दारवंटयाक तो श्राप सोडटालोः “तूं थंय आशिल्ल्या 
दारवंटयाच्या लांकडा, अन्नाडया आनी भावना नाशिल्ल्या, बुद्द-नाशिल्ल्या मोनकुट्या, 
हांवें तुजी वाट पयस पयस वीस-ओक कोस सोदली, म्हाका व्हडलो वरिश्ट सेडार 
रूख मेळसर. आमच्या देसांत तुजे सारकेलें लांकूड ना. सत्तर आनी दोन क्युबिट 
jared, चौवीस क्युबिट रूंदायेचें, जोडे आनी हेर आयाम संपूर्ण ताका आसात. 
निपूण निप्पुराच्या मेस्तान तुका घडयलो; पूण निमाणेकडेन कितें जातलें तें म्हाका 
कळिल्लें जाल्यार! म्हाका जर कळिल्लें की हांतल्यान इतलेशेंच बरें-भलें येतलें 
म्हणून, जाल्यार हांव कुराड उबारतलों आसलों आनी तुजे कुडक्यान-कुडके 
करून तुका फोडटलों आसलों. हांगासर, तुज्या जाग्यार, माडां-पिडयांचो दारवंटो 
बसयतलों आसलों. खंयच्याय अका फुडाराच्या राजान तुका हांगा हाडिल्लो 
जाल्यार, वा खंयच्याय तरी देवान तुका घडयल्लो जाल्यार! ताणें म्हजें नांव पुसून 
उडोंवचें आनी ताच्या जाग्यार आपलें बरोवन घालचें, आनी तो श्राप ताचेर पडूं 
आनी एन्कीडूचेर न्हय!” 

जशी सकाळ झिळमिळूंक उदेंवक लागली, तशी एन्कीडून आपली तकली 
वयर काडली आनी सुर्या देवा मुखार तो रडलो; उदेत्या सुर्याच्या किर्णाच्या 
झगझगाटान ताचीं gat झगझगीत गळून देंवलीं. ताणें पराधून मागलें: “सुर्या 
देवा, हांव तुका प्रार्थितां, त्या वायट जाब्बेकारा शिकान्याक लागून, त्या मोल- 
नाशिल्ल्या शिकाऱ्या पासत, म्हज्या सांगात्यां परस म्हाका शिकार धरून घेवपाचें 
उणें मेळळें. देखून ताणें सगळ्यांत उणें धरचें, ताका मेळटलें शिकार सामकें उणें 

कर; ताका अशक्त कर सायबा; ताका मेळटल्या वांटयाचों ताका सामको उम्यांत 
उणो वांटो वी; ताच्या जाळा-जाळ्यांतल्यान ताचे शिकार पळून वर्चू दी.” 

त्या शिकान्याक काळजांत थावन श्राप सोडले उपरांत, ताचें लक्ष ते चेडयेचेर 
गेलें. तिकाय गाळी संवपाक तो उचंबळून आयिल्लोः “आनी तुका जाल्यार, है 
बायले, हांव तुका व्हडल्या मापान श्राप सोडटां! हांव तुका सासणाक खाशेले 
निर्मोण फावो करतां. म्हजो श्राप तुजेर राखडों पडटलो आनी तो अवचितूच तुळा 
खांवक येतलो. तुज्या धंद्या खातीर तुका तुज्या माथ्या वयर पाश्ट मेळचें ना, 
कित्याक हेरां चेडवां वांगडा तुका सोऱ्या-दुकानांत रांवक मेळचें ना. पूण तुजो 
धंदो बेबद्या-सुरांडयांनी वोंकून म्हेळायल्ल्या सुवातांचेर तूं चलैत बसतलें. तुजं 
Ws म्हळ्यार कुंबाराची माती, तुगेलो चोरयेचो पयसो-आडको Basa शेवटून 
मारतले, कुंबाराच्या बिराडा लागीं धूळ उबतल्या तिस्कट्यांचेर तुं बसतलं; रातचें 
तू तुजी बाज्ज शेणा-कुर्कुटाच्या दोंगरार मांडटलें आनी दिसाचें दुर्गाचे सांवळेंत 
रावन तूं उबयां काडटलें. कांटे-खुंटे तुजे पांय तोपून पिंजून उडयतले, बेबदे-सुरांडे 
आनी सोरो-पियेनाशिल्ले सुके लेगीत तुजे पोले फोडटले आनी तुर्जे तोंड वेगां- 
वेगांनी वळवळटलें. तुज्या जांबळ्या रंगाच्या लेफाड्यांचें तुका मेकळें करूंक जाय, 
कित्याक म्हाकाय म्हजे बायले वांगडा कदां रानांत म्हाका जाय तितलें भांडार 
मेळिल्लें.” 

जेन्ना शामासान एन्कीडूचीं उतरां आयकलीं, तेन्ना ताणें सर्गाविल्यान ताका 
उलो मारलो आनी म्हळें: “एन्कीडू, तूं ते बायलेक कित्याक म्हणुन श्रापताय? ते 
बायलेन तुका देवांक फाबो तसो उंडो खांवक शिकयलो आनी राजाक मेळटलो तसलो 
सोरो पियेंवक दाखयलो न्हय? तिणें तुज्या आंगा-खांदार सोबीत चकचकीत वस्त्र 
घालें. तिणेंच तुका वैभवी गिल्गमेश तुगेलो सांगाती कसो दिंवक ना, व्हय? आनी 
गिल्गमेशान, तुज्या खाशेल्या भावान, राजाले बाज्जेर तुका विसव घेंवक दिंवक ना? 
ताणे धर्तरेच्या राजाक तुज्या पांयांचो उमो घेवपा सारको केल्लो, आनी आतां उरूक 
शाराचो सगळे लोक तुजे चुरचुऱ्यांचे परिस्थितीक लागून रडटा आनी भोवुच रुधन 
करतात. तूं मेले उपरांत गिल्गमेश आपले केंस वाडोवपाक सोडटलो. तुजे खातीर तो 
शिवाचें das न्हेसतलो आनी रेंवटांतल्यान खंती काडीत भोंवतलो .” 

जेन्ना एन्कीडून वैभवी शामासाचें सांगणें आयकलें, तेन्ना ताचें रागिश्ट 
काळीज थंडावलें. ताणें आपलो श्राप फार्टी घेतलो, आनी म्हळें, “बायले, हांव 
तुका दुसरें निर्मोण भासायतां. ज्या तोंडान तुका स्राप दिलो, तो उस्राप करून, 
तेंच तोंड तुका आर्शिवाद दितलें. राजा, राजकुंवर आनी सरदार तुका भजतले. 
तुजे खातीर म्हणून बारा मैल पयस आशिल्लो मनीस आपल्या झांगडार थापटितलो 
आनी ताची लंव उबी जातली. तुजे पासत तो आपलो भेंडा-पटो सोडटलो आनी 
आपलें भांगर तशेंच तांतलें तुका जाय तें मेळटलें: निळे मणी, भांगर रुपें आनी 
गोमेद (कार्नेलीं) तिजोरेंतले राशितलें तुका जाय तें मेळटलें, वेंचून काडून! तुज्या 
हाता बोटाक मुदी आनी तुज्या आंगा-पांगाक सोबीत वस्त्र फावतलें. पुरोहित 
तुका देवांच्या फुडयांत व्हरतले. घोवा बायल, सात भुरग्यांची आवय, तुका 
लागून, ताका सोडून दिवन तुजे लागीं येतली.” 

जसो एन्कीडू अकलो ओकसुरोच आपले बळिळकेंत न्हिदून पडिल्लो, तसो 
ताणें मनाच्या कडवेपणांतल्यान आपणा इश्टाक, गिल्गमेशाक, आपलें काळीज 
उगतें करून सांगलें: “हांवेंच की तो सेडार रूख मारून उडयलो; हांवेंच तें रान 
aga उडयलें; हांवेंच हुमबाबाची गोमटी मारली. आनी आतां पळे म्हजें कितें 
जालां तें! आयकून घे, म्हज्या इश्टा, रातीं हें म्हाका सपन पडलें: सर्गविल्यान 
व्हडली गर्जना आयकूंक आयली, आनी धर्तरेन घडघडावन जाप दिली; तांचे 
मदेकत हांव उबो आसलों, अका भिरांकूळ प्राण्याच्या फुड्यांत, जो गंभीर-अश्या 
चेहऱ्याचो मनीस-सुकर्णे जावन आसलो. ताणें आपल्याची मोख आनी हेत म्हजेर 
थिराविल्लो. ताचें तोंड घांस मारून रगत पियेतल्या गीधा भशेन आसलें; ताचे 
पांय शिवाचे कशे आसले; ताचे हात अके घोणीचीं दावकुलां कशीं. तो म्हज्या 
आंगार पडलो आनी ताचीं दावकुलां म्हज्या केंसांनी घुस्पलीं. ताणें म्हाका घट्ट 
धरलो आनी ताचे ala हांव घुस्मटलों. मागीर ताणें म्हाका रूपांतरायलो आनी 
म्हजे हात पाखांनी सजयल्ले पाखटे जाले. ताणें आपली रुक्ष नदर म्हजेर 
थिरायली, आनी म्हाका ताणें इरकल्ला, ह्या काळखाचे राणयेच्या राजम्हाला वटेन 
व्हेलो, हे त्या घरांत जंय भितर सरतलो केन्नांच परतो भायर सरना, हे त्या 
रस्त्या वेल्यान, जंयच्यान कोणुच परतो येना” 

“oi आसा गा धर, जांतलो लोक काळखांत बसून जिवेला; ताचे जेवण 
धूळ आनी खेळ-माती तांचें मास जावन आसा. ते लोक पाखां आशिल्ल्या युक्रण्यां 
भाशेन न्हेसण पांगुरतात. तांकां दिस-उजवाड दिश्टी पडना. तीं काळखांतूय 
बसतात. हांव त्या धुल्लाच्या घरांत भितर सरलों आनी ard धर्तरेच्या राजांक 
पळेले, तांचे मुकूट सासणाक काडून दवरिल्ले; राज-चलोबपी आनी राजकुंवर 
सगळे जाणीं ओक-वेळा राजांचे मुकूट घाल्ले आनी आदल्या संवसारांत राज्य 
केल्लें. ते अनू आनी एन्लील सारकेल्या देवांच्या जाग्यार उबे राविल्ले. आतां ते 
उबे आशिल्ले चाकर-मानाय कशे धुल्लाच्या घरा कडेचें मास उखलून ढाड- 
व्हरपाक, रांदिल्लें मास आनी उदका-चांब्डया-पोतयेंतलें थंड शितळ उदक हाड- 
व्हरपाक वावुरताले. ज्या धुल्लाच्या घरांत हांव भितर सरलों, थंय उंचले पुरोडित 
आसले आनी तांचे आदारी, संहितेंतर्ली गितां गायतले आनी होमा-भार हाडटले 
पुरोहित; तशेच देवळांतले सेवेकारी आसले, आनी येतना, तो किशेचो राजा, 
जाका आदल्या काळार घोणींन सर्गार व्हेल्लो. हांवे सामुक्‍वान, गोरवांचो देवूय 
पळेलो आनी थंय येरेशकिगाल आसली, जी पाताळांतली राणी जावन आसा. 
तिचे फुडयांत बेलित-शेरी बसकण मांडून आसली, ती जी देवांची aqui सगळी 
बरोवन नोंद दवरता आनी मरणाचो ग्रंथ सांबाळटा. तिचे लार्गी ओक फातर 
आसली, जांतल्यान ती वाचून दाखयताली.” 

“तिणें आपली तकली उबारली, म्हाका पळेलो, आनी अशें उलयली: “हाका 
हांगासर कोणें हाडलो, Sa?’ मागीर हांव रगत-काडून-गेल्ल्या मेंग्या मनश्या 
भशेन उठलों, जसो कितें तो ल्हव्यां मदीं हिंडत अकलोच-अकसुरो भावता, न्याय- 
सभेच्या नायकान धरिल्ल्या मनश्या भशेन आनी ad काळीज भंय-भिरांतीन 
धडधडटा.” 

हें आयकून, गिल्गमेशान आपली न्हेसणा-मुस्तायकी काडून उडयली. ताणे 
ताची उतरां आयकून घेतलीं आनी कडकडीत gat गळोवन तो फोफेवन रडलो. 
गिल्गमेशान खोलायेन ताणें म्हणिल्लें आयकून घेतलें आनी ताचेर आपलो नियाळ 
केलो आनी ताची gai व्हांवत सुटलीं. 

ताणें निमाणेकडेन आपलें तोंड उगडलें आनी एन्कीडूक सांगले: “घटमुठ 

दुर्गा-कोटां आशिल्ल्या उरूक शारांत कोण गा आसत, जाच्यांत इतलें शाणेपण 
सांटलां आसा जायत? आथव्योच गजाली उलयल्यात aa! तुजें काळीज आनी 
मन अशें आथरवेंच कित्याक उचारता काय? सपन जाल्यार अजापभरीत पुण 
भंय-भिरांत व्हडली जावन आसा. आमी सपनांची जतन करूंया, कितलीय भंयांकृत 


ती भंय-भिरांत जाल्यार लेगित. कित्याक सपनान दाखयलां की सवस्थ-भलायकेन 


आशिल्ल्या मनश्याचेर लेगित निमाणेकडेन अदृश्ट येता; जिविताचो शेवट म्हळ्यार 


` दुख आनी ताचे शिवाय आनीक सूख ना.” 


आनी हुंडकेत हुंडकेत गिल्गमेशान भोवुच रुधन केलें आनी तो सुस्कारलोः 
“आतां हांव त्या म्हान देवांक प्रार्थना करतलों, कित्याक म्हज्या इश्टाक एन्कीडूक 
अपशकुनाचें सपन पडलां!” 

ह्या दिसा जेन्ना एन्कीडूक सपन पडलें, तेन्ना तो दीस सोंपून आयिल्लो 
आनी तो पिडेंत वेश्टून सर्पटून पडिल्लो. अक आखो दीस हाल नासतना तो 
आपले बाज्जेर पडून रावलो आनी ताची दुख वाडत वेताली. ताणें गिल्गमेशाक 
अशें सांगलें, ज्या इश्टा खातीर ताणें आपलें अरण्य सोडून दिल्लें, “अकदां हांव 
तुजे पासत म्हणून धांवलों, जिविताच्या उदका खातीर, आनी आयज म्हजे लागीं 
कांयच अक ना.” 

दुसऱ्या आनीक अका दिसा तो बाज्जेर पडून रावलो आनी गिल्गमेश ताचेर 
दोळो दवरून आसलो. पूण ताची पिडा वाडत वेताली. तिसरो अक दिस तो 
खाटीर पडून उरलो. खर्शत-धापेत ताणें गिल्गमेशाक उलो केलो. आतां तो 
सामको अशक्त जाल्लो आनी ताचे दोळे रडून रडून सुजून कुड्डे जाल्ले. धा दीस 
तो असोच पडून उरलो आनी ताचे दुखा वळवळे चडत वेताले. इकरा आनी बारा 
दीस तो आपले दुखाचे बाज्जेर पडून सरपटून रावलो . 

मागीर ताणें गिल्गमेशाक परतो उलो दिलो आनी म्हळें, “म्हज्या इश्टा, 
व्हडले देवीन म्हजेर श्राप सोडलो आनी हांवें लजेन मरचो पडलो. झुजा-मळार 
पडिल्ल्या मनश्या भशेन हांव मरून वच्चो ना; तसो पडून मरत म्हणून म्हाका 
भंय-भिरांत दिसताली. पूण झुजांत पडटा तो मनीस सुखी! म्हाका जाल्यार आतां 
लजेन मरचो पडटलो.” 

तितकासा वडाका 


आनी अशे म्हणून गिल्ममेश एन्कीडूच्या आगार पडून दुकानी रडलो. | 
दीस उदेले उपरांत गिलामेशान आपलो ताळो ळडलौ केलो आनी उकूक | 


शाराच्या बुदवंतांक लेखून, ताणें आडून सांगले: 


'५आयकात म्हाका, उठकाच्या BEM मन/्यानों, 
हांव, एन्कीड्र, म्हज्या इशदा, खातीर रडदा, 
कडवेपणान दुख धरून, वायले भशेन रडून, 
हांव म्हज्या भावा पासत रडर्टा गा, 

ओह एन्कीडू, म्हज्या जिवा-भावा, Fa गा, 

तूंच म्हजे कुशीक ओक कुराड जावन आसलो; 
म्हज्या हातांची घटाय, म्हज्या पोत्यांतली तर्साद, 
म्हज्या मुखावेली Fa ती धाल गा, 

वैभवी आंगवस्त्र, म्हज्या सोबीत वस्ती-भांगरा, 
वायदोव्या नशिवान म्हाका चोरून व्हेलो, 
रानवटी गाढवा आनी मंद AAT, 

जीं बापूय आनी आवय जाल्लींत, 

लांब-शेंपडेच्या प्राण्यांनी तुका पोसलो, 

ताजे खातीर रडात गो दळदळीत, म्हज्या 

मळां आनी चरबा-वेल्या रानटी प्राण्यानो; 

ज्यो वाटो तुका आवडटाल्यो सेडार रूखां रानांत 
त्यो रात आनी दीस गुणगुणटात आनी फोफेतात, 
Wave दुर्गा-कोटां उरूकाच्या व्हडल्यानो, 

ताचे खातीर म्हणून रडून Aa दी गा; 

दुखान गा फुडें काडुं दी सगळ्या भारान 
आशिर्वादाचीं बोटां आनी हात सगळे गा; 
आवय आपल्या Jared दु:ख करता तशे. 
सगळ्या वांटांनी जंय आर्मी भावले ओकटांय, 


रडात, आमी शिकार केल्ली मोनजात, वांस्वेल, येवल, 
वाग आनी चितळ, ल्योपार्ड आनी शींव, हांकां मारतां उलो, 
मेरू आनी sae, बैल आनी हरिणींक, 

जीं न्हंयेचे धडेर आर्मी ओकटांय चलतल्यांक, 

ती न्हंय तुजे पास्वत रडटा गा, 

ओलामाचो उलो आनी मोगाळ येवफ्रेटेस, . 

जंय अकदां आमी उदक भरताल्यांव आमचे पोतयेंत. 
जे पर्वत आमी चडल्यांव Fa आमी तेळपाक 

मारून उडयल्लो तो पर्वत रडटा तुजे पास्वत. 
घटमुठ दुर्गा-कोटांच्या उरूकाचे झुजारी, 

जंय सगाविल्या बैलाक मारून उडयल्लो, 

तुजे Wad दुका गळोवन रडटात गा. 

सगळो agar लोक ओकटांय येवन गा. 

तुजे पासत रड़टात, रुधन करतात, एन्कीडू. 

जाणीं तुका पियेंवचे खातीर सोरो दिलो, 

ते तुजे Wad रडटात गा आता, FA काडून. 

वेश्या, जिणे तुका पर्मळीत तेलान माखलो, 

ती तुजे Wad दुखीन रूधन करता आतां; 
राजवाडयांतल्यो बायलो, जाणीं तुका बायल दिली, 
बरे बुद्दीची daa दिल्ली खास मुदी, 

त्यो आतां करतात रूधन तुजेच खातीर. 

आनी ते तरनाटे, तिजे भावंड भांवडा, 

बायलो जाल्ले भशेन ते पडून आसात, 

लांब केंस वाडयत दुख करीत आसात. 

ही कसली गा न्हीद जी तुका घट्ट धरता आतां? 

तुं शेणला काळखांत, आनी आयकून घेना म्हर्जे. ” 

गिल्गमेशान जितले म्हणून एन्कीडूच्या काळजा-हडूड्याक ढात लायलो पूण | 
ना तें धडधडलें, न्हय म्हणून ताणें आपले दोळे परते वयर काढून उगडले नांत. 
अशे आसून, गिलामेशान, जशी व्हंकलैक औल घालतात, तशी आपल्या इश्टाचेर ._ 
ओल घाली आनी ताचे तोंड आनी सगळें आंग-पांग ate. तो शिवा भशेन 
व्हडल्यान गर्जना घालुंक लागलो, जशी आपल्या पोरांक कोणे चोरून व्हेल्ली 
शिंवीण आरड घालता. हेवटेन आनी तेवटेन तो बाज्जे भाोंवतणी वयर सकल 
भोंबूंक लागलो. ताणे आपले केंस बड़डून काडले आनी भाँवतर्णी शिंपडायले 
ताणें आपलीं सोबीत-विरविरीत आंगवस्त्रां काडून उडयलीं आनी माल्दिसांवांची 
श्रापिल्लीं जाल्ले भशेन तीं भायर भिरकटावन मारलीं. 

दीस उदेतल्या पयल्या किरणा दिसतल्या वेळा गिल्गमेशान अशे रितीन ate 
किळंच मारली, “sid तुका राजांचे बाज्जेर विसवपाक सांगले, तुं म्हज्या दाव्या 
हाता आशिल्ल्या दिवाणांत आड पडलो. पृथ्वेच्या राजांनी तुज्या पांयांचो उमो 
घेतलो. हांव सगळ्या उरूकाच्या लोकांक Gar रडुंक लायतलो आनी मरणाचे 
विळाप करूंक फर्मायतलों. खोश्येन उडटले लोक आतां दुखान बागोवतले: आनी 
जेन्ना तूं धर्तरे कडेन वेतलो, तेन्ना हांव तुजे खातीर म्हजे केंस लांबदीक 
वाडयतालों आनी शिंवाचे चांबडें न्हेसून हांव अरण्यांत हिंडत रावतलों.” 

दुसऱ्या दिसा लेगीत, पयल्या-वयल्या उजवाडान, गिल्गमेशान खोल रूधन 
केलें. सात दीस आनी सात राती तो एन्कीडू पास्वत रडलो, ताचे कुडिचेर किडे 
बुसबुसूंक लाग मेरेन. तेन्नांच ताणें ताका धर्तरेचे सुवादीन केलो, कित्याक 
अनुन्नाकी, त्या नितिदारान, ताका आपल्या ताब्यांत घेतिल्लो . 

मागीर गिल्गमेशान देसांतल्यान अक फर्माण काडलें. ताणें सगळ्यांक, 
म्हळ्यार तांबेकारांक, शेटींक, फातरांचेर काम करतल्या कोंकेरांक, गंवडयांक 
आनी हेर कारागिरांक, आपोवन हाडले आनी तांकां हुकूम सोडलोः “म्हज्या 
इश्टा, एन्कीडूचो, ताच्याच सामक्या सारक्याचो अक सोबीत पुतळो करात.” 

कारगिरांनी एन्कीडूचो पुतळो करून घेतलो. ताच्या हड्ड्याक निळ्याचो 
ज़ङ-ज़डावाचो मोलादीक फातर घाल्लो आनी ताची कूड भांगरान घडयल्ली. 
ताचे मुखार निबर लांकडाचें मेज बसयल्लें आनी ताचेर म्होवान भरिल्लो फुलां- 

` तुः्यांचो व्हडलो कांसो आनी तुपान भरिल्लो आनीक अक व्हडलो निळ्याचो 
. कांसो केल्लो. ह्यो वस्तू गिल्गमेशान थंय मांडून दवरल्यो आनी त्यो सुर्या-देवाक 
` अर्पण केल्यो. आनी हें करून जातकूच तो रडून दळदळीत हुंडकेवन-फोफेवन 
_ थंयच्यान गिल्गमेश रडत रडत कडसरून जीव पडटा थंय वचूं म्हणून भायर 
. सरून गेलो. 


* 

गिल्गमेश बुळबुळीत दुकांनी आनी कडवटान आपल्या इश्टा एन्कीडूक 
लागून भोवुच रडलो. तो अरण्यांतल्यान शिकाऱ्याच्या रूपान हिंडत रावलो. 
मळांवेल्यान आनी रूखावळींतल्यान भोंवत हेडत रावलो. ताका खंयचीच मोख वा 
हेतू झळक नाशिल्लो. आपणाल्या कडवेपणांतल्यान ताणें आपलें दुख पर्गटायलं. 
तो म्हणटालो, “म्हज्यान हे परिस्थितींत कसो विसव da येता? म्हज्यान कशी 
सवस्तकाय-शांती जोडूं येता, व्हय? म्हज्या काळजांत निर्वेद आनी निरास रिगल्या. 
जसो म्हजो भाव आतां जावन आसा तसो हांव मेले उपरांत जावन पडटलों. हांव 
मरणाक थाऱ्या भियेतां. देखून जाता ते भाशेन हांव उत्नापिश्तिनाक, जाका 
पयसुल्लो म्हणून वळखतात, सोदूंक वेतलों, कित्याक तो देवांचे ata भितर 
सरूंक येशस्वी जाला.” 

अशें म्हणून गिल्गमेश अरण्यांतल्यान भोंवूंक लागलो. तो तणा-मळां वेल्यान 
हेडत भोंवूंक लांगलो. लांबदीक प्रवास तो, उत्नापिश्तीनाक सोदून काडचे हेतून, 
ज्या मनश्याक, बुडटी आयल्या उपरांत, देवांनी खंय उखलून व्हेल्लो. आनी ताका 
ताणीं दिल्मूंच्या देसांत, सुर्याचे बागींत, जियेवपा खातीर थंयच बसयल्लो आनी 
अशें ताणीं ताका अकल्याकूच मनश्यां मदीं सासणार्चे जिवीत फावो केल्लें. 

रातचो जेन्ना तो पर्वतां वेल्यान आशिल्ल्या वाटांचेर पावलो तेन्ना अशी 
गिल्गमेशान प्रार्थना केली: “ह्या पर्वतांवेल्यान वेतल्या वाटांचेर जायत्या वर्सा 
आदीं हांबें शींव देखले. तेन्ना म्हाका आकांताची भंय-भिरांत लागली आनी हार्वे 

म्हजे दोके चांद्रिमा कडेन उबारले. हांवें प्रार्थना केली आनी म्हज्यो मागण्यो देवां 

कडेन गेल्यो. देखून आतां हे सीन, चंद्रिमा देवा, म्हाका राखण आनी सांबाळ 
फावो कर.” 

प्रार्थना केले उपरांत तो न्हिदपाक म्हणून आड पडलो, ताका सपनांतलो 
उठावन हाडीसर. ताणें आपले भोंवतणीं जिवितांत मौज भोगतले शींव देखले. 
मागीर ताणें आपल्या हातांत आपणाली कुराड घेतली. आपल्या भेंडा पोत्यांतली 
आपणाली तरसाद भायर काडली आनी तो तांच्या आंगार पडलो, जसो धोणुवांतलो 
बाण कसो. ताणें तांकां मारले आनी विभाडले. तांची दाना-धिस्पट करून उडयली. 

अशे रीतीन निमाणे कडेन गिल्गमेश माशु लागीं पावलो. at वरिश्ट पर्वत 
जाचे विशीं ताणें जायतें आयकल्लें. तो खंय उदेतो आनी पडटो सुर्या राखता. 
ताच्यो जुंवळ्यो तेंगश्यो सर्गाच्या कोटा भशेन उंच-उबार आनी ताचीं पाळां-मुळां 
पाताळांत पावल्यांत. ताच्या दारवंट्या कडेन विंचू पाहरो करतात. हे विंचू 
म्हळ्यार अर्दे मनीस आनी अर्दे सोरपा-द्रागांवा भशेन. तांचो वैभव भंयांकृत. 
तांची तीख नदर मनश्यांक मारून उडयता. तांचो शिंवरायल्लो झगझग उदेत्या 
सुर्याक राख-सांबाळटल्या पर्वतांचेर शेकानशेक पातळळा. जेन्ना गिल्गमेशान 
तांका पळेले, तेन्ना ताणें आपले दोळे अक खिणभरूच उजवाडाक धांपून वेडावन 
घेतले. मागीर ताणें धीर धरलो आनी तांचे वटेन तो Ser नेटान चलूंक लागलो. 

dan विंचवांनी ताका भिडेनासतना येतलो असो पळेलो, तेन्ना अका 
मनीस-विंचवान आपल्या सांगात्याक उलो दिलो आनी म्हळें, “हो जो आमचे 
वटेन आतां येता ता देवांच्याच हाडा-मासाचो न्हय गा?” 

त्या विंचवाच्या सांगात्यान ताका जाप दिली: “तो दोन तिसरे-वांटे देव 
आसत गा! पूण अक तिसरो वांटो जाल्यार तो कसोय जाल्यार मनीसूच!” 

मागीर ताणीं गिल्गमेशांतल्या मनश्याक म्हणून लेखून उलो मारलो. खरें 
म्हळ्यार ताणीं देवांच्या पुताक उलो केल्लो: “येदो व्हडलो लांबदीक प्रवास करून 
तुं कित्याक म्हणून हांगा आयला गा? इतलो पयस, तीं संकटाची उदकां-पाणयां 
पार करून, तूं कित्या खातीर ही कठीन पयण करून आयला गा? हांगा येवपाचें 
तुजें कारण सांग गा आमकां!” 

गिलामेशान तांकां जाप दिली: “एन्कीडू खातीर. कित्याक हावं ताय मोग 
केलो. अकठांय रावन आर्मी दोगांयनी जायते दुख आनी खूब त्रास सॉसले . ताचे 
वतीन हांव आयलां, कित्याक मनश्याच्या वांटयाक येतल्या वायट नशिबवान ताका 
ह्या संवसारांतलो उखलून व्हेलो. ताचे पासत हांव दीस आनी राती खूब रडला. 
ताची कूड पुरपा खातीर म्हणून हांव दिंवचो ना. म्हज्या रडण्याक-कधनाक लागून 
म्हजो इश्ट परतो जिवंत जाबन येतलो म्हणून हांव येवजितालो, तो गेल्ल्याक 
म्हजें जिवीत व्यर्थ जालां. देखून उत्नापिश्ती, म्हज्या बापायच्या सोदांत, हांगा 
हेडत भावत आमां. कित्याक मनीस म्हणटात की तो देवांचे सभेंत सर्गात रिगला 
आनी ताका सासणाचें जिवीत प्राप्त जालां. देखून जिव्या आनी बेल्ल्यां विशी 
ताचेच लागीं विचारपाची म्हजी खर इत्सा आसा.” 

मनीस-विंचबान आपलें भंयानक तोंड उगडलें आनी तार्ण गिल्गमेशाक 
लेखून सांगले: “qd जें fed मागलां तें खंयच्याच बायलेक-जाल्ल्या मनश्यान 
मागलें ना. खंयचोच मर्णाक-बळी-पडपी मनीस त्या पर्वतांवेल्यान पावलो ना. 
तांची लांबाय काळजाचे बारा कोस इतली जावन आसा; तांतुंत उजवाड ना, घूण 
तांतल्या काळखाचें भोवुच चेपण वजन काळजाचेर चड मापान पडटा आनी तें 
घुस्मट्टा. दिसाच्या उदेत्या पसून दिस-पडट्या मेरेन थंय उजवाड निखालुस नासता.” 

गिल्गमेशान जाप दिवन म्हळें: “जरीय Bid सुस्कारे काडीत आनी दळदळीत 
रडून दुखीन आनी दुखान वचूंक जाय, तरीय आसतना कशेय भशेन म्हाका थंय 
वचपाक जाय. पर्वताचो दारवंटो म्हाका मात्सो उगतो करून दी.” 

आनी त्या मनीस-विंचवान ame, “वच, गिल्गमेशा, माशू पर्वतांवेल्यान 
आनी उंचल्यां दोंगरांवळीं वेल्यान वचपाक हांव तुका परवानगी Rar. तुगेले पांय 
तुका सुरक्षीतपणीं घरा पाबोंव. पर्वताचो दारबंटो तुका आतां उगतो केल्लो 
आसा.” 

जेन्ना गिल्गमेशान तें आयकलें, तेन्ना ताणें मनीस-विंचवान सांगिल्लें ast 
केलें. पर्बतावेल्यान तो उदेत्या वेळा मेरेन सुर्याचे वटेन गेलो. तो अक कोस मेरेन 
गेल्या उपरांत काळोख ताचे भांवतणी दाटेवन आयलो. कित्याक उजवाड नासलो 
देखून ताका फुडें आनी फाटीं दिश्टी पडनासलें. दोन कोस चल्ल्या उपरांत 

काळोख चड दाट जाल्लो आनी उजवाड जाल्यार नाशिल्लोच. आपल्या फाटल्यान 
आनी फुडल्यान ताच्यान कांयच पळेंवक नज आसलें. तीन कोस चलून जाल्या 
उपरांत, काळोख चड दाट जालो आनी उजवाड साप दिश्टी पडना जालो. 
फुडल्यान तशें फाटल्यान ताका कांयच दिसनासलें. चार कोस चलून जाले तरीय 
काळोख दाटूच आसलो आनी उजवाडाचें म्हणून नांव नासलें. फुडल्यान तशें 
फाटल्यान कांयच झळखनासलें. पांच कोस रस्तो चलून जाले उपरांत, काळोख 
भोवुच दाट जाल्लो आनी उजवाड सामको नांच जालो. फुडल्यान कांयच झळखनासलें 
आनी फाटल्यान कांयच दिश्टी पडनासलें. स कोस चलून जावन आखरेक 
काळोख सुमाराभायर दाट जालो आनी उजवाड जाल्यार निखालूस नासलो. 
फाटल्यान ast फुडल्यान ताका कांयच देखना जालें. सात कोस चलून जाल्ल्यान 
अजुनूय काळोखाची दाटाय पातळून पांगरूण घालताली आनी उजवाड तर 
नासलोच. देखून ताका कांयच फाटीं ast फुडें दिश्टी पडना जालें. 

आठ कोस बलांडून गेले उपरांत, गिल्गमेश व्हडल्यान आइलो, कित्याक 
काळोख-बिण्ण हिस्पाभायर दाटूच आसलो. आनी फुडल्यान तशें फाटल्यान ताका 
कांयच सांसपूंक येनाशिल्लें. णव कोस चलून जावन उत्तरेचें वारें ताच्या तोंडार मारूंक 
लागलें, पूण तरीय काळोख दाटूच आसलो आनी उजवाडाची नांव-निशाण नासली. 
ताचे फाटल्यान न्हय म्हणून फुडल्यान कांयच झळकनासलें. धा कोस अदीक चल्ले 
उपरांत शेवट लागीं पाविल्लो. इकरा कोस चल्ले उपरांत पयल्या-वयल्या उजवाडाचें 
किर्ण झिळमिळूंक लागिल्लें. आनीक बारा कोस चमकून गेले उपरांत सुर्या पर्जळीत 
रीतीन San लागलो. सगळ्याक लखलकीत उजवाड फांकलो.. 

हे सुवातेर देवांगेली व्हडली बाग आसली. तिचे भोंवतणी सगळ्याक झाडां- 
झोपा आसलीं, जातूंत माणकां-मोतयां घे म्हणून आशिल्लीं. तीं पळेवन तो रोखडोच 
तांचे बटेन गेल्लो, कित्याक काय म्हळ्यार ताका अक गुलाबी फळ दिश्टी पडिल्लें, 
जाचे वेल्यान दाखां-वेल हुमकळटाली, जी दिसपाक भोव सोबीत गुबीत आसली. 
निळ्याचीं पानां फळां दाट भरिल्लीं आसलीं आनी पळेवपांत भोव ओडलायणीं आनी 
गोड दिसतालीं. कांटयां-खुंटयांनी हेमाटायट आनी अप्रूप अशे मोलादीक फातर 
“आसले; गोमेद आनी हेर दर्यांतल्यान हाडिल्लीं माणकां-मोतयां आसली. 

जसो गिल्ममेश दर्या-देगेवेले बागींतल्यान चमकून वेतालो, तस शामासान 
ताका पळेलो. आनी ताणें देखलें की गिलामेश मोनजातींच्या चांवडयान न्हेशिल्लली 
आनी तांचे मास खातालो. तें पळेवन शामासाक भोवच खंत जाली. 

हें येवजून शामासान उलोवन म्हळें: “दर्यावेल्यान वारे चाट मारून वचसर 
हेवटेन खंयचोच मरणा-बळी-पडपी मनीस बचूंक ना.” 

आनी गिलामेशाक लेखून शामासान म्हळें: “जें जिवीत तुं सोदता तें तुका 
केन्नाच सोदून कर्शंच मेळचें ना.” 

गिल्गमेशान त्या वैभवी शामासाक जाप दिवन सांगले: “आतां जेन्ना हांव 
इतलो भारादीक वावर करून थकलां आनी अरण्यांतल्यान हांव इतलो डेडत 
भोंवलां, तेन्ना म्हाका न्हिदूं दी, आनी म्हजे वेल्यान माती येवन म्हजे माथे सदांच 
सासणाक पुरून वचूं दी गा! म्हज्या ह्या दोळ्यांनी सुर्याक दोळेभर पळेंब दी, 
पळेवन पळेवन दिपकावन वचसर. जरी हांव मेल्ल्या मनश्या परस व्हडलो-सो 
वरतो न्हय, तरी म्हाका सुर्याचो पर्जळीत उजवाड पुराय रीतीन पळेंवन भोगू दी, 
सायबा!” 

x 

ती दर्या-देगेर जियेता. दाखां-वालीची बायल ती, तांचे पसून सोरो तयार 
करपी. ती सिदूरी दर्या-देगेवेले आपले arta बसता, देवांनी Beat आपणालो 
भांगरा-कांसो आनी भांगरा-भाण घेवन. तिका ओलीन गुठलावन धांपल्या. जंय 
ती बसून आसा थंय तिचे वटेन गिल्गमेश आयिल्लो तो तिचे नदरेक पडटा. at 
चांबडीं न्हेशिल्लो. ताचे आंगा-कुडींत देवांचे मास आशिल्लो तो पूण ताच्या 
काळजांत निर्शेणी मातल्या आनी ताचें मुखकमळ लांबदीक पयण केल्ल्या मनश्याचे 
भाशेन दिसता. 

तिणें बारकायेन हें सगळें पळेलें. आनी तिणे ast पयशिल्ल्यान पळेवन 
घेतलें, तशें तिणें आपल्याच काळजांतल्यान म्हळें: 'खऱ्यारनीच हो कसलो तरी 
खुनमारो जावपाक जाय. हो आतां खंय वेता काय?” आनी ताचे आड तिणें 
दरवंट्या कवडी आडवी घाली आनी आपल्या घराक आडांबो ओडून तिणे ताका 
खिळी घाली. 

पूण गिल्गमेशान, खिळयेचो आवाज आयकून, आपली तकली वरशी केली 
आनी आपलो पांय दरवंट्यांत आडवो उडोवन, तिका उलो करून म्हळें: “तरणे 
बायले, तूं सोरो तयार करपी, तुज्या घरा-दाराक कित्याक खिळी घालता, सांगशी? 
तुवें कितेंशें पळेलें जें तुका तुज्या घरा-दरवंट्याक आडांबो घालूंक लायता, व्हय? 
हांव Ga घरा-दार फोडून घालतलों आनी तुज्या दरवंट्यांतल्यान बळान भितर 
सरतलों, कित्याक हांव गिल्गमेश, जाणें सर्गावेल्या बैलाक धरलो आनी मारून 
उडयलो, सेडार रूखावळीच्या राना-तेळप्याक मारलो, आनी रानांत रावतल्या 
हुमबाबाक Sida हुमटून काडलो आनी पर्वतांवेल्या वाटांनी भोंवतल्यां शिंवांक 
हांवेंच ते जिते मारून उडयले.” 

मागीर सिदुरीन ताका म्हळें: “तूं जर तो गिल्गमेश आसत, जाणें सर्गाविल्या 
बैलाक धरलो आनी मारलो, जाणें सेडार रानांतल्या तेळप्याक जिवेशीं मारलो, 
जाणें रानांत जियेतल्या हुमबाबाक हुमटून काडलो, आनी पर्वतांवेल्यां वाटांनी 
भोंवतल्या शिंवांक जितेच मारले, जाल्यार तुजे पोले-गाल कित्याक सुकल्यात, 
उपाशी आशिल्ल्याचे दिसतात गा आनी तुजें मुखकमळ इतलें बाविल्लें कित्याक 
जालां गा? तुज्या काळजांत निर्शेणी कित्याक मातल्या आनी तुजें तोंड पयसुल्लो 
प्रवास करून आयिल्ल्या भाशेन कित्याक भाजलां काय, आनी तूं हांगा कित्याक 
येता, चरवा-मळां-वेल्यान हिंडत भावून, ae सोदचे खातीर, व्हय गा?” 

गिल्गमेशान तिका जाप दिली: “आनी म्हजे पोले-गाल कित्याक उपाशीं 
सुकिल्ले दिसचे न्हय गो, आनी म्हजें तोंड बाविल्लेंशें? म्हज्या काळजांत निर्शेणी 
मातल्या आनी म्हजें तोंड लांबदीक प्रवास करून आयिल्ल्या मनशाचेंशें जालां; तें 
थंडयेन आनी गरमेन भाजलां. वाऱ्याक सोंदूक म्हणून हांवें कित्याक चरवा मळां 
वेल्यान हिंडत भोंवचें न्हय गो? म्हजो इश्ट, म्हजो धाकलो भाव, जाणें अरण्यांतल्या 
रानवटी गाढवाची आनी मळां-वेल्या चित्याचें शिकार केलें, हो म्हजो इश्ट, म्हजो 
धाकलो भाव, जाणें सर्गावेल्या बैलाक धरलो आनी मारून उडयलो आनी सेडार 
रूखा रानांत जियेतल्या हुमबाबाक हुमटून काडलो, म्हजो इश्ट, जो म्हाका खूब 
मोगाचो आसलो आनी जाणें म्हजे बरोबर जायत्या संकेश्टांक तोंड दिल्लें, 
~ एन्कीडू, म्हजो भाव, जाचो हांवें चड मोग केलो. ताका मरणाचो अंत घेवन गेलो. 

हांव ताचे पास्वत सात दीस आनी सात राती रडलो, ताचे कुडीचेर किडे 
बुसबुसून येयी मेरेन हांव रडलों ज्या भावाक लागून हाव मरणाक भियेर्ता, त्या 
म्हज्या भावाक लागून हांव ह्या अरण्यांतल्यान हेडत भाँवता आनी म्हज्यान 
विसव घेंवक जायना. पूण आतां, तरणे बायलो, सोरो करतले, आतां डांवें तुजं 
तोंड पळेल्ल्यान, जें मरणाचें तोंड, जाची म्हाका थात्या भिरांत दिसता, तें म्हाका 
परतें Goa दी नाका गे, सायबिणी!” 

तिणें सडसडीत जाप दिली: “गिल्गमेश, तुं धांवत ताकतिकेन खंय वेला? 
तूं सोदता तें जिवीत तुका केन्नाच मेळचें ना. जेन्ना देवांनी मनश्याक रचलो, 
तेन्ना ताणीं ताका मरण प्रदान केलें, पुण जिवीत ताणीं आपणाल्याच ताब्यांत 
राखून दवरलें. तूं जाल्यार, गिल्गमेश, बऱ्या उत्तम वस्तूंनी भरून वोतो-सर उपाट 
तुजें पोट भर. दीस आनी रात, रात आनी दीस म्हणनासतना, नाच आनी मौज 
कर. परबो पाळ आनी समारंभ फुलय आनी मौजेन दीस सार. तुजी आंगावलीं 
सदांच ताज्जीं रसरशीत aid दी; नितळ उदकान तुजे स्नान कर. तुजो हात ae 
धरतल्या सुपुरल्या भुरग्याची रूच घे आनी तुज्या गोषांत घेवन तुजे वायलेक 
खोशी कर. कित्याक हेंवूय मनश्याच्या वांट्यार्चे खरेलें रुचीक सूख!” 

पूण गिल्गमेशान ते तरणे बायलेक, सिदुरीक, म्हळें, “म्हज्यान कसो वोग्गी 
बसून रावूं येता, म्हज्यान कसो विसव घेवूं येता, जेन्ना हांवे मोग केल्लो तो 
एन्कीडू धुळींत अकरूप जाला, आनी हांवूय मरतलों आनी म्हाका धर्तरेंत पुरतले? 
तूं दर्या देगेर रावताय आनी ह्या सगळ्या वस्तुं-गजालींच्या काळजा गोंड्यांत तुं 
पळेताय. तरणे बायले, आतां म्हाका सांग, उबारा-तुतूच्या पुता, उत्नापिश्तींना 
लागीं वचपाची वाट गो खंयची? ते वाटेचें मार्गदर्शन करपाच्यो कितेंय कुरवो 
आसा गो? दी गो म्हाका, दी गो म्हाका त्यो कुरवो आनी तें मार्गदर्शन. जाता 
जाल्यार, हांब ते खातीर समुद्र लेगीत पार करतलों. जायना जाल्यार हांव अजून 
फुडें वचून अरण्यांतल्यान असोच पिश्या भशेन हेडत भोंवत रावतलों.” 

सोरो-करपी बायलेन ताका उद्देशून म्हळें: “गिल्गमेशा, समुद्र कोणाच्यान 
पार करूंक जायना. कोणूय जो आदल्या काळा पसून त्या समुद्राबेल्यान आयला, 
ताणें तो केन्नाच पार केलो ना. सुर्या आपल्या वैभवान समुद्र पार करता. पूण 

शामासा भायर कोणूच तो पार करपाक पावला गा? जागो आनी वाट कठीन 
जावन आसा, आनी मरणांचीं उदकां-पाणयां जीं तांचे मदीं व्हांवतात तीं खोल 
खरीचीं जावन आसात. गिल्गमेशा, हे परिस्थितींत तूं समूद्र कसो पार करतलो? 
जेन्ना तुं मरणाच्या उदकां-पाणया लागीं पावतलो, तेन्ना तूं कितें करतलो? पूण 
सामको भियेवपाचें कारण ना. आयक गिल्गमेशा. रानांतल्या सकयल्या भागांत 
तुका उर्शनाबी मेळटलो, जो उत्नापिश्तींनाचो तारया जावन आसा. ताचे लागीं 
पवित्र वस्तू आसात. त्यो मोलादीक फातराच्यो वस्तू. तो तारवाच्या मुखावेल्यान 
सोरपाचें तोंक घडोवन हाडटा. ताका बरे भशेन पळेवन नियाळून घे. जाता 
जाल्यार, घडये तुं ताच्या वांगडा उदका-पाणया दर्या पार करतलो. पूण जायना 
जाल्यार, Fa परतो वच्चो पडटलो.” 

जेन्ना गिल्गमेशान हें आयकलें, तेन्ना ताका भिरभिरी मारली. ताणें आपली 
कुराड हातांत घेतली आनी पोत्यांतली तर्साद भायर काडली. तो फुडें चल्लो 
आनी जावेलिन जाल्ले भाशेन ताच्या आंगार पडलो. मागीर तो रानांत गेलो 
आनी थंय वचून बसलो. उर्शनाबीन तर्साद चकचकताली ती पळेली आनी 
कुराडीचो आवाज आयकलो. आनी ताणें कपलार हात मारलो, कित्याक आपल्या 
रागाच्या किंवाटयान गिल्गमेशान ताच्या तारवाची राजू-गाडयांची मुस्तायकी तुंटोवन 
उडयल्ली . 

उर्शनाबीन ताका लेखून म्हळें: “सांग म्हाका, तुजें नांव कितें गा? हांव 
जाल्यार उर्शनाबी, पयसुल्ल्या उत्नापिश्तींना-गेलो तारया.” 

गिल्गमेशान ताका जाप दिली: “गिल्गमेश, हें म्हर्जे नांव. हांव उरूक 
शारांतल्यान आयलां. अनुच्या घराण्यांतल्यान हांव उपजलां.” 

मागीर उर्शनाबीन ताका वयर-सकल पळेवन घेतलो आनी विचारलें, “तुजे 
पोले-गाल उपाशीं सुकिल्ले-शे कित्याक दिसतात, आनी तुजें तोंड इतलें बाविल्लें 
कित्याक लागता, व्हय? तुज्या काळजांत कित्याक निर्शेणी मातल्या आनी तुजें 
मुखकमळ लांबदीक प्रवास करून आयिल्ल्या मनश्या भशेन कित्याक दिसता, 
व्हय? af तोंड गरमेन आनी थंडयेन कित्याक भाजलांशें दिसता गा? आनी तूं 
हांगा वाऱ्याक सोदीत चरवा-मळांवेल्यान हेडत भोंवता तो कित्याक म्हणून गा?” 

गिलामेशान ताका सांगले? “म्हजे पोले-गाल कित्याक उपा्ी यूकिल्ले 
दिसचे न्हय आनी म्हर्जे मुखकमळ बाविल्लें कित्याक लागचे न्हय? म्हज्या 
काळजांत निर्शणी मातल्या आनी म्हर्जे तोंड लांबदीक प्रवास करून आयिल्ल्या 
मनश्याचें तोंड जावन आसा. हांव थंडयेन तसौ गरमेन भाजून आयला. चरवा- 
मळांवेल्यान हांव कित्याक म्हणून हिंडत भोंवचो न्हय? म्हजों जिवा-भावाचो 
इश्ट, म्हजो धाकटो भाव, जाणें सर्गावेल्या बैलाक धरलो आनी मारलो, जाणें 
हुमबाबाक रानांतलो हुमटून काडलो, तो म्हजो इश्ट, जो म्हाका भोव मोंगाळ 
आसलो, आनी जाणें म्हज्या वांगडा संकेश्टां पेलून घेतली, तो एन्कीडू, म्हज्या 
भावाचो, जाका हांबें खूब मोग फावो केल्लो, ताचो मरणान बळी घेतलो... हांव 
ताचे खातीर सात दीस आनी सात राती दुकानी रडलो, ताचे कुडीचेर किडे 
बुसबुसून येयीसर. म्हज्या भावाक लागून हांव मरणाक भियेतां, ह्याच म्हज्या 
भावाक लागून हांव अरण्यांतल्यान हिंडत भोंवत आसां. ताचें मरण म्हज्या 
माथ्यार ज़ड-ज़डाव हाडा. तें नियाळून म्हज्यान कसो मोन्यांनी रांव येता, व्हय? 
तो मरून धूळ जालो. हांवूंय अक दीस मरतलो आनी म्हाकाय सासणाक मातर्वेत 
पुरतले. म्हाका मरणाची भिरांत आसा. देखून उर्शनाबी, उत्नापिश्तीनाकडेन 
वेतली वाट खंयची ती म्हाका सांगशी, व्हय? जाता जाल्यार, हांव मरणाचे पाणी 
लेगीत पार करून थंय वेतलों. जायना जाल्यार, अरण्यांतल्यान हांव ताचे फुडें 
पयस पयस हिंडत भोंवत रावतलों.” 

उर्शनाबीन ताका लेखून सांगले: “गिल्गमेशा, तुज्याच हातांनी तुकाच समुद्र 
पार करपाचो तुवेंच आडावन घेतलो. जेन्ना तुर्वे त्या तारवाची राजू-दोरां-मुस्तायकी 
विभाडून॑ मारली, तेन्ना तुर्वे ताची सुरक्षा वगडावन उडयली!” 

मागीर ते दोगूय त्या विशयाचेर भोवुच उलयले आनी गिल्गमेशान ताका 
Ted: “तूं म्हजेर इतलो रागार कित्याक, उर्शनाबी? कित्याक तूंच तर दिसाचो 
तसो रातीचो दर्या पार करताय. सगळ्या रुतुंनी आनी कसलेय परिस्थितींत तुं तो 
पार करताय!” 

उर्शनाबीन परसून सांगलें: “गिल्गमेशा, ज्यो वस्तू dd नाकळटां विभाडल्यो, 
त्या वस्तूंचो गूण म्हळ्यार म्हाका ह्या मारेकार पाणयावेल्यान पार करून व्हरपाचो, 

मरणाचे पाणीं म्हाका लागचें न्हय म्हणून म्हाका वाटावपाचो. ह्याच काश्णांक 
लागून tid त्यो वस्तू बऱ्यो सांबाळून घेतिल्ल्यो. पूण dd त्यो वस्तू उद्ध्वस्त 
केल्यो आनी तांचे वांगडा तांकां राखतले ते उर्नु म्हळ्यार Sect सोरोपूय! पूण 
आतां Red तरी उपाय करचे पडटले. गिल्गमेशा, तूं रानांत वच. तुजे कुराडीन 
तुं दांडे-कोंडे कापून घे; ओकशें वीस ते कोंडे कातरून घे; ते साठ कयुबिट 
लांबायेचे जांब दी. तांकां दामरान रेवडाय. तांकां लोखणाचे मुदयेंत बसय. आनी 
ते हांगा म्हाका हाडून दी. तांचो फावो तो उपेग करुंया.” 

हें आयकना फुडें गिल्गमेश रोखडो रानांत धांवलो. ताणें थंय वचून अकशें 
वीस कोंडे मारले. ते साठ क्युबिट लांबायेचे कापले, तांकां दामरान लेपडायले, 
तांचेर लोखणाच्यो Feat बसयल्यो. आनी ते हाडून ताणे उर्शनाबी लागीं दिले. 

मागीर ते दोगूय तारवार बसले, उर्शनाबी आनी गिल्गमेश वांगडाच. आनी 
त्या भंयानक समुद्राचेर, खळबळीत ल्हारांचेर, ते तारूं सोडलें. तीन दीस तें तारू 
धांवत Waa, जसो ओका म्हयन्याचो आनी पंद्रा दिसांचो प्रवास जाल्ले भशेन. 
आनी निमाणेकडेन उर्शनाबीन तें तारूं मरणाच्या मारेकार पाणया कडेन ताणून 
हाइलें. 

इतल्यान उर्शनाबीन गिल्गमेशाक म्हळें: “आतां बळान वचत राव तूं फुडें. 
ओक cist घे आनी तो पाणयाचे खरीक भितर लोट, पुण तुजे हात पाणयाक 
लांब नाका. गिल्गमेश, दुसरो ओक दांडो घे, तिसरो घे, चोवथो घे. मागीर, 
गिल्गमेशा, पांचवो दांडो घे, सवो घे आनी सातवो घे. गिल्गमेशा, आठवोय घे, 
णवो आनी धावो घे. गिल्गमेशा, इकरावो cist घे आनी बारावोय घे.” 

ओकशेंवीस पावटीं दांडो उदका-पाणयांत मारले उपरांत गिल्गमेशान निमाणो 
दांडो उपकारायल्लो. मागीर ताणें आपल्या आंगा-पांगाक लायल्ली मुस्तायकी 
काडली, आपले हात वयर काडून तांचो दांडो केलो आनी आपलें पांगुरचें धरून 
तारवाचें शीड केलें. आनी तो ast तारू ताणूंक लागलो. 

अशे रीतीन उर्शनाबीन, त्या तारयान, गिल्गमेशाक, उत्नापिश्तीं, जाका 
पयसुल्लो म्हणून वळखतात, ताचे लागीं हाडलो. तो दिलमुनांत सुर्या वेतले 
वाटेक रावता, पर्वताचे उदेंत वटेन, म्हणून ताका सांगिल्लें. ताकाच ओकल्याक 

मनश्यां मर्दी देवांनी सासणाचे जिवीत फावो केल्लं. 

आतां, उत्नापिश्‍ती, ज॑य तो विसव घेतालो, हाणे पवस पळेवन घेतले, 
आनी ताणे, आपणाकडेनुच येवजून, आपल्या काळजात म्डळें; 'डांगासर तें तार 
कित्याक येता जायत, राजु-दोरी नांगर मुस्तायकी नासतना! ते पवित्र मोलादीक 
फातर कित्याक इबाडले जायत! आनी तें तारू ताचो तांडेल-कोषित कित्याक 
चलयना तर? जो मनीस ata at धरून येता तो तर म्हज्यांतलो निखालुस 
न्हय! जंय हांव पळेतां थंय ओक मनीस म्हजे नदरेक पडटा, जाची कूड मोनजातींच्या 
चांबडयान पांगुरल्या. उर्शनाबी फाटल्यान, दर्या-धडेवेल्यान चलून येता तो कोण 
जायत गा? कित्याक तो म्हज्यांतलो मनीस जाल्यार न्हयच न्हय!” 

असो उत्नापिशतीनान ताका पळेलो आनी ताका विचारलें: “तुजे नांव कितें, 
तूं जो मोनजातीं चांबडयाचीं आंगलीं घालून हांगासर आयला? तुजे पोले उपाशी 
आशिल्ल्या मनश्या भाशेन सुकल्यात आनी तुजें मुखकमळ बावून गेलां! खंय गा 
तूं वेता ताकतिकेन धांवत? कसल्या कारणांक लागून Fa हो वेदो व्हडलो प्रवास 
आंगा-खांदार घेतलाय? कठीन म्हणून जाणा जावन आसतले वाटेचो दर्या पार 
करून आयलाय? तुजें हांगा येवपार्चे कारण किते तें सांगशी म्हाका?” 

गिल्गमेशान अभिमानान जाप दिली: “गिल्गमेश, हें म्हर्जे नांव. हांव उरूक 
शारांतल्यान आयलां. हांव अनुल्या घराण्यांतलो .” 

मागीर उत्नापिश्तीनान ताका लेखून म्हळें: “तुं गिल्गमेश जाल्यार, तुजे 
पोले उपाशीं आशिल्ल्या मनश्या भशेन कित्याक इतले सुकल्यात्त, पडल्यात, 
आनी dt मुखकमळ कित्याक बावलां गा? तुज्या काळजांत निर्शणी कित्याक 
मातल्या आनी तुजें मुखकमळ लांबदीक प्रवास करून आयिल्ल्याचे भाशेन कित्याक 
दिसता, व्हय? गरमेन आनी थंडयेन qa तोंड कित्याक कर्मेलां भाजला गा? 
आनी हांगा तूं कित्याक आयला गा, वारें सोदीत अरण्यांतल्यान हेडत भोंवत, 
सांगशी म्हाका, व्हय?” 

गिल्गमेशान ताका सांगलें: “म्हजे पोले उपाशी-आशिल्ल्या मनशाचे आनी 
सुकिल्ले कित्याक fad न्हय आनी म्हजें मुखकमळ बाविल्लें अशें? म्हज्या 
काळजा-अंतस्करणांत निशेंणी मातल्या आनी म्हर्जे मुखकमळ लांबदीक प्रवास 

करून आयिल्ल्या मनश्या भाशेन जावन आसा, हें खरें. तें गरमेन आनी थंडयेन 
भाजलां. चरवामळा वेल्यान हांवें कित्याक हिंडत aed न्हय गा? म्हजो इश्ट, 
म्हजो धाकटो भाव, जाणे सर्गावेल्या पाडया-बैलाक धरलो आनी मारलो, आनी 
हुमबाबाक निखळावन काडलो, म्हजो इश्ट जो म्हाका भोवुच मोगाळ आसलो, 
आनी म्हज्या वांगडा संकेशटां सोंसून जियेला, तो एन्कीडू, म्हगेलो अपुर्बायेचो 
भाव, जाचो हांवें खूब मोग केलो, त्याच भावाचो मर्णान घात घेतलो. हांव ताचे 
पासत सात दीस आनी सात राती दळदळीत रडलों, ताचे कुडीचेर किडे बुसबुसून 
येयीसर. म्हज्या भावाक लागून, म्हाका मरणाची भोवुच भिरांत लागल्या . म्हज्या 
भावा पासत हांव ह्या अरण्यांतल्यान असोच हिंडत भोंवतां. ताचें मरण म्हज्या 
माथ्यार ज़ड-ज़ड़ावाचें वजें-शें जालां. म्हज्यान वोग्गी कसो रांव येता, म्हज्यान 
विसव कसो da येत, व्हय? तो धूळ जालो आनी हांवूय तसोच मरतलों आनी 
सासणाच्या सासणाक म्हाका मातर्येत पुरून दवरतले.” 

उत्नापिश्तीनाक लेखून आनीक अक फावट गिल्गमेशान rea: “येदो व्हडलो 
प्रवास करून हांव आयलां उत्नापिश्तीं, जाका पयसुल्लो म्हणून वळखतात, 
तुमकांच मेळचे पासत. हेच खातीर हांव सगळो संवसार-भर भोंव भोंवलां. हावे 
जायत्यो कठीन पर्वतांवळी पार केल्यो. हांवें दर्या-समुद्र पार केले, हेडत भोंवून 
भोंवून म्हाका सामकें पुरो जालां. हांव थकून पडलां. म्हज्यान नजो! म्हजे सांधे 
सणसणटात आनी न्हीद, जी मनश्याक तली थाकाय आनी गोडी फावो करता, 
ती न्हीद म्हजे संवकळेंतली उडून गेली. सिदुरील्या घरा कडेन पांवचे पयलीं म्हजीं 
आंगाचीं eat भाणशिरीं जावन झरून गेल्लीं. हांवें वांस्वेलाक आनी येवलांक 
मारलीं, तशींच शिंवाक आनी पांधेराक, वागाक, मेरवा-हरणांक आनी इबेक्षाक. 
सगळे तरेच्या मनशाक खावपी मोनजातीं मास आनी चरवा-मळांवेल्या ल्हान 
प्राण्यांचे लेगित eid मास खाल्लं. तांचें सगळ्यांचे मास Gilad खावन, हांव तांचें 
चांबडें काडून न्हेसलों. अशे रीतीन हांव ते तरणे बायलेच्या दरवंट्या कडेन 
पावलों. ती सोरो तयार करपी बायल; तिणें आपल्या घराचो दामर-विरोवाचो 
दरबंटो म्हजे आड घालो. पूण, तरीय आसतना, तिचे कडल्यान म्हाका फुडल्या 
'म्हज्या प्रवासाची खबर आनी दिशा मेळळी . अशें करून, हांव उर्शनाबी, ह्या तुज्या 

तारया कडेन पावलों, ताच्या वांगडा हार्वे मरणाची पाण्या पार केलीं आनी असो 
हांगा पावलों.” 

“हे उत्नापिश्ती बापा, तूं देवांचे सभेत भितर सरला गा, जिव्या आनी 
मेल्ल्यां मनश्यां विशी हांव तुका विचारूंक सोदतां, हांव सोदतां तें जिवीत म्हाका 
कशें मेळटलें गा?” 

उत्मापिश्तीनान ed, “कायमचे सदांकाळीक म्हणपा सारके अशे कायच 
ना. आमी घर बांदतांव गा सासणाक तें उबे उरचे देखून! आमी ओक करार 
करतांव, तो सदांच, सगळ्या काळाक उरचो म्हणून, व्हय? आज्ज्या-पणज्याचे 
हेरांस-दायज भावां-भांवां मर्दी वांटून घेतात, तें सर्वकाळ दवरपाक, व्हय? न्हयांचो 
भरतेचो काळ सदांच तगता, व्हय? द्रागांव-मुसाचें नागडें पोर आपलें घोट सोडटा 
आनी gate सगळ्या आपल्या वैभावान पळेता, हेंच मू? आदल्या काळा पसून 
केन्नांच सदांकाळ, कायमचें अशें कांयच ना. न्हिंदिल्ले आनी मेलले, कितले 
ओकामेका भशेन दिसतात ते! ते लेफाडो मारिल्ल्या मरणा भशेन दिसतात! धनी 
आनी सेवक, हांचे मदीं कितें फरक आसता, दोगांयनी आपलें नशीब आनी काळ 
ह्या जिवितांत भोगले उपरांत? जेन्ना अनुन्नाकी, ते नितीदार, ओकामेका लागीं 
येतले, तशीच माम्मेतून, निमोर्णेची आवय, अकटांय येवन तीं मनशार्चे नशीब 
थारायतात. तीं जिवीत आनी मरण वांटून दितात, पुण फुडारा मरणाचो दीस तीं 
केन्नांच फोडून सांगनांत.” 

मागीर गिल्गमेशान पयसुल्ल्या उत्नापिश्तीनांक सांगर्ले: “हांव तुका पळेतां 
आतां, उत्नापिश्तीं, आनी तुजें दिसर्णे म्हजे परस वेगळें जाल्यार न्हय; तुज्या 
मुखकमळांत कांयच sad अशें दिसना. तूं ओक वीर जाल्ले भशेन, झुजाक 
तयार असो, मेळटलो, असो हांवें अदमास केल्लो. पूण तुं जाल्यार हांगा पडून 
आसा; तुजे फाटीर आड पडून तूं विसव घेतिल्लो. खऱ्यानींच म्हाका सांग, 
देवांच्या वांगडांत आनी सासणाचें जिवीत घेवपांत तुं कसो पावलो गा?” 

उत्नापिश्तीं गिल्गमेशाकडेन वळळो आनी ताका गुठान-अशें सांगले: “हांव 
तुका ओक गूढ उगतें करून दाखयतलों; हांव तुका देवांचो ओक गूठ सांगतलों.” 

“तूं शुरुपाक शार वळखता न्हय? येवफ्रेटेस न्हंयेच्या कांटार तें सोबीत 
रीतीन बसलां. तें शार आतां जाणटें जालें आनी तांतले देव जाणटे-म्हातारे जाले. 
थंय अनु, मळबाचो देव आसलो, तांचो बापूय, आनी ओन्‍लील झुजारी, तांचो 
बुद्ध-दिवपी निनुरता, तांचो पालवी, आनी खारजांचेर दोळो-दवरपी येणूगी. 
आनी तांचे वांगडा आसलो येआ. त्या दिसांनी संवसार भरभराटीर पाविल्लो. 
लोक वाडटा-चडटालो; रानवटी बैला पाडया भशेन गर्जतालो. व्हडलो देव ह्या 
बोवाळान जागोवन आयलो.” 

“अन्लिलान ती करंदाय आयकली आनी ताणें सभेत ओकटवल्ल्या देवांक 
सांगलें: 'मनीस-कुछाची करंदाय जाल्यार सोंसपा-भायरी जाल्या! आनी ह्या भोवाळाक 
लागून तर आमची न्हीद खळटा. ह्या बोवाळांत आमकां कितेंच Hea न्हीद पडना.' 

“अशें आसून देवांनी कबूल केलें आनी थारायलें की मनीस-कुळाचो नाश 
करून उडोंबचो. ओन्लिलान हें जावपा सारकें करतां म्हणून सांगलें. पूण येआन 
आपल्या सोपुताक लागून म्हाका सपनांत येवून हें कळीत केलें. ताचीं उतरां ताणें 
म्हज्या ल्हव्यांच्या घरा कडेन येवन म्हज्या कानांत फुतफुतलीं: “ल्हव्यां-घरा, 
ल्हव्यां-घरां! वणटी, हे वणटी, आयक म्हज्या ल्हव्यां-घरा. वणटी नियाळून घे गे! 
हे शुरूपाकाच्या मनश्या, उबारा-तुतुच्या पुता, Tet घर मोडून उडय आनी अक 
तारू बांद. Gat सगळें, तुजी आस्पत-गिरेस्तकाय सोडून दी, जिविता ओड, 


68 जिल्गमैजा प्डाकंया 


संवसाराच्यों वस्तू नासून लेगीत, आनी तुर्जे कुटुंब वाटावन थे, तुर्जै धर मोडून 
उडय, हांव सांगतां, आनी ओक व्हडलें तारू बांदून थे. तू बांदतलो त्या तारवाची 
ही आसा लांबाय आनी ara. ताची bara आनी लांबाय अकसारकी arg दी. 
ताचे पोंद-नाशिल्ले खोलायेक ताच्या डेकार्चे पाश्ट पांगुरतलें, मागीर सगळ्या 
जिव्या प्राण्यांचे बी-बियाणे तुज्या तारवार चडोवन घेवन दवर.” 

“जेन्ना हें म्हाका समजलें, तेन्ना हांवें म्हन्या धनयाक म्हळे: “हं पळे, जें 
तुमी म्हाका फर्मायलां तें हांव करून घेतलो, आनी तुमचं उतर पाळटलां. धूण हांव 
प्रजेक, शाराक आनी व्हडिलांक कशी कितें जाप दितलां ?” 

“मागीर येआन आपलें तोंड उगडलें आनी म्हाका, ताच्या येवकाक, सांगले: 
तांकां हें सांगा: म्हाका कळून आयलां की अन्लील म्हजेर रागार जाल्लो आसा; 
ताच्या देसांत म्हज्यान आतां भोंबचें म्हळ्यार धाडजूं नजो आनी ताच्या शारांत 
म्हज्यान आतां जियेंव नजो. म्हज्या धनया, येआ-लागीं बिराडाक वचपाक हाव 
खाडीत वेतलों. पुण तुजेर जाल्यार तो भरभराटीचो पावस घालतलो". अग्रूप 
नुस्तें-मासळी आनी रानवटी कुंकडां आनी भरपूर पिकेची भरतीकाय तुका फावो 
जातली. सांजेचो जेन्ना तो वादळा-मोडा-वेल्यान बसून येतलो, तेन्ना तो तुजेच 
खातीर भरपूर गंवांचो घसघशीत शिंवर मारून येतलो . 

“दीस उदेवपाच्या पयल्या-वयल्या उजवाडान म्हज्या घराण्यांतर्ली सगळी 
मनश्यां म्हजे भोंवतणीं अकठांय आयलीं. भुरग्यांनी बिरोव आनी दादल्यांनी तारू 
बांदपाक लागतल्यो वस्तू मुस्तायकी हाडली. पांचव्या दिसा हांवें तारवाचो कणो 
बसयलो आनी भोरी चडयल्यो आनी मागीर वांशे, कांबी आनी फर्ळी मारून 
घेतलीं. पोंदाची धर्तरी अका अकेराची आसली आनी डेकाची दर-ओकली कूस 
अकर्शेवीस क्युबिट्स लांबायेची आसली, आनी दोनूय aga चौकणी जातालो. 
सकला सावन हावे स माळयो बांदल्यो आनी सगळ्यो Aga सात जाल्यों. हांवें 
त्यो णव विभागांनी वांटल्यो आनी तांचे मदीं आडांबे घाले. गरज थंय हार्वे 
खुणट्यो घाल्यो आनी गरज थंय बुराक जनेलां दवरलीं. आनी मागीर aida 
खाणा-जेवणाच्यो वस्तू भरून घेतल्यो. मालकारांनी पांटयांनी भरून तेला आयदनां 
हाडलीं. खोर्नात ea बिरोव आनी दामर आनी तेल वोतयलें. ताचे परस चड तेल 

चुनो, कापूस घालून तारूं घटमूठ करपांत आमी खर्चिलें. आनीक ओक फाव८ 
तारवाच्या तांडेल-कोपितान आपणाल्या भाणांत आनीक माल भरून घेतलो. 
लोकाच्या जेवणा खातीर म्हणून हांवें दर दिसा बैलांची गोमटी मारली आनी 
तशेच मेंडरे मारले. हांवें तारवाच्या बांदप्यांक कारागिरांक न्हंयेच्या उदका भशेन 
पियेवपाक ant दिलो, हरवो सोरो आनी तांबडो ant, तशेंच तेल आनी धवो 
सोरो. मागीर परबेच्या समारंभ दबाज्याची मौज जाली, जशें नव्या वर्साचे परबेक 
घडटा. म्हजेंच मार्थे Sid तेलान माखून घेतलें. सातव्या दिसा आमचें तारू बांदून 
जाल्ले. 

“मागीर तारवाक दर्यात सोडपार्चे काम खूब आडखळी-कठीनायांनी भरिल्लें 
आसले. खरी कडलें वजन वयर सकल हालोवन घेतलें आनी तारवाचे दोन- 
तिसरे aie दर्यात बूडसर ती कसरत केली. हांवें म्हजे लागीं आशिल्लें तें सगळें 
भांगरा-रूप्याचें आनी तशेंच जिव्या प्राण्यांचे आवटें तारवार चडयलें. म्हजो 
घराबो आनी सगळे कुटुंब, म्हजीं घरचीं, सोयरी-धायरीं, शेतांतलीं जनावरां, 
मोनजाती, घरगुती आनी रानवटी, आनी सगळे तरेचे कारागीर वावराडी, हांवें 
तांकां सगळ्यांक बेगीन तारवार धाडले, कित्याक शामासान फर्मायल्लो तो वेळ 
येन्नादर सोंपत येतालो. कित्याक ताणी म्हणिल्लें: “सांजेचो, जेन्ना वादळा- 
मोडाचेर बसून येतलो घोड़ो नाश करतलो पावस धाडटलो, तेन्ना तूं तारवार चड 
आनी तें धांपून, तांतूंत बसून घे.' हो वेळ आतां आयिल्लो. सांज पडून 
आयिल्ली. दीस धारेर दडटालो. वादळा-मोडान पावस दिल्लो . ett तारवा भायर 
मौसमाचेर नदर भोंवडायली आनी तें भंयांकृत जाल्लें. हे देखून हांबूय तारवार 
चडलों आनी तें ea धांपून घेतलें.” 

“आतां सगळे संपूर्ण काम जावन आयिल्लें. दुरूस्त करपाचो वावर आनी 
तारू धांपून घेवपाचें काम पुराय जावन आयिल्ले. तेन्ना हांवे तारवाचें वेरें पुजूर- 
अमुर्री, ह्या जाणकार वेरेंकारा लागीं दिलें, आनी सगळ्या तारवाचो सांबाळ आनी 
चलोवप ताचेच सुवाधीन करून fect.’ 

“दिसाचो पयलो-वयलो उजवाड झळकना फुडें, धारेर अक काळेशें कूप 
दिश्टी पडलें. तें घडघडूंक लागलें जंय आदाद, वादळाचो धनी उडटालो. मुखा 

वेल्यान, दोंगरां आनी मळां वेल्यान, शुल्लात आनी हनीश, वादळाची युलूस 
दिवपाचे संदेशकार, वाट दाखयताले, मागीर पोंद-नाशिल्ल्याचे खोलायेचे देव 
वयर सरले, नेरगालान सकयल्या उदकांचे बांद काढून घेतले. निनूर नितिदार, 
अनुन्नाकी नांवाचे, आपणाल्यो चुडी घेवन उबे जाले आनी आपल्या जळजळीत 
उज्यान ताणीं धर्तरी उजवाडायली. निर्शणीचो विळाप सर्गार चडलो जेन्ना वादळाच्या 
देवान दीस-उजवाड काळखांत उडयलो, जेन्ना ताणें धर्तरी, अक पेलो जाल्ले 
भशेन, चूर करून मस्तून उडयली. अक सगळो दीस वादळ मोड सगळ्याक 
झडपांवक लागलें, फुडे वेतना सगळें भंयाकृत जावन, झुजाचीं ल्हारा येतात तशीं 
तें ह्या लोकांच्या आंगार पडूंक लागलें. अका मनश्याक आपलो भाव परळवक 
मेळनासलो न्हय म्हणून सर्गा वेल्यान दिसनासलो. देवांचेर लेगीत ते बुडटेक 
लागून आकांत आयिल्लो. ते पळ काडून, सगळ्यां परस उंचेल्या सर्गार, अनुच्या 
मळबार, धांवून गेल्ले. ते वायटोव्या मनश्यां भाशेन, वणटी कुशीक शिरकून, 
आंग चोरून राविल्ले. 

“उपरांत इश्तार, सर्गविले गोड ताळ्याचे राणयेन, बाळंत जातना वळवळटले 
बायले भशेन आडून, a: 'कटा कटा, आदले दीस आतां धूळ जावन गेले, 
कित्याक eid वायट फर्मायलें. कित्याक गा eid ह्या देवांचे ada हें वायट कर्तृप 
फर्मायलें? लोकांचो नाश करचे खातीर हांवें झुजां फर्मायली,पूण तो म्हजो लोक 
न्हय गा, कित्याक हांवें तांकां रचून हाडले न्हय? आतां, नुस्त्यान काडिल्ले पिले 
कशे ते समुद्रा वेल्यान पेंवून येतात ते पळे! 

“सर्गांतले आनी यमकोंडांतले व्हडले देव हें आयकून रडले आनी तार्णी 
आपलीं तोंडां धांपून घेतलीं.” 

“स दीस आनी स राती झणझणीत वारें ares लागलें. वावटळी, वादळ, 
बुडटी आनी हुंवार आयले. वादळ आनी बुडटी अकटांय येवन दुस्मानां भशेन 
अकामेका कडेन झुजूंक झगडूंक लागलीं. जेन्ना सातवो दीस उदेलो, दखिणेकडल्यान 
आयिल्लें वादळ अवचित निवळळें. दर्या थंडावलो. बुडटी चडपाची थांबली. cid 
भोंवतणेच्या तोंडार, मळबार नदर भोंवडायली. सगळेकडेन शांत मौन पातळिल्लें. 
सगळें मनीसकूळ मातये-भरवण जाल्ले. दर्याच्या पाणयाचे पोट फुगून घरा पाडसां 

भशेन सपाट पडिल्लें. हांवे तारवाची ओक खिळी काडली आनी तांतल्या बुराकांतल्यान 
भायर पळेलें. तसो म्हज्या मुखकमळार लख्ख उजवाड पडलो. मागीर हांवें 
aM ओडोव घालो. हांव बसलो आनी Wel. SRT मुखकमळावेल्यान दुकां 
व्हांवूंक लागलीं, कित्याक सगळ्यां वाटांनी फकत पाणयार्चें तळें जाल्लें म्हाका 
दिश्टी पडटालें. धर्तरी पळेतलों म्हळ्यार हार्वे म्हजे भोंवतणी नदर भोंवडायली. 
पूण व्यर्थ! 

“पृण मागीर चौदा कोस पयसुल्ल्यान अक दोंगर-पर्वत नदरेक पडलो. थंय 
वचून तें तारू धर्तरेक तेंकलें. तो पर्वत निसिराचो आसलो. त्याच पर्वतार तें तारूं 
बसलें, थंयच लागलें आनी थंयचें सुटना जालें. ओक दीस तें तारू थंयच लागून 
उरलें. आनी दुसऱया दिसाय तें निसीराच्या पर्वतार घट्ट बसलें आनी कितेंच 
heat हालचाल करिना जालें. तिसऱया आनी चौथ्या दिसा तें त्या पर्वताक दसून 
रावलें आनी asta हालना जालें. पांचव्या दिसा आनी सव्या दिसा तें त्या 
पर्वताचेर चिटकून रावलें.” 

“Fal सातवो दीस उदेलो, तेन्ना eid तारवांतले अके पारविणीक सोडली 
आनी तिका भायर उडून वचपाक दिली. ती उडून गेली, पूण तिका खंयच विसव 
घेवपाची सुवात मेळना जावन ती बाबडी परती तारवार आयली. मागीर हांवे 
ओक सोळोरी सोडली आनी तीवूय उडून गेली. तिका भायर विसव घेवपाचो जागो 
मेळनाशिल्ल्यान तीवूय परती आयली. मागीर ed अका कावळ्याचे बायलेक 
सोडली. तिणें पळेलें की पाणी आतां उणें जाल्लें. ती भोंवतणी stars मारीत 
भोंवली; तिणें काव काव केलें, मेळटां तें खालें. पूण ती तारवार परती आयली 
ना. हें पळेवन tid सगळ्या च्यारूय दिकांनी at येवपाक सगळीं जनेलां उगतीं 
केलीं. आनी मागीर लोकाक आनी मोनजातींक भायर सरपाक तारूं सामकें उगते 
सोडलें. 

“मागीर, हांवें देवाक आर्गा दिवपाक म्हणून यज्ञ-याग केलो. आनी दोंगरां- 
पर्वता तेंगशेर पिवणाचें अर्पण केलें. थंय उबारिल्ल्या चुलींचेर हावे सात आनी 
सात हांडे दवरले. हांवें लांकडाची आनी उंशीकांडयांच्यो, सेडार रूखांच्यो आनी 
विदेशी मेहंदी झाडांच्यो राशी मांडल्यो. जेन्ना देवांनी तांचो गोड सुवास आनी 


n तिल्लाेजा प्टाक्या 


सुवाद हुंगून घेतलो, तेन्ना तांचे भोवतणी ते मुर्सा भशेन अकठांय येवन जमले. | 


निमाणेकडेन इश्तारूप आयली, सगविल्या माणकां-मोतयांनी भरिल्लो तिच्या 
गळ्यांतलो हार उखल्लो. तो हार ओक फावट अनून, ह्या देवान तिका भाळांवचे 
पासत म्हणून तयार केल्लो, 

“sid मागणें केलें:'हांगा हाजिर आशिल्ल्या हे देवांनो, म्हज्या गळ्या 
भोंवतर्णी लायल्ल्या निळ्या भशेन हांव ह्या दिसांचो उगडास दवरतलों, जसो हांव 
म्हज्या गळ्या-गोमटे भोंवतणीं आशिल्ल्या माणकांचो करतां. हे निमाणे दीस हांव 
केन्नांच विसरचों ना. यज्ञा भोंवतर्णी सगळ्या देवांनी अकठांय जांव दी, भायरावन 
ओन्लील. तो हे वोंपणे लागीं येंवचो ना, कित्याक चिंती-येवजी नासतना ताणेच ही 
बुडटी घडोवन हाडली. ताणेच म्हजे प्रजेचो सत्यानाश केलो!” 

“जेन्ना ओन्लील आयलो, आनी जेन्ना ताणें तें तारू पळेलें, तेन्ना तो रागान 
भणभणलो आनी देवां कडेन, जे सर्गांतले राशीक-रावपी आसात, तिडकीन 
सणसणलोः 'ह्या मरणाक-बळी-पडप्या मनशांतलो कोण तरी पळून गेला, व्हय? 
कोणूच, अकलो लेगीत, ह्या नाशांतलो सुटून जिवंत उरूक जाय नाशिन्लो! 

“मागीर खारजां आनी बांयचो देव, निनुरता, हाणें आपलें तोंड उगडलें 
आनी अन्लील, ह्या झुजारी देवाक, सांगले: 'कोण आसा जायत देवां मर्दी जो 
येआ बगर आपली येवजण करता? फकत येआ सगळ्यो गजाली जाणा!” 

“उपरांत येआन तोंड उगडलें आनी अन्लील झुजाऱ्या लार्गी तो उलयलोः 
“देवां मदलो सगळ्यांत शाणो, वीर अन्लील, तुज्यान हे भावना-शुन्य रीतीन ही 
बुडटी कशी धाडूं येताली, व्हय?” 


पातक्याच्या माथ्यार ताचें पातक घाल, 

उल्लंघन करतल्याच्या माथ्यार ताचें पाप ताप, 
ताका ख्यास्त लाय जेन्ना तो AST पारपळ, 

चड ताचेर दवाव घाली नाका, नाल्यार तो सरता; 
जर ओका शिवान मनीस-कुळाक बुड्डिल्लें, 

ही बुड़टी धाडून दिंवचे बदला, 


बुडटेची काणी 73 


अका रान-कोल्यान तर मनीस-कुळाक बुड्डिल्लं, 
ही बुडटी धाडून Rad बदला, 

भूक पडून संवसाराक पोखरिल्लो जाल्यार, 
पिडा येवन मनीस-कुळाक काबार केल्लें जाल्यार, 
पुण ही बुडटी येंवची न्हय गा... 


“हांवेंच न्हय त्या देवांचो गूठ फोडून दिल्लो! त्या शाण्या मनश्यान तो 
सपनांतल्यान जाणा जावन घेतिल्लो. आतां तुमी बुद्द घेयात आनी दियात. हाचे 
विशीं आमी कितें करुंया, ते तुमीच सांगात. 

“मागीर ओन्‍लील तारवाचेर चडून तांतूंत भितर सरलो. ताणें म्हाका हाताक 
धरून घेतलो आनी म्हजे बायलेकूय ताणें सांगातान व्हेली आनी आमकां तारवार 
चडपा सारकीं केलीं. आनी तो आमचे मदेकात रावन, आमकां आपले दोनूय 
कुशींनी दवरून, ताणें आमकां दिंबयेर पडूंक लायलीं. ताणें आमच्या कपलाक 
हात लायलो, आमकां आशिर्वाद दिलो आनी म्हळें: 'फाटल्या काळार उत्नापिशतीं 
मरणाक-बळी-पडपी मनीस आसलो. आतां पसून ह्या फुडें तो आनी ताची घरकान्न 
पयशिल्ले न्हंयेच्या तोंडाकडेन जियेतलीं.' 

“अशे रीतीन, देवांनी म्हाका उखलून Sat आनी पयस, न्हंयेच्या तोंडा 
लागीं म्हाका हांगा जियेवपाक ताणींच व्हरून बसयलो.” 


* 

6. परतवणें 


उत्नापिश्ती-हा्णे म्हळें: “तुजे विशी सांगर्चे जाल्यार, गिल्णमेशा, तुजे 

खातीर, तूं सोदता तें जिवीत तुका मेळचे पासत, कोण गा देवांक ओकठांय 
हाडटलो आनी तांकां फुसलायतलो? पूण तें तुका जाय जाल्यार, तूं हांगा यो 
आनी ताचो कस लावन घे: स दीस आनी सात राती फकत न्हिंदेचेर तूं जैत 
व्हर.” 

पूण गिल्गमेश थंयच बसून आसलो, म्हळ्यार उकडयांच. eect धुंवरी 
जशी ती शेळयेच्या आंगावेल्यान बुडून काडिल्ले ल्हंवे भशेन मोव म्होवाळ डात 
लायता तशी ती ताचे वेल्यान लावन गेली. 

उत्नापिश्तीनान, हें नियाळून, आपले घरकान्नीक म्हळें: “आतां पळे ताका. 
हो मजबूत घटमूट मनीस, जाका सासणाचें जिवीत जाय. आतां पसून न्हिदेची 
धुंवरी ताचे वेल्यान पांगरून वेता ती पळे.” 

ताचे घरकान्नीन ताका जाप दिली: “ह्या मनश्याक हात लावन उठावन घे. 
ताका आपल्या गांव-घरा सवस्तकायेन परतो वचूंक दी. ज्या दारवंटयांतल्यान तो 
आयला त्याच दारवंटयांतल्यान ताका वचूं दी न्हय!” 

उत्नापिश्तींनान आपले बायलेक म्हळें: “सगळे मनीस तड़की, फर्टीग, 
हेरांक फटोवपी. तुकाय फटोवपाक तो प्रयत्न करतलो. देखून, उंड्याचे पांव 
भाजून घे. दर-ओका दिसा खातीर अक उंडो व्हर आनी तो ताचे तकले लार्गी 

इवर. तो न्हिदिल्ल्या दिसांचो आंकडो नोंदून दवरचे खातीर दर-ओका दिसा तो 
उंडो थंय दवरला ताची कित्यानूय खुणा कर.” 

अशें आसून, तिणें उंड्याचे पांव भाजले, दर-ओका दिसा खातीर अक उंडो 
धरून आनी ते व्हरून ताचे तकले लागीं दवरले. आनी तो न्हिदेक गेला तो दीस 
धरून तिणें वणटीचेर तो न्हिदिल्लो ते दीस खुणावन लायले. आनी असो ओक 
दीस आयलो जेन्ना पयलो उंडो निबर जालो; दुसऱया दिसाचो उंडो चांबडया 
भशेन जालो; तिसऱ्या दिसाचो ओलसार जालो; चौथ्या दिसाच्या उंड्याचो गिरोप 
भातो मांडून गेल्लो; पांचव्या दिसाचो उंडो भेळशेल्लो; सव्या दिसाचो Set ताज्जो 
आसलो आनी सातव्या दिसाचो उंडो अजून इंगळ्यांचेर भाजतालो . 

मागीर उत्नापिश्तींनान न्हिदिल्ल्या गिल्गमेशाक हात लायलो आनी तो सट्ट 
करून उठून आयलो आनी बसलो . 

गिल्गमेशान उत्नापिश्तीनाक, त्या पयसुल्ल्याक, सांगलें: “हांव सारको 
न्हिदुंकूच नाशिल्लों, जेन्ना तुरवें म्हाका हात लायलो आनी उठयलो .” 

हें आयकून, उत्नापिश्तीनान ताका सांगले: “हे उंडे मेज आनी तुं कितले 
दीस न्हिदलो तें तुका कळटलें. कित्याक तुजो पयलो उंडो निबर जाला. तुजो 
दुसरो set चांबड्या भशेन जाला; तुजो तिसरो set भिजलेलो आसा; चौथ्या 
उंडयांतलो गिरोप भात्यान भरडला, पांचवो भेळशेला. तुजो सवो उंडो ताज्जो 
आसा आनी तुजो सातवो उंडो तर इंगळ्यांचेर भाजतालो जेन्ना हांवें तुका हात 
लायलो आनी न्हिदेंतलो उठयलो.” 

गिल्गमेशान ताका म्हळें: “हांव Pad करूं, हे उत्नापिश्तीना, हांव खंय गा 
aq? येन्नादर रातचो चोर म्हज्या हाता-पांयांक धरून रावला, म्हज्या कुडांत 
मरण RISA आसा. म्हजो पांय पडटा थंय म्हाका मरण मेळटा.” 

मागीर उत्नापिश्तीनान उर्शनाबी ह्या तारयाक सांगले: “Ast पाड पडूं रे, 
उर्शनाबी. आतां आनी सासणाक ह्या धक्याक तूं सामको द्वेसाचो असो जाला! 
तुका न्हय गा हें काम! तुका न्हय गा ह्या द्याची आलतड-पलतड आनी ती हुपून 
व्हरपाचें काम. वच गा आतां, हे तडीच्यान तुका भायरो करतां. पूण ह्या 
मनश्याक, जाच्या सांगातान तूं चलून आयलो, ताका हांगा हाडीत, जाची कूड 

कुशिल्ले घाणीन लेफडायल्या, आनी जाची हार्ता-पार्याची सोबीतकाय रानवटी 
चांबडयान वगडायल्या, ताका धुवपाच्या जाग्यार व्हर, थंय तो आपले लाबदीक 
केस उंबळून धुवून काडटलो, जसो हीम-बर्फा उदकांत कसो. तो आपलीं चांबर्डी 
आंगा-वेलीं भायर मारतलो आनी दर्याचेर तांकां व्हांवून वर्चुक दितलो. आनी 
तेन्ना ताचे कुडीची सोबीतकाय सगळ्यांक दिश्टी पडटली. ताच्या कपलावेल्यो 
वस्ती बदलून तो दुसर्‍यो घालतलो. आनी ताचें नागडेपण पांगुरच्याक ताका नवी 
आंगवस्त्रां दितले.” 

असो उर्शनाबीन गिल्गमेशाक घेतलो आनी ताका धुवपाच्या जाग्यार ear. 
ताचे लांबदीक केंस ताणें हीम-बर्फांत धुंवून उंबळून काडले आनी नितळ केले. 
ताच्या कपलावेल्यो वस्ती ताणें ताका gaat दिल्यो आनी ताचे नागडेपण 
पांगुरच्याक ताका नर्वी-ताल्ल आंगवस्त्रां दिली जीं ताचे पिरायेच्यो कांयच कुरवो 
दाखयनाशिल्लीं. पूण तीं ताका नर्वी कशीं दिसतालीं. आपल्या खाशेल्या शारा- 
कडेन पावसर, आनी ताचो प्रवास सोंप मेरेन, तीं तर्शीच उरलीं. 

मागीर गिल्गमेश आनी उर्शनाबी-हार्णी ard तारू घरतें पाणयांत सोडलें 
आनी ते ताचेर चडले आनी थंयच्यान भायर वचपाची ताणी तयारी केली . 

पूण पयसुल्ल्या उत्नापिश्तीनाचे बायलेन ताका सांगलें: “गिल्गमेश थकून 
पडला आसतलो. ताका भोवुच पुरो जालां आसतलें. तुं ताका आपल्या देसाक 
हांगाचें कितें तरी उगडासाक म्हणून व्हरपाक कितेंशें दितलो, व्हय?” 

हें सांगणें उत्नापिश्तीनाक पटलें. तो गिल्गमेशा लार्गी उलयलो. आनी 
गिल्गमेशान तावज धरून तें तारू परतें तडीक हाडलें. 

उत्नापिश्तीनान ताका अशें सांगले: “गिल्गमेशा, तुं हांगा आयलो पुरो जावन. 
तुवेंच तुका सामको थकून घेतला. तुज्या देसांत तुका परतें व्हरपा खातीर अक 
उगडास म्हणून तुका हांवें कितें ad तें सांग. गिल्गमेशा, हांव तुका ओक गुठ 
सांगतां. तें देवांचे गूढ जावन आसा जें हांव तुका फोडून सांगतां. उदका पोंदा अक 
झाड जाता; ताका, गुलाबा भशेन, तोपचेले कांटे आसात. तांचे वेल्यान तुज्या हातांक 
घाय पडटले. पूण तें झाड हुमटून काडपाक तूं यशस्वी जालो जाल्यार तुज्या हातांत 
अक म्हत्वाची वस्त आसतली जी अका मनश्याक शेणिल्लें तरणेपण फावो करता.” 


परतवणें 77 


जेन्ना गिल्गमेशान हें आयकलें, तेन्ना ताणें मानसो उगत्यो Seat आनी 
तांतल्यान साव्या उदका-पार्णी लोटान खोल चरयेंतल्यान व्हरचे पासत सोडून 
दिलें. आपल्या पांयांक ताणें जड फातर बांदले. ताका लागून तो पाणयाचे खरीक 
गेलो. थंय ताणें तें झाड पळेलें. जरी ताचे कांटे ताका तोपताले, तरीय ताणें तें 
आपल्या हातांत घेतलें. मागीर ताणें आपल्या पांयांक बांदिल्ले ते जड फातर 
कातरून सोडोवन घेतले. तेन्ना दर्यान ताका ओडीत व्हेलो आनी तडीक व्हरून 
पावयलो . 

गिल्गमेशान उर्शनाबी तारयाक सांगलें: “हांगा यो, आनी हें अजापांचे झाड 
पळेवन घे. ताचे कृपेन मनश्यान आपले सगळें शेणिल्लें बळें aed घेंव येता, 
हांव तें झाड उरूक, ह्या बळिश्ट घटमूट दुर्गां शाराक व्हरतलों. थंय हांव तें 
जाणटया म्हाताऱ्या मनश्यांक खावपाक दितलों. ताचें नांव आसतलें: जाणटेले 
परते तरणे जाले. आनी निमाणेकडेन हांवूय तें खातलों आनी म्हजें सगळें 
शेणिल्लें तरणेपण म्हाका परतें भोगच्याक मेळटलें.” 

असो गिल्गमेश आपूण आयिल्लो त्याच दरवंटयांतल्यान परतलो. गिल्गमेश 
आनी उर्शनाबी वांगडा गेले. उर्शनाबीक तारयाचे नोकरेंतलो तर काडून उडयल्लो . 
ते आपले धतेरेवेल्यान वीस कोस det आनी मागीर ताणीं आपलो उपास 
मोडलो. तीस कोसां प्रवास केले उपरांत ते राती खातीर अकेकडेन थांबले. 

इतल्यान गिल्गमेशान थंड-शितळ उदकाची ओक बांय पळेली. ती देखना 
फुडें तो थंय गेलो आनी सुखेस्त न्हालो. पूण उदकाचे खोलायेंत अक सोरोप मादी 
चुंबडी करून आसली. तिका त्या गोड फुलाच्या परमळाची सुलूस लागली. ती 
उदकांतली वयर सरली आनी तें बांयचे धडेर दवरिल्लें फुलांचे झाड तिणें 
धुकलून aad उडयलें आनी तें गुटलावन व्हलें. आनी रोखडेंच तिणें आपली 
कात सोडली आनी बांयकडेन आपल्या जाग्यार रोखडी परतली. 

अशें जाल्ल्यान, गिल्गमेशाक भोवुच धक्को आनी दुख भोगलें. तो बांयच्या 
BION बसून रडूंक लागलो. ताच्या मुखकमळा वेल्यान दळदळीत दुकां व्हांवतालीं . 

आनी ताणें उर्शनाबीच्या हाताक धरलो आनी तो उदगारलोः “ओह उर्शनाबी, 
हेच खातीर गा हांवें म्हज्या हातांनी कश्ट काडले, हे खातिरूच गा हांवें काळजाचें 

रगत पिळून काडलें, व्हय? म्हजे खातीर म्हणून हार्वे कायच जोडलें ता म्हाका 
न्हय, पूण धर्तरेचे ते मोनजातीक ताचो भोग मेळळो गा आता. येन्ना तर उदका- 
पाणयाच्या लोटान वीस कोस पोंदाचे खाडींतल्यान तँ धरते छेलें, ज॑य तँ म्हाका 
सोदून मेळिल्ले. म्हाका ही मोलादीक वस्त मेळिल्ली आनी आतां ती हावे शेणयली . 
आतां हें तारू हे तडीक आमी सांडून वचूं या गा!” 

आनी वीस कोस चल्ले उपरांत, ताणीं आपलो उपास मोडलो. अदीक तीस 
कोस चलून जाल्ले उपरांत, ते राती खातीर पावल्या थंय ते थांबले. तीन दिसांनी 
ते अका म्हयन्या आनी पंदरा दिसांची इतली वाट चलून आयिल्लें. तो प्रवास 
सांपले उपरांत ते उरूक, त्या गडगंज शारांत निमाणेकडेन पावले. 

तेन्ना गिल्गमेशान उर्शनाबी तारया कडेन उलयलें: “उर्शनावी, ह्या म्हज्या 
उरूक शाराच्या दुर्गा-कोटांचेर वयर चड. ताच्या बुन्यादीचो तट पळेवन घे आनी 
ताची विटां-बांदावळ तपासून घे. ती भाजिल्ल्या विटांची न्हय जाल्यार पळे! आनी 
तिच्या फातरांची खोल बुन्याद त्या सात रुशींनी बसोंवक ना, व्हय? हें तूं जाणा? 
त्या शाराचो तिसरो वांटो म्हळ्यार इमारतींनी मांडिल्लें योग्य ast शार, अक 
तिसरो वांटो बाग आनी उरिल्लो ओक तिसरो वांटो शेत, जांतुंत इश्तार देवतेचे 
बिराड आसा. हे तीन वांटे वा भाग आनी तिचें बिराड धरून म्हळ्यार, जाणा जा, 
हेंच तें उरूक शार!” 

होवूय वावर गिल्गमेशाचो आसलो. तो राजा, जाका संवसाराचे सगळे देस 
वळखताले. तो शाणो-बुदवंत आसलो. ताका गुढ दिसतालें आनी सामकें उमजतालें. 
आनी गुठाच्यो गजाली जाल्यार सारक्यो कळटाल्यो. तार्णेच आमकां बुडटे- 
आदल्या काळाची खबर आनी पुराय काणी हाडून दिली. तो लांबदीक प्रवासाचेर 
गेल्लो. ताका पुरो जाल्लें. तो वावरान थकून झरून गेल्लो. आनी परतो आयले 
उपरांत सगळी काणी ताणेंच ओके फातरीचेर कोत्रावन बरोवन काडिल्ली. 

जें पर्वतावेल्या अन्लील, ह्या देवांच्या बापायन, गिल्गमेशाक फर्मायल्लें, 
तशे निर्माण घडून आयलें: “सकयल्या संवसारांत काळोख ताका उजवाड दाखयतलो: 
सगळ्यां वळखीचें मनीसकुळाचें यादस्तीक ताका सर करतलो असलें ताचे शिवाय 
आनीक कोणूच फुडल्या कितल्याश्याच पिळग्यां खातीर दवरचो ना. वीर शाणे 
मनीस, उमाशेच्या चंद्रिमा भशेन, तांकांय आपणालें फुगप आनी बावप आसा 
न्हय!” 

मनीस म्हणटले: “ताचे भाशेन कोणें गा राज्य केलां, व्हय? इतल्या बळान 
आनी येदे व्हडले सत्तेन भरिल्ले?' जशें काळख्या म्हयन्यांत घडटा, सांवळेचो 
म्हयनो तो, तसो ताचे बगर उजवाड ना. ओह गिल्गमेशा, होच तुज्या सपनाचो 
अर्थ गा! तुका राजपद दिल्लें, हेंच तुजें निर्माण आसलें. हाका लागून, तूं 
काळजांत थावन दुखेस्त जांव नाका. तूं खंत धरी नाका वा चेपण सोंशी नाका. 
देवांनी तुका बांदूंक आनी सोडोवंक, आनी मनीसकुळाचो काळोख आनी उजवाड 
जावपाक सत्ता दिल्ली. प्रजेचेर तुका आनीक सरी-करूं नजो आशिल्ले वरतेपण 
फावो केल्लें. झुजांत जैत, जांतल्यान खंयच्याच मनश्याच्यान पळून वचूंक जायना, 
तशेंच जैत चकमकींत आनी घुरियेंत, जांतल्यान हरशीं कोणूच सुटचो ना. पूण हे 
सत्तेचो तूं गैर-वापर करी नाका, राजवाड्यांतल्या तुज्या चाकर-मानायांक न्याय- 
_ नीतीन arma, सुर्याच्या तोंडा मुखार सगळ्यांची न्याय-नीत कर.” 


राजान आपल्याक न्हिंदून घेतलां; तो उठयों ना, 
कुळाव्याचो धनी परतों उठचो ना गा; 

ताणें वायटाचेर जैत ब्हेलें; तो परती यँक्चों ना; 
तो हातान घटमूट बळिशट आसलो, 

तरीय तो परतो उठचो ना; 

तो पर्वतावेल्यान गेलो, तो परतो यँवचों ना; 
जायत्या रंगांचे बाज्जेवेलो तो परतो येंवचो ना. 


शारांतलो लोक, ल्हान तसो व्हड, मौनांत पडले नांत. ते आपलें रूधन 
करतात; सगळे मासा-रगताचे मनीस ते रूधन करतात. नशिबान उलयले: गरयँंत 
सांपडिल्ल्या मेल्ल्या नुस्त्या भशेन तो बाज्जेर सरपटून पडला. कोंयड्यांत फास 
घेतिल्ल्या अका मेरवा-हरणा भशेन तो सामको मोव मंद पडून आसा. मनीस- 
घाणो नामतार ताचेर जड-जडावान चेपून पडला. त्या नामताराक ना हात ना 
पांय. तो उदक पियेना आनी मास खायना. 

गिल्गमेशाक, निनसुनीच्या पुताक, ताणी आपलीं दानां तुकून मेजून दिलीं. 
ताची मोगाळ घरकान्न, ताचो पूत, ताचें आंगोस्त्र, ताचे वाजंतरी, ताचो विदु शक 
आनी सगळें ताचें घराणें दानां घेवन फुर्डे आयलें. ताचे चाकर-मानाय, ताचे 
सेवक-सेवेकारी, राजवाडयांत बिराड करून आशिल्ले सगळे लोक आयले आनी 
आप-आपलीं दानां घेवन आयले. तीं दानां गिल्गमेशाक, ह्या निनसुनीच्या पुता 
खातीर म्हणून ताणीं हाडिल्लीं. तीं ताणीं उरूक शाराच्या काळजा-गोंड्या पासत 
म्हणून दिल्लीं आनी सभेमाजार फुडें हाडिल्लीं. ताणीं तुकून मेजून आप-आपलीं 
दानां ओरेश्कीगाल, मरणाचे राणये खातीर तीं भायर काडली, आनी सगळ्या 
मेल्ल्यांच्या tarp दिलीं. नामतार, त्या नशिबाच्या देवाक, ताणी आपलीं दानां 
भेटयलीं. ताणीं नेती, दरवंट्याच्या राखण्याक, उंडो खांवक दिलो. तसोच निगगिज्जिदा, 
सोरपांच्या देवाक, जिविताच्या झाडा धनयाक, ताणीं Sst दिलो. दुमुजीकूय, ह्या 
तरण्या राखण्याक, ओन्कीक आनी निन्कीक, अँंदुकुग्गाक आमी निंदुकुग्गाक, 
अम्मुलाक आनी निनमुलाक, सगळ्या पुर्वजांच्या देवांक, अन्लील हांच्या आज्या- 

पणज्यांक, तो उंडो खांवच्याक दिलो. शुल्पाय, परबां-मौजांच्या देवाक, परबेची 
मौज फावो केली. हिंडांच्या देवाक, सामुक्वानाक, निन्हूरसाग, ताचे आवयेक, 
आनी रचणेच्या जाग्यार रचणेच्या देवांक, सर्गावेल्या धनयाक, पुरोहितांक आनी 
पुरोहितीणींक, मेल्ल्यांक दितलीं सगळीं दानां तुकून मेजून वांटून दिवन सोडलीं. 

गिल्गमेश, निनसुनीचो पूत, थडग्यांत पुरून आसा. दानां दिवपाच्या जाग्यार 
ताणें उंड्यांचीं दानां तुकलीं, मेजलीं आनी दिवन उडयल्लीं. पिवणां वोतोवपाचे 
सुवातेर ताणें सोरो वोतयलो . त्या दिसांनी गिल्गमेश धनी भायर सरलो. निनसुनीचो 
पूत तो, राजा सर करी नजो आशिल्लो. मनश्यां मदीं ताका लागतलो कोणूच 
नासलो, जाणें आपल्या धनया ओन्लिलाची बेपर्वा केली ना. हे गिल्गमेशा, 
कुळाबाच्या धनया, उरूक शाराच्या बळवंत राजा, तुजी स्तुती व्हड गा, आनी 
व्हड जांवूं. 

Xx 

# Dr. Francisco Luis Gomes - जिवीतकथा (रोमी) 

+ पुंजायिल्ल्यो पाकळ्यो - कवितां झेलो (कला अकादमी पुरस्कार) 

+ मेघदूत - कालिदासाचे कोंकणी काव्य रूपांतर 

+ सुपुल्लो काणयां पांदुलों - भुरग्यां काणयों 

# मन वोडटा वोडना - कथा घाँस (काँ. भा. म॑. पुरस्कार) 

+ शाकुंतल - (रोमींत) काणयें रूपांतर (को. केंद्र पुरस्कार) 

# भारत आमचो देस - (भुरग्यांक) कला अकादमी पुरस्कार 

# प्रेमचंद - भाशांतर - (साहित्य अकादमी उजवाडावप) 

# सुस्कारे - कवितां झेलो (का. केंद्र पुरस्कार) 

# डॉ. फ्रां. लु. गोमिश - भुरग्यांक जिवितकथा (कों. भा. मंडळ पुरस्कार) 

% मोनजाती घरभाट - George Orwell - च्या ‘Animal Farm’ चो अणकार 

+ तोडिल्लीं पाखां - Kahlil Gibran चें The Broken Wings चो अणकार 

# Village Goa (A Study of Goan Social Structure and Changes - 5. 
Chand & Co. New Delhi) (1987, 2nd ed. 1996) 

ॐ संदेश - (भाशांतर - Gale पेसोअ - 1990) 

# एव आनी मरी (संपादन - 1992) 

# लावां - Yat - (इब्सन च्या 'घोस्ट' नाटकाचो अणकार - साहित्य अकादेमी- 1993) 

# आनंदमठ - (अणकार - साहित्य अकादेमी पुरस्कार- 1993) 

X Simple Folk (Translation of 'Os Simples’ by Guerra Junqueiro -1994) 

ॐ जिवीत म्हळ्यार सपन - (अणकार - काल्देरोन देला वार्का - 1994) 

ॐ सोळाव्या शेंकड्या आदलें कोंकणी रामायण (संपादन -1996 - गोंय विद्यापीठ) 

४ The Religious Orders in Goa - (XVI - XVII centuries) 

x Old Konkani Language and Literature - The Portuguese Role - 2002 

%* Konkani Manasagangotri (An anthology of early Konkani literature) 

# लुझितायण (लुईज द कामाँयश्‌ च्या “उश्‌ लुझीयदश्‌'चो अणकार- नागरी आनी रोमी) 

% Goa - the land and people, (N.B.T. - 2004) 

ॐ उड़टो घोड़ो - (भुरग्यां खातीर - 2005) 

Xx The Goan Village Communes - (2006) 

# मूर्तिमंत प्रतिभा - ज्यॉर्ज वॉ. कार्वर - एक देखदिणी जीण (भुरग्यां खातीर - 2006) 


प्रो, डॉ. ऑलिवीन्यु गोमिश (1943) - 1AS (1969) 
परिक्षंत वेचून आविल्ल्यान भारत सरकाराच्या उचल्या 
कारभारांत अठरा वर्सा वावुरले उपरांत तांणी कोळणी 
खातीर आपले नोकरेचो त्याग करून, कोंकणीचे पवले प्रोफेसर आनी विभाग 
अध्यक्ष म्हणून (1987-2003) गोंय विद्यापीठांत काम पढेलें. तशेच भासां-संकुला 
डीन आनी विद्यापीठा कुलगुरू म्हणून वावुरले. राष्ट्रीक साहित्य अकादमीच्या 
बावुरपी मंडळाचे पांच वर्सा वांगडी जावन गेल्यात. तांचें विपूल वरोवष- चड करून 
कोंकणी आनी इंग्लेजींतल्यान, सावार प्रकारांनी जालां. देखीक : कथा, कविता. 
समिक्षा, सोद आनी भाशांतरां रुपान- जांतलीं तीस पुस्तकां उजवाडाळ आवल्यां. 


तांतल्या कांय पुस्तकांक आनी सगळ्या साहित्यीक वावराक लागुन गोच राज्य 
साहित्य पुरस्कार आनी राष्ट्रीक साहित्य अकादेमी अणकार पुरस्कार आनी 
अंतराष्ट्रीक वेरोदियान पुरस्कार धरून सावार इनामां फाव जाल्यांत. ते सावार 
भारतीय आनी विदेशी भासो हाताळटात. तांणी जायत्यो राष्ट्रीक आनी 
अंतर्राष्ट्रीक पांवड्चा वेल्यो सोद-फेलोशिपो जोडल्यात आनी राष्ट्रीक पातकीवेल्या 
साबार संस्थांचे ते वांगडी. राष्ट्रीक आनी अंतर्राष्ट्रीक मळार तांणी परिसंवाद आनी 
कार्यसाळांनी पेपर वाचून सक्रीय वांटो घेतला आनी ते पेपर प्रतिश्ठीत नेमाळ्यांनी 
उजवाडायल्यात. 

